

زبان کے

بڑے بڑے گناہ



(مؤلف)

حضرت مولانا محمد علاء الدین صاحب قاسمی مدظلہ العالی

(خلیفہ و مجاز)

جبیب الامم حضرت مولاناڈا کٹر حکیم ادریس جان رحیمی صاحب رحمۃ اللہ علیہ

ناشر: خانقاہ اشرفیہ و مکتبہ رحمت عالم رحمانی چوک پالی گھشیام پور ضلع دربھنگہ (بہار)

زبان کے بڑے بڑے گناہ

(مؤلف)

حضرت مولانا محمد علاء الدین صاحب قاسمی مدظلہ العالی

(خلیفہ و مجاز)

حبيب الامم حضرت مولانا ذاکر حکیم اور لیس حبان رحیمی صاحب رحمۃ اللہ علیہ
خلیفہ و مجاز: حاذق الامم حضرت مولانا ذاکر الدین صاحب پرنامیٹی رحمۃ اللہ علیہ
خلیفہ و مجاز: مسیح الامم حضرت مولانا مسیح اللہ خان صاحب رحمۃ اللہ علیہ
خلیفہ و مجاز: حسکیم الامم حضرت مولانا اشرف علی تھانوی رحمۃ اللہ علیہ

ناشر: خانقاہ اشرفیہ و مکتبہ رحمت عالم رحمانی چوک پالی گھنٹیاں پور ضلع دربیگانہ (بہار)

مخلص اور طالب حق کو طباعت کی اجازت ہے

اگر کوئی نیکی کا طالب اردو کے علاوہ دوسری زبانوں میں اس کتاب کو منتقل کرنا چاہے تو اجازت ہے۔

نام کتاب زبان کے بڑے بڑے گناہ

مؤلف حضرت مولانا محمد علاء الدین صاحب قاسمی مدظلہ العالی

کمپیوٹر و کتابت عبداللہ علاء الدین قاسمی

صفحات 134

تعداد

ملنے کے پتے

- ☆ خانقاہ اشرفیہ و مکتبہ رحمت عالم رحمانی چوک پالی گھنٹیاں پور ضلع دربھنگ (بہار)
- ☆ قاری عبدالعلام صاحب نزد مدینہ مسجد پورانی سیماپوری (نئی دہلی)
- ☆ حضرت مولانا ریاض صاحب قاسمی پورانی سیماپوری (نئی دہلی)
- ☆ قاری مطبع الرحمن صاحب نزد مدینہ مسجد اتوار بازار اگرنگر مبارک پور (نئی دہلی)

KHANQUAH E ASHRAFIA

Maktaba Rahmat E Alam

Pali, Ghanshyampur
Dist Darbhanga, Bihar

Contact:

7654132008/ 7428151390
9674661519

فہرست مضمایں

صفحات

عنوان

08 -----	مقدمہ۔
11 -----	زبان کی حفاظت۔
11 -----	زبان کی حفاظت کا حکم حدیث میں۔
11 -----	خاموشی کا حکم۔
12 -----	زبان کی حفاظت کرنے سے جھوٹ اور گناہوں سے حفاظت ہوگی۔
13 -----	گناہوں اور بھمیلوں سے نجات کاراست۔
15 -----	زبان کی حفاظت کرنے والے کیلئے جنت کی خصانت ہے۔
15 -----	جو پیٹ، شرمگاہ اور زبان کے شر سے محفوظ رہے گا ہر شر سے محفوظ رہے گا۔
17 -----	تلوار کا زخم مٹ جاتا ہے لیکن زبان کا زخم نہیں بھرتا۔
18 -----	زبان کی تباہ کاریاں۔
19 -----	خاموشی بغیر دیوار کا ایک قلعہ ہے۔
21 -----	غیبت کیا ہے؟۔
22 -----	غیبت کی قسمیں۔
22 -----	غیبت میں شرکت۔
23 -----	آدمی کن و جوہ اور اسباب کی بنا پر کسی کی غیبت کے گناہ میں بتلا ہوتا ہے۔
24 -----	غیبت کا شرعی حکم اور اس کے دلائل۔

25	چغلی کرنا بھی حرام ہے۔
27	سب سے بدترین شخص وہ ہے جو دو رخہ ہے۔
28	سب سے بڑی خطاء۔
28	جھوٹ کے اثرات و نقصانات۔
29	جھوٹ کی تباہ کن شکلیں۔
30	جھوٹ سے بچنے کے طریقے۔
31	جھوٹ معاشرہ کو تباہ و بر باد کرتا ہے۔
32	جھوٹ کیا ہے؟
32	قرآن کریم میں جھوٹوں کا انجام۔
34	حدیث شریف میں جھوٹ کی مذمت۔
37	جھوٹ گناہ کبیرہ ہے۔
38	جھوٹ بولنا حرام ہے۔
39	چند موقع پر جھوٹ کی اجازت۔
40	جھوٹ اعتماد و یقین کو ختم کر دیتا ہے۔
41	کسی مسلمان کو گالی دینا جائز اور حرام ہے۔
41	گالی کسی کو بھی دینا گناہ ہے۔
44	جو شخص کسی پر تہمت لگاتا ہے وہ بہت بڑا مجرم ہے اپنی سو سال کی عبادت ضائع کر رہا ہے۔
46	بعض دفعہ انسان اپنی زبان سے دوسرا کو تکلیف پہنچا کر اونچے مقام سے نچلے درجہ میں آ جاتا ہے۔
48	زبان کی حفاظت کرنے پر جنت کی بشارت ہے۔
48	دوسروں کا مذاق اڑانا بھی حرام ہے۔

- برے لقب سے پکارنا بھی حرام اور گناہ کبیرہ ہے۔ 50
- غیبت کرنا زنا سے زیادہ بھاری گناہ ہے۔ 51
- غیبت خواہ زندہ کی ہو یا مردہ کی اپنے بھائی کا گوشت کھانے سے بھی زیادہ گناہ فی حرکت اور حرام عمل ہے۔ 51
- کسی مسلمان کی آبروریزی سود کھانے سے بھی بڑا جرم ہے۔ 54
- کسی پر تہمت لگانے والے کا جہنم کے ٹل پر حساب ہو گا۔ 55
- ایک دوسرے پر لعنت کرنے اور اللہ کے غضب کی اور دوزخ کی آگ کی بد دعا دینے کی ممانعت۔ 56
- لعنت کا مستحق کب کون ہوتا ہے اور کب نہیں۔ 56
- مردوں سے زیادہ عورتیں جہنم میں کیوں جائیں گی۔ 58
- یہ مت کہو کہ تم پر اللہ کا غضب ہو یا جہنم میں جاؤ۔ 59
- یزید پر لعنت کرنے کا نہ فائدہ ہے نہ ثواب بلکہ منع ہے۔ 60
- کسی مسلمان کو فاسق یا کافر کہنے کا و بال کہنے والے پر ہو گا۔ 62
- سختی اور فحش کلامی کسی کافر اور دشمن کے ساتھ بھی نہ کرو۔ 64
- تم اگر کسی مسلمان کی عزت و حرمت کے پیچھے پڑو گے تو اللہ تعالیٰ تمہاری عزت کے پیچھے پڑے گا۔ 65
- مسلمانوں کا خون مال آبر و سب محترم ہیں کسی کو نقصان پہنچانا جائز نہیں۔ 66
- حضرت زینب رضی اللہ عنہا اور حضرت صفیہ رضی اللہ عنہا کا واقعہ۔ 68
- اکثر عورتوں کو غیبت کا خاص ذوق ہوتا ہے جو نقصان دہ ہے۔ 70
- دوروزہ دار عورتوں کا عجیب واقعہ۔ 71
- کسی کو پستہ قدر کہنا بھی غیبت ہے۔ 72

76	جوغیبت کی ہے یاسنی ہے اس کی معافی مانگ کر اس سے سکدوش ہو جائے۔
78	جس کی غیبت ہو رہی ہے اس کی طرف سے دفاع کرنے کا اجر۔
78	چغل خوری کی مذمت۔
80	عذاب قبر کے دو بڑے سبب۔
81	قیامت کے دن دونگلا کی آگ کی دوزبانیں ہوں گی۔
83	مسلمان بھائی کی مصیبت پر خوش ہونے کی ممانعت۔
84	پڑوسیوں کو زبان سے تکلیف دینے والی عورت کا انجام۔
87	پڑوسیوں کے حقوق۔
88	تعريف میں غلو اور مبالغہ کرنے کی ممانعت۔
89	زبان سے جہاد۔
90	حضرت حسان کے اشعار۔
90	خلاف شرع نعت کہنے والے۔
91	مزار پر نعت پڑھنا۔
93	یوم عاشوراء کے غیر شرعی افعال۔
93	منہ پر تعریف کرنے کی ممانعت۔
95	تعریف کرنے والوں کے منہ میں مٹی بھر دو۔
96	کافروں اور فاسقوں کی تعریف بہت بڑا اور بہت برا مرض ہے۔
97	ائیشن کے موقع پر اپنے امیدوار کی تعریف اور دوسرے فریق کی غیبیں۔
98	بڑے اشعار پڑھنے اور گانے بجانے کی ممانعت۔
99	ریڈیو، ٹی وی، ٹیپ ریکارڈ کی مضرتیں۔
103	قیامت کے دن مفلس کون ہو گا؟

نکیوں اور برائیوں سے لین دین۔	104
مظلوم کی برائیاں ظالم کے اوپر ڈال دی جائیں گی۔	104
موت کی دعا کرنے کی ممانعت۔	108
عافیت کا سوال کرنے کا حکم۔	110
مسئلہ غلط بتانے اور مشورہ غلط دینے کا و بال۔	111
فتویٰ دینے میں احتیاط کی ضرورت۔	112
حضرت ابن مسعود رضی اللہ عنہ کا ارشاد۔	112
فتویٰ دینے میں احتیاط صحابہ کرام رضی اللہ عنہم سے سیکھئے۔	113
کسی کو مشورہ غلط دینا خیانت ہے۔	115
خاموشی کی ضرورت اور فضیلت۔	115
خاموشی بے خطر۔	116
حضرت ابوذر رضی اللہ عنہ کو نصیحت۔	116
طویل خاموشی کا حکم۔	117
کم بولنا نعمت ہے۔	117
آپ جو کچھ بولتے ہیں ہوا میں نہیں اڑ جاتا وہ لکھا جاتا ہے۔	118
زبان ایک درندہ ہے جو آپ کو کھا بھی سکتے ہے۔	119
زیادہ بولنا سخت دلی کا باعث ہے۔	119
سحر، ساحرین، جنات اور شیاطین سے نجات کا مجرب نسخہ۔	122
شجرہ : سلسلہ چشتیہ منظومہ: حضرت حاجی امداد اللہ مہاراجہی۔	124
معمولات۔	127
بیعت سے آدمی پاک صاف ہو جاتا ہے۔	134



اللّٰهُ تَعَالٰی نے انسان کی جس ساخت اور حسین ترین ڈھانچہ میں کرہ ارضی پر تخلیق فرمائی ہے وہ اپنے آپ میں قابل تعریف بھی ہے اور باعث تذکیر بھی۔ سَلْٰٴ یٰہُمْ ایاتِنَا فِی الْاٰفَاقِ وَ فِی
آنفُسِہِمْ۔ (سورہ فصلت آیت: ۵۰)

هم عنقریب انہیں اپنی آیات اور نشانیاں سارے دنیا جہاں میں دکھائیں گے، اور اپنی نشانیاں خود انسانوں کے وجود میں بھی دکھائیں گے۔

جسم انسانی کے اجزاء، چہرہ، دل، آنکھ، کان، ناک اور زبان کی شریعت میں بہت زیادہ اہمیت ہے، اسی لئے ان پر قرآن و سنت میں بہت ہی شرح و بسط کے ساتھ کلام کیا گیا ہے، زبان کے سلسلہ میں قرآنی ہدایات اور احادیث میں مختلف مقامات پر تنبیہ کی گئی ہے۔

زبان دل کی ترجمان ہے، اگر اس کی اصلاح ہو گئی تو پھر بہت سارے قلبی امراض و معاصی سے نجات بہ آسانی مل سکتی ہے، زبان بندہ کے اعضاء جسم میں سے ایک مصروف ترین جزء ہے جو ہر وقت ہر جگہ سوائے اوقاتِ خواب کے مصروف عمل رہتا ہے، دنیا کے سارے نظام اسی زبان کے ذریعہ جاری و ساری ہیں، اس لئے ضروری ہوا کہ اس کے نفع و نقصان پر بھی غور کیا جائے کہ اگر اس کو اللہ کی مرضی اور نبی اکرم صلی اللہ علیہ وسلم کی ہدایات کے مطابق استعمال کیا گیا تو پھر اس سے صحیح اقوال و احکام جاری ہوں گے اور اگر اس کو مرضی خدا کے خلاف اور رسول اللہ صلی اللہ علیہ وسلم کے ارشادات کے خلاف استعمال کیا گیا تو اس سے صادر ہونے والے الفاظ و مسائل غلط اور ضرر رسائی صادر ہوں گے۔

اس کوٹھیک رکھنے کیلئے نگرانی ضروری ہے، جس طرح تیر کو مکان پر چڑھانے سے پہلے دس بار آدمی غور فکر کر لیتا ہے کہ اس جگہ سے تیر چلانا مناسب اور سودمند ہو گا یا نہیں؟ تب ہی تیر کو شکار پر یا کسی مخلوق پر چلاتا ہے، اگر کوئی شخص بے محل اور غیر موزوں جگہ سے تیر لشانہ پر چھوڑتا ہے تو ممکن ہے خطا کر جائے اور لفظان دہ ثابت ہو، ایسے ہی زبان کے استعمال کا معاملہ ہے اگر کوئی لفظ بغیر سوچ سمجھے زبان سے بولیں گے تو ہو سکتا ہے مخاطب کو لفظان یا اس کی ایذا و دل شکنی کا سبب بن جائے، یا خود متكلّم کیلئے مضر ہو جائے، اسی لئے اللہ تعالیٰ نے فرمایا: مَا يَلْفِظُ مِنْ قَوْلٍ إِلَّا لَلَّهُ يَعْلَمُ رَقِيمَتَهُ - (سورہ ق: ۱۸)

آدمی جو بات زبان پر لاتا ہے وہاں ایک فرشتہ نگرانی کرنے والا پہلے سے مقرر ہے جو اس کو لکھتا ہے، اگر اچھی بات ہے تو ثواب یا نیکی لکھ لیتا ہے اور اگر زبان سے کوئی بری بات کہی گئی ہے تو گناہ لکھ دیتا ہے، یہی وجہ ہے کہ آپ ﷺ نے فرمایا: قُلْ خَيْرًا أَوْ لَيْصُمْثُ - اچھی بات کہو و نہ خاموش رہو۔

ایک حدیث میں فرمایا کہ - مَنْ كَثُرَ كَلَامُهُ كَثُرَ ذَنْبُهُ - جو زیادہ بولتا ہے اس کے گناہ بھی زیادہ ہوتے ہیں، قرآن شریف میں ایک جگہ اللہ تعالیٰ نے فرمایا: يَا أَيُّهَا الَّذِينَ آمَنُوا اتَّقُوا اللَّهَ وَقُوْلُوا قُوْلًا سَدِيدًا يَضْلِعُ لَكُمْ أَعْمَالُكُمْ - (سورہ احزاب: ۷۰) اے ایمان والو! اللہ سے ڈرو اور صحیح بات کہو، اس کی برکت سے تمہارے اعمال کو اللہ تعالیٰ درست اور ٹھیک کر دے گا۔

ہم سے بہت سارے گناہوں کا صدور اسی زبان کے بے جا استعمال کی وجہ سے ہوتا ہے، مگر ہم اس پر غور نہیں کرتے، اسی زبان کے بے محل استعمال ہونے کی وجہ سے آپس میں اختلاف اور شدید کشمکش کے مسائل پیش آتے ہیں، اسی زبان کی خرابی کی وجہ سے بہت سے بُرے اخلاق صادر ہو جاتے ہیں، اسی کی وجہ سے ہمیں ذلت و رسوانی کا سامنا بھی کرنا پڑتا ہے، دوسری طرف

اسی زبان کی شرافت و حفاظت سے ہمیں عزت بھی ملتی ہے اور محبت بھی، راحت بھی ملتی ہے اور رحمت و برکت بھی۔

غرض زبان اچھی ہے تو ہم خدا اور اس کے بندوں کی نگاہوں میں بھی اچھے ہیں اور اگر زبان خراب ہے تو ہم اللہ کے اور اس کے بندوں کی نگاہوں میں بھی مبغوض و ملعون ہیں، اور ایک مؤمن کیلئے معاملہ یہیں تک نہیں ہے بلکہ آخرت کا معاملہ بھی اس سے مربوط ہے، اگر زبان کا رخیر کیلئے استعمال ہوتی ہے تو آدمی جنت کا مستحق ہو گا، ورنہ سبقتِ لسانی اور بذریعاتی کے سبب وہ جہنم کے گڑھ میں بھی گر سکتا ہے۔ اسلئے آپ اس کتاب کو دھیان سے پڑھئے آپ کو معلوم ہو جائے گا کہ زبان کی کتنی اچھائیاں ہیں اور کتنی خرابیاں؟ کیسے کیسے گناہ ہیں اور کیسی کیسی رسوائیاں۔

تمام اخلاق کا دار و مدار اسی زبان کی صداقت پر موقوف ہے، آپ کی زبان اچھی ہے تو آپ کے اخلاق اچھے ہیں اور زبان خراب ہے تو اخلاق خراب ہیں۔ یہ بھی یاد رہے کہ زبان کو صحیح رکھنے کا طریقہ یہ ہے کہ دل کو صحیح کیا جائے، دل کو معصیتوں اور گناہوں کی پلییدگیوں سے پاک کیا جائے تب ہی زبان پاک صاف ہو سکتی ہے ورنہ نہیں، اسلئے کہ زبان دل کی ترجمان ہے، دل میں نیت اچھی ہے تو زبان پر اچھی اور موثر بات آئے گی، اور دل میں فتور ہے تو زبان پر اچھی بات بھی الفاظ کے بڑے لباس میں ظاہر ہو گی، جس سے متكلم اور مخاطب دونوں کو نفع کے بجائے نقصان ہو گا، اسی لئے کہتے ہیں کہ۔

دل سے جوبات نکلتی ہے اثر رکھتی ہے، بہر حال آپ اس کتاب کو پڑھئے اور اپنی زبان کی اصلاح کا اس سے پورا سامان کےجئے۔

(حضرت مولانا) محمد علاء الدین صاحب قاسمی مدظلہ العالی

خانقاہ اشرفیہ و مکتبہ رحمت عالم رحمانی چوک پالی گھنٹیاں پور ضلع در بھنگ (بہار)

۱۴۰۵ء اول روز چہارشنبہ ۲۷ مطابق ۱۱۲ کتوبر ۲۰۲۲ء

زبان کی حفاظت

اللہ تعالیٰ نے انسان کو جو نعمتیں عطا فرمائی ہیں ان میں سے ایک اہم نعمت ”زبان“ بھی ہے۔ اس نعمت کے ذریعہ انسان بولتا اور اپنی بات دوسروں تک پہنچاتا ہے۔ یہی خاصیت اظہار مافی اضمیر کا سب سے اہم ذریعہ ہے۔ لیکن یہی زبان انسان کے لیے خیر کا سرچشمہ بھی ہوتی ہے اور برائی کے گڑھوں میں لے جانے کا سبب بھی۔

اسلام کی تعلیمات کا اگر مطالعہ کیا جائے تو یہ حقیقت سامنے آتی ہے کہ اسلام اس کی حفاظت اور اس کے صحیح استعمال کی صرف تاکید ہی نہیں کرتا بلکہ اس کے غلط استعمال کی سختی سے ممانعت بھی کرتا ہے۔ قرآن مجید میں اللہ تعالیٰ نے فرمایا:

اے لوگو! جو ایمان لائے ہو! اللہ سے ڈر و اور سیدھی بات کرو۔، (الاحزاب: ۷۰)

زبان کی حفاظت کا حکم حدیث میں

نبی مہربان ﷺ نے مختلف موقع پر زبان کی حفاظت کی تاکید فرمائی ہے۔

ذیل میں چند احادیث اسی عنوان کے تحت پیش کی جا رہی ہیں۔

خاموشی کا حکم

حضرت عبداللہ بن عمرؓ سے روایت ہے کہ رسول اللہ ﷺ نے فرمایا: ”جو خاموش رہا اُس نے نجات پائی۔“ (ترمذی)

اس حدیث مبارکہ میں خاموشی کی اہمیت بیان کی گئی ہے کہ خاموشی انسان کے لیے دنیاوی مسائل سے بچاؤ اور آخری عذاب سے نجات کا باعث ہے۔

اس لئے کہ زیادہ گفتگو انسان کو اس بات پر آمادہ کرتی ہے کہ وہ بے معنی کلام کرے اور کثرت کلام کی وجہ سے ہی انسان یہ احساس کھو بیٹھتا ہے کہ وہ جو کہہ رہا ہے آیا کچھ فائدے مند بھی ہے یا نہیں۔ زیادہ باتیں کرنے کی وجہ سے انسان اکثر اپنی باتوں کو طول دینے کے لیے من گھڑت قصے کہانیاں بیان کرتا ہے۔

یہ فعل ایک تو وقت کے ضیاع کا سبب ہوتا ہے اور دوسرے جھوٹ کے دائرے میں بھی آتا ہے۔ ایک اور حدیث میں خاموشی کی حکمت اس طرح بیان کی گئی ہے۔

حضرت عبداللہ بن عمرؓ سے روایت ہے کہ رسول اللہ ﷺ نے فرمایا: ”خاموشی حکمت ہے (لیکن) اس کے کرنے والے (یعنی خاموش رہنے والے) کم ہیں۔“ (دیلی) اس حدیث مبارکہ میں خاموشی کو حکمت و داناٰی سے تعبیر کیا گیا ہے، یعنی حکمت و داناٰی کا تقاضا یہ ہے کہ انسان بقدرِ ضرورت کلام کرے، بلا ضرورت کلام انسان کو نفع کی جگہ نقصان دے گا۔ انسان جب بولتا کم ہے تو سوچتا زیادہ ہے جس سے اُس کے ذہن کے دروازے کشادہ ہوتے ہیں۔ علم و حکمت اور داناٰی کی باتیں ذہن میں گھر کر لیتی ہیں، پھر وہ جب بھی بات کرتا ہے اس کی باتیں بھی حکیمانہ ہوتی ہیں۔ وہ اس بات کو ہمیشہ پیش نظر رکھتا ہے کہ مجھے کن باتوں سے احتراز کرنا چاہیے اور کن موقع پر بات کرنی چاہیے۔

زبان کی حفاظت کرنے سے جھوٹ اور گناہوں سے حفاظت ہوگی

حضرت عبداللہ بن سفیانؓ اپنے والد سے روایت کرتے ہیں کہ میں نے حضور ﷺ سے عرض کیا: یا رسول اللہ ﷺ !

مجھے اسلام کے متعلق کوئی ایسی بات بتائیے کہ آپؐ کے بعد کسی سے کچھ پوچھنے کی ضرورت نہ پڑے۔ آپؐ نے فرمایا: ”یہ کہہ کہ میں ایمان لایا اللہ پر، اس کے بعد اس ایمان پر ثابت قدم رہ۔“ میں نے عرض کیا: یا رسول اللہ! میں کس چیز سے اجتناب کروں؟ آپؐ نے زبان کی طرف اشارہ فرمایا۔ (ترمذی)

اس حدیث مبارکہ میں ایمان اور اس پر استقامت کے بعد جو سب سے اہم کرنے کا کام بتایا گیا ہے۔ وہ زبان کو بلا وجہ استعمال سے اجتناب کرنا ہے۔ حضور صلی اللہ علیہ وسلم نے زبان کی طرف اشارہ کر کے اس بات کا اظہار فرمایا ہے کہ زبان کے بے جا استعمال سے انسان کی خطاوں کا مرکب ہو سکتا ہے، لہذا اگر زبان کی حفاظت کی جائے اور اسے بے لگام نہ چھوڑا جائے تو بے شمار ایسے گناہ ہیں، جن سے انسان محفوظ و مامون رہ سکتا ہے۔ اگر آدمی نے زبان کی حفاظت کی تو جھوٹ جیسے عظیم گناہ سے انسان محفوظ رہے گا۔

گناہوں اور جھمیلوں سے نجات کا راستہ

حضرت عقبہ بن عامرؓ فرماتے ہیں کہ میں نے رسول اللہ صلی اللہ علیہ وسلم کی خدمت میں عرض کیا: نجات کا راستہ کون سا ہے؟ آپؐ نے فرمایا: ”اپنی زبان پر قابو رکھ اور تیرے لیے تیرا گھر کافی ہونا چاہیے (یعنی بلا ضرورت گھر سے نہ نکل) اور اپنی غلطی پر (نادم ہو) آنسو بہا۔“ (ترمذی)

اس حدیث مبارکہ میں تین امور کی طرف متوجہ فرمایا گیا ہے۔ پہلی بات زبان سے متعلق فرمائی کہ ”اپنی زبان پر قابو رکھ“، یعنی زبان بے فائدہ گفتگو نہ کرے بلکہ اس سے

جب بھی اظہارِ کلام ہو تو وہ کلامِ حسن ہی ہو دوسرا نہ ہو۔ دوسری نصیحت یہ فرمائی کہ ”تیرا گھر تجھے کافی ہونا چاہیے۔“ یعنی بلا وجہ اور بلا ضرورت گھر سے باہر نہیں گھومنا چاہیے۔ یہ بات دراصل پہلی بات کی تشریح ہے کہ انسان جب گھر سے باہر جاتا ہے تو کئی موقع ایسے آتے ہیں کہ کہیں جھوٹ بولنا پڑے گا تو کہیں کسی سے باتوں میں مشغول ہو کر غیبت بھی ہو جائے گی یا خدا نخواستہ شخص کلامی کی نوبت بھی آئے گی۔ لیکن اگر انسان گھر سے کم ہی نکلے گا تو لوگوں سے اس طرح کی باتیں کرنے کے موقع بھی کم ہی میسر آئیں گے اور انسان ان تمام اور ان جیسے تمام گناہوں سے محفوظ رہے گا۔ آخری نصیحت یہ فرمائی کہ ”اپنی غلطی پر (نادم ہو کر) آنسو بہا۔“ یہ بات اس لیے فرمائی کہ انسان اس بات سے غافل نہ ہو جائے کہ وہ فضول کلام کے بعد اب اطمینان سے بیٹھ جائے بلکہ اسے چاہیے کہ وہ اللہ تعالیٰ کے حضور معافی کا خواستگار ہو کہ اُس نے جو گناہ کیے ہیں اُن گناہوں پر اُسے ندامت ہے۔ اس حدیث پر غور کرنے سے یہ بات سمجھنا زیادہ مشکل نہیں ہے کہ زبان کا معاملہ کتنا حساس اور نازک ہے۔

زبان کی حفاظت کرنے والے کیلئے جنت کی صفات ہے

حضرت سہل بن سعد الساعدي رحمۃ اللہ علیہ، نبی رحمت ﷺ کا یہ فرمان نقل کرتے ہیں کہ حضور ﷺ نے فرمایا: ”جو شخص مجھے اپنے دونوں کانوں کے درمیان کی چیز یعنی زبان اور دونوں ٹانگوں کے درمیان کی چیز یعنی شرمگاہ سے بچنے کی صفات دے میں اس کے لیے جنت کا ضامن ہوں۔“ (بخاری)

یہ بہت مشہور حدیث ہے اور اس میں اس بات کی طرف اشارہ فرمادیا گیا ہے کہ زبان کا صحیح استعمال انسان کو جنت جیسے علی انعام کے حصول میں مدد و معاون ثابت ہو سکتا ہے۔ یہ زبان اگر خیر کا منع ہو اور اللہ اور اس کے رسول ﷺ کے احکام کے مطابق اُن کی اطاعت میں استعمال ہو تو اللہ تعالیٰ اس عمل کے صلے میں اپنا سب سے بڑا انعام جنت عطا فرمائیں گے۔ اس حدیث پر غور کرنے سے یہ بات بھی واضح ہوتی ہے کہ خود نبی کریم ﷺ نے زبان کی حفاظت پر جنت کی ضمانت کا وعدہ فرمایا ہے لہذا اس میں کسی تردید کی گنجائش نہیں ہے اور آدمی کو صرف اس بات پر توجہ مرکوز کرنی چاہیے کہ کہیں ایسا نہ ہو کہ اپنی زبان کی لغزشوں سے میں جنت سے دور کر دیا جاؤ۔

جب حضور ﷺ نے اس کی حفاظت پر جنت کی ضمانت دی ہے تو لازماً کوئی ایسی بات ہے جو اس زبان کی بے احتیاطیوں کی وجہ سے ہمارے لیے و بال کا باعث بن سکتی ہے۔ اس لیے ضروری ہے کہ زبان کو قابو میں لا کر اور رکھ کر اسے نیک اعمال کے دائرے میں لا پا جائے اور اس کی سختی سے حفاظت کی جائے۔

جو پیٹ، شرماگاہ اور زبان کے شر سے محفوظ رہے گا ہر شر سے محفوظ رہے گا حضرت انسؓ سے روایت ہے کہ رسول ﷺ نے فرمایا: ”جو شخص اپنے پیٹ، اپنی شرماگاہ اور اپنی زبان کے شر سے محفوظ رہا، وہ ہر طرح کے شر سے محفوظ رہا۔“ (دیینی) اس حدیث مبارک میں تین امور کی جانب متوجہ فرمایا گیا ہے کہ پیٹ، شرماگاہ اور زبان انسان کو شر میں بچتا کر سکتے ہیں اگر ان کو حق کے ساتھ نہ رکھا گیا۔ پیٹ، انسان کو شر

میں اس طرح واقع کر سکتا ہے کہ انسان اس پیٹ کو حرام خوری کا منع بنادے یا، اکل حلال کے ساتھ حرام کی آمیزش بھی کر دے، یا مکمل طور سے حرام اشیا کا استعمال کرے اور اس پیٹ کو بھرنے کے لیے پھر اس بات سے بے فکر ہو جائے کہ جو چیز اس پیٹ میں ڈال رہا ہوں وہ حلال ہے یا حرام، تو وہ پیٹ کے شر میں مبتلا ہو جائے گا۔ شرمگاہ کا معاملہ یہ ہے کہ یہ شیطان کا ایک موثر ہتھیار ہے جس کے ذریعے وہ انسان کو ورغلانے کی چالیں چلا کرتا ہے لہذا اس کی حفاظت کی فکر بھی دامن گیر ہونی چاہیے۔ آخری بات زبان سے متعلق فرمائی گئی ہے کہ انسان اس زبان کے ذریعے بھی شر میں مبتلا ہو سکتا ہے اور اسی زبان کے ذریعے اس کے شر سے مامون بھی رہ سکتا ہے۔ زبان کا شر یہ ہے کہ اس سے خوش کلامی کی جگہ بد کلامی کی جائے اور اس بات کا احساس ترک کر دیا جائے کہ میری زبان کن جائز و ناجائز امور پر گفتگو کر رہی ہے۔ زبان کا ایک شر تودنیادی ہے اور دوسرا اخروی۔ دنیادی اس اعتبار سے کہ زبان کی بے احتیاطی سے لڑائی جھگڑوں کا اندر یہ شر ہوتا ہے اور اس سے انسان کو تکلیف پہنچ سکتی ہے اور اخروی اس لحاظ سے کہ اس بے احتیاطی کے نتیجے میں اللہ تعالیٰ کی ناراضگی بھی ہوتی ہے تو اخروی عذاب بھی بھگلتا پڑے گا۔ اس لحاظ سے یہ بات سمجھ لینی چاہیے کہ ہم اگر اپنی زبانوں کے غلط استعمال سے گریز نہیں کریں گے تو لامحale وہ دن ہمیں دیکھنا پڑے گا کہ جس میں ہم اس بے احتیاطی کا نتیجہ اپنی کھلی آنکھوں سے دیکھ سکیں گے۔ انسان کا حال تو یہ ہے کہ دنیادی معاملات میں اُس کی زبان اگر بے موقع کلام کرے تو اُس کے لیے کئی مسائل کا موجب بن جاتی ہے، جس کے بعد انسان پچھتا تا ہی رہتا ہے کہ میں نے کیوں یہ بات کہی کہ جس کی وجہ سے آج میں یہ دن دیکھ رہا ہوں۔ اور

ایک پچھتاوا اُسے آخرت میں بھی ہوگا جس دن وہ سوچے گا کہ کاش میں اپنی زبان کی حفاظت کرتا تو آج یہ عذاب نہ سہنا پڑتا۔ لہذا ضروری ہے کہ دنیاوی اور اخروی زمتوں سے بچنے کے لیے اپنی زبان کی حفاظت کی جائے اور اسے بے مہار نہ چھوڑا جائے۔

تلوار کا زخم مٹ جاتا ہے لیکن زبان کا زخم نہیں بھرتا

زبان ایک عظیم نعمت ہے اور زبان سے ایمان کا اقرار کرنا ایمان کی بڑی علامت ہے۔ ہر بندہ مسلم کو اپنی زبان کے سلسلے میں توجہ دینا بے حد ضروری ہے، اور زبان کو شریعت کی لگام ڈالنا چاہیے، چونکہ زبان انسان کے اعضاء میں سے سب سے زیادہ نافرمان، سب سے زیادہ گناہ گار اور سب سے زیادہ باعث فساد ہے، یہی وجہ ہے کہ لوگوں کو ان کی زبانوں کی حرکتوں کے سبب جہنم میں ڈالا جائے گا۔

عربی کا مشہور شاعر جریر کا کہنا ہے:

وَجْرَحَ السَّيْفَ ثُدْمَلَةَ فِيَرَا

وَيَقِنَ الدَّهْرَ مَا جَرَحَ اللِّسَانَ!

(ترجمہ: تلوار کا زخم مٹ جاتا ہے، لیکن زبان کا زخم زمانہ بھر باقی رہتا ہے۔)

سفیان بن عبد اللہ سے روایت ہے فرماتے ہیں: میں نے کہا: اے اللہ کے رسول مجھے کوئی ایسی بات بتائیے جسے میں مضبوطی سے پکڑ لوں، فرمایا: ربی اللہ کہو، اور اس پر ثابت قدم رہو، میں نے کہا: اے اللہ کے رسول! وہ کوئی چیز ہے جس کا میرے سلسلے میں آپ کو سب سے زیادہ خوف ہے؟ تو آپ صلی اللہ علیہ وسلم نے اپنی زبان مبارک کو ہاتھ لگاتے ہوئے ارشاد فرمایا۔

جس طرح بندے کو اپنے زبان کی حفاظت کرنا ضروری ہے اسی طرح گناہوں کی باتوں سے اپنے کانوں کی حفاظت کی بھی اس پر ذمہ داری ہے۔ چونکہ بُری باتوں کو سُننا بھی کہنے والے کی طرح ہے لہذا اس سلسلے میں منتبہ رہنا ضروری ہے۔

زبان کی تباہ کاریاں

بہت سے امور میں زبان کی حفاظت کے سلسلے میں لا پرواہی اور غفلت نفس انسانی اور خواہشات کو متنازع کرتی ہے، زبان جہاں ایک نعمتِ عظیمی ہے وہیں یہ ایک آفت اور آزمائش بھی ہے، زبان کی بے شمار آفاتیں ہیں جن میں سے چند ہم نے ذیل میں پیش کی ہیں:

۱۔ :اللہ کے علاوہ کی قسم کھانا۔

۲۔ :جھوٹی گواہی دینا۔

۳۔ :لعن کرنا۔

۴۔ :جھوٹ بولنا۔

۵۔ :غیبت کرنا۔

۶۔ :چغلی کرنا۔

۷۔ :مذموم تعریف کرنا۔

ان کے علاوہ ہر وہ بُری بات جو زبان پر آتی ہے، زبان کی آفتوں میں شامل ہے۔

حضرت عطیہ بن عامر رضی اللہ عنہ نے جب نبی کریم ﷺ سے نجات کے بارے میں سوال کیا تو آپ ﷺ نے انہیں نصیحت فرماتے ہوئے ارشاد فرمایا: اپنی زبان کو رو کے رکھو، اللہ نے جو مقدر کیا ہے اس پر راضی ہو جاؤ اور اپنی خطا پر راوی کرو۔

مومنین کو زبان کی تباہ کاریوں سے بچنے میں کوتا ہی اور غفلت سے کام نہیں لینا چاہیے، جو افراد غافل ہیں ان کے حق میں قرآن کریم مومنین کو یاد دہانی کرانے کا حکم دیتا

ہے: وَذَكْرٌ فِي النِّكَرِ تَعَقُّبُ الْمُؤْمِنِينَ۔ (الذاريات: ۵۵)

اور نصیحت کرتے رہو کہ نصیحت مومنوں کو نفع دیتی ہے۔

اور آپ کو یاد رکھنا چاہیے کہ زبان دو عظیم آفتوں کا سرچشمہ ہے، اگر انسان ایک سے بچتا ہے تو دوسری کا شکار ہو جاتا ہے، سوائے اُس شخص کے جسے اللہ بچائے، جس میں سے ایک زبان کو حرکت دینا ہے اور دوسری خاموشی ہے، کیونکہ حق کے سلسلے میں خاموشی اختیار کرنے والا گونگا شیطان اور باطل کا طرفدار ہے۔

خاموشی بغیر دیوار کا ایک قلعہ ہے

ایک حکیم کا قول ہے:

چھ عادتوں سے جاہل کو پہچانا جاتا ہے:

۱۔ بے وجہ غصہ ہونے سے

۲۔ راز کا افشاء کرنے سے

۳۔ لوگوں سے اختلاف رکھنے سے

۴۔ بے موقع ہدیہ دینے سے

۵۔ دشمن اور دوست کو نہ پہچاننے سے

۶۔ بے فائدہ بات کرنے سے

علماء نے خاموشی کی سات طرح سے تعریف کی ہیں:

- ۱۔ خاموشی بغیر تہکن کی ایک عبادت ہے۔
 - ۲۔ خاموشی بغیر زیور کی زینت ہے۔
 - ۳۔ خاموشی سلطان و حاکم کے درجے پر نہ ہونے کے باوجود رعب کا باعث ہے۔
 - ۴۔ اظہار مذہرت سے بے نیازی کا ذریعہ ہے۔
 - ۵۔ خاموشی بغیر دیوار کا ایک قلعہ ہے۔
 - ۶۔ کراماً کا تبین کے لئے باعث راحت ہے۔
 - ۷۔ متكلّم یعنی بات کرنے والے کے عیوب کا ستر ہے۔
- لقمان حکیم کا قول ہے:**

”خاموشی ایک حکمت ہے لیکن اس پر عمل کرنے والے بہت کم ہیں۔“

زبان کے استعمال کے لیے اطاعت باری تعالیٰ اور اُس کا ذکر و شکر ایک وسیع میدان ہے، نیز انسان کے بس میں ہے کہ وہ اپنی زبان کو معا�ی اور نافرمانیوں میں استعمال کرنے کی بجائے اللہ تعالیٰ کے ذکر میں استعمال کرے اور زبان کے ذریعے اپنے درجات کو بلند کرنے کی کوشش کرے، قرآن کریم کی تلاوت کا اہتمام کرے، نیکی کا حکم دے اور برائی سے منع کرے۔ (نمونے کا انسان)

زبان کی پہلی آفت اور پہلا مرض زبان سے اپنے بھائی کے بارے میں ایسی بات کرنا ہے جو اُسے ناپسند ہو۔

غیبت کیا ہے؟

یہ ایک خطرناک آفت اور عظیم آزمائش ہے، نبی کریم ﷺ نے اپنے اس قول سے غیبت کا مطلب بیان فرمایا:

تم جانتے ہو غیبت کیا ہے؟ صحابہ نے کہا: اللہ اور اس کے رسول زیادہ جانتے والے ہیں، آپ ﷺ نے فرمایا: اپنے بھائی کے بارے میں وہ بات کرنا جو اسے ناپسند ہو، دریافت کیا گیا: آپ کیا فرماتے ہیں اس قول کے بارے میں جو میرے بھائی میں موجود ہو، (اور اسے بیان کیا جائے) آپ ﷺ نے فرمایا: جو بات تم کہہ رہے ہو وہ اس میں موجود ہو تو تم نے غیبت کی، اور اگر اس میں وہ بات نہ ہو جو تم کہہ رہے ہو تو پھر تم نے اس پر بہتان لگایا۔ (غیبت ایک گندہ عمل ہے: ازعاء الدین قاسی)

غیبت کی مثالیں:

- ۱۔ انسان کے جسم کی بناؤٹ کے سلسلے میں بات کرنا، جیسے کسی بھائی کو ناپینا، اندھا، کالا اور ٹھنڈگا کہنا۔
- ۲۔ انسان کے حسب و نسب کے سلسلے میں بات کرنا جیسے غلام، یا پچلی ذات سے کسی کو یاد کرنا۔
- ۳۔ کسی کے پیشے کو حقیر جانتے ہوئے یاد کرنا جیسے فراش، حمام اور تصادب کہنا۔
- ۴۔ شرعی امور سے متعلق بات کرنا، جیسے کسی کو چور، جھوٹا اور شرابی وغیرہ کہنا۔
- ۵۔ انسان کے ظاہری وضع قطع سے متعلق تھارت آمیز بات کہنا جیسے کسی کو لمبی آستین والا، لمبے کپڑوں والا یا اس طرح کے الفاظ سے یاد کرنا۔

۴۔ کسی کو کم ادب، باتونی، غافل، سست وغیرہ الفاظ سے یاد کرنا۔
مذکورہ تمام باتیں غیبت کے باب سے تعلق رکھتی ہیں، اس طرح کے الفاظ استعمال
کرنے والا اپنے مردار بھائی کا گوشت کھانے والے کے مترادف ہے۔

غیبت کی قسمیں

غیبت زبان سے کسی ناپسندیدہ بات کے ادا کرنے سے ہی نہیں ہوتی بلکہ ہر وہ
حرکت، اشارہ یا نقل اور ہر وہ عمل جس سے کسی کی غالباً میں تقصیر اور تغیر مقصود ہو حرام
عمل اور غیبت میں شامل ہے۔

غیبت میں شرکت

غیبت کی باتیں سننا، غیبت کی مجالس میں موجود رہنا، غیبت کرنے والے کو اس کے
عمل سے منع نہ کرنا یہ سب غیبت میں شرکت کرنے کے مترادف ہے۔

ارشاد نبوی صَلَّی اللہُ عَلَیْہِ وَاٰلَہٖ وَسَلَّمَ ہے:

من رَدَّ عَنْ عَرْضِ أَخِيهِ رَدَّ اللَّهُ عَنْ وِجْهِهِ التَّارِيُومُ الْقِيَامَةِ۔ (رواہ الترمذی 1931 وصحیح الالبانی)
جس نے اپنے بھائی کی (عدم موجودگی میں) اُس کی جانب سے دفاع کیا، اللہ
تعالیٰ قیامت کے دن اس کے چہرے سے آگ لیجنی جہنم کو ہٹا دیں گے۔

إِنَّ الصَّدِيقَ الصَّدِقَ مِنْ صَدَقَكَ

وَمَنْ يَضُرُّ نَفْسَهُ لِيُنْفَعَكَ

وَمَنْ إِذَا رَبَّ الرَّمَانَ ضَعَضَعَكَ

فَرْقٌ فِيْكَ شَمْلَةٌ لِيُجْمِعَكَ

ترجمہ: دوست وہ ہے جو آپ کی تصدیق کرے، جو آپ کے فائدے کے لئے اپنے آپ کو نقصان میں ڈالے، جب آپ کو آزمائش زمانہ کمزور و بے بس کر دے تو دوست آپ کی تقویت کے لئے اپنی جماعت کو جدا کر دے۔

آدمی کن وجوہ اور اسباب کی بنا پر کسی کی غیبت کے گناہ میں بنتا ہوتا ہے

۱۔ کراہیت اور نفرت۔

۲۔ حسد جو صاحب غیبت کے دل کو کھا جاتا ہے۔

۳۔ فتنہ و فساد کا ارادہ رکھنا۔

۴۔ قابل احترام شخصیات کی تنقیص کرنا۔

۵۔ ہم نشینوں کی موافقت۔

غیبت کی جائز قسمیں۔

۱۔ ظلم: مظلوم قاضی کے سامنے ظالم کے ظلم اور خائن کی خیانت کے بارے میں شکایت کر سکتا ہے۔

۲۔ کسی کی برائی کا اُس شخص کے سامنے ذکر کرنا جو اس کے اصلاح کی طاقت رکھتا ہو، اس ارادے سے کہنا فرمان راہ راست پر آجائے۔

۳۔ مفتی کے سامنے فتوی معلوم کرنے کے لئے صورتحال بیان کرنا، مثال کے طور پر بیوی کا اپنے شوہر سے متعلق بات کرنا۔

۴۔ مسلمان کو کسی کے شر سے محفوظ رکھنے کے لئے۔

غیبت کا شرعی حکم اور اس کے دلائل

کتاب و سنت اور اجماع امت سے غیبت کا حرام اور گناہ کبیرہ ہونا ثابت ہے، قرآن نے غیبت سے نفرت دلانے کے لئے صاحب غیبت کو اپنے مردار بھائی کا گوشت کھانے والے کے مترادف قرار دیا ہے۔

ارشاد باری تعالیٰ ہے:

وَلَا يَغْتَبْ بَعْضُكُمْ بَعْضًا أَيْحِبُّ أَحَدُكُمْ أَنْ يَأْكُلَ لَحْمَ أَخِيهِ مَيِّتًا فَكَرِهُتُمُوهُ۔ (الجاثہ: ۱۲)

ترجمہ: اور نہ کوئی کسی کی غیبت کرے۔ کیا تم میں سے کوئی اس بات کو پسند کرے گا کہ اپنے مرے ہوئے بھائی کا گوشت کھائے؟ تو تم ضرور نفرت کرو گے تو غیبت نہ کرو۔
۱۔ اپنے نفس کے عیوب تلاش کرنا:

انبیاء اور رسولوں کے علاوہ کوئی بھی انسان نفس کے عیوب سے پاک نہیں ہو سکتا، انسانوں میں کوئی شخص بے شمار عیوب والا ہو سکتا ہے اور کوئی بہت کم عیب والا، تاہم ہر فرد میں کچھ نہ کچھ عیوب ہوتے ہیں، لہذا بندے کو چاہیے کہ اپنے عیوب کو تلاش کرے اور ان کے اصلاح کی فکر کرے، یہ عمل اللہ تعالیٰ کے نزد یک پسندیدہ اور بہتر ہے۔

۲۔ نقصان دہ تجارت:

صاحب غیبت اپنی نیکیوں اور حسنات کو بر باد کرنے والا ہے، نیز وہ غیبت کے ذریعے اپنی نیکیوں کو جس کی غیبت کر رہا ہے، اس کے کھاتے میں منتقل کرنے والا ہے، غیبت کرنے والے کا حال ایسا ہے کہ وہ بیک وقت گناہ بھی کرتا ہے اور اپنی نیکیوں کو ضائع کر کے اپنے محسود کا فائدہ بھی کرتا ہے۔

حضرت عبد اللہ بن مبارک رحمہ اللہ فرماتے ہیں:
اگر میں کسی کی غیبت کرتا تو اپنے والد کی ہی غیبت کر لیتا۔

۳۔ غیبت سے توبہ:

غیبت کرنے والا دو قسم کے جرائم کا مرتكب ہوتا ہے:

ایک جرم تو اللہ تعالیٰ کے حق میں کرتا ہے، جس کا کفارہ یہ ہے کہ اپنے جرم پر
ندامت کا اظہار کرے، جبکہ دوسرا جرم بندے کے حق میں کرتا ہے، جس کا کفارہ یہ ہے
کہ جس کی غیبت کی ہے، اگر اُس شخص کو غیبت کا علم ہوا ہو تو اس سے معذرت کا اظہار
کرے، اور اگر اس کو غیبت کا علم نہ ہوا ہو تو اللہ تعالیٰ سے مغفرت کی دعا کرے اور اُس
بندے کے حق میں نیک دعا کرے، نیز یہ یقین رکھے کہ اللہ تعالیٰ سن رہا ہے اور دیکھ رہا
ہے اور اللہ کے فرشتے اس کے ایک ایک عمل کو قلمبند کر رہے ہیں۔

ایک حدیث میں غیبت کو زنا سے زیادہ سنگین قرار دیا گیا ہے۔ فرمایا گیا:

”غیبت زنا سے سخت تر گناہ ہے، لوگوں نے کہا: اے اللہ کے رسول ﷺ نے غیبت
زنا سے سخت گناہ کیوں کر ہے؟ آپ ﷺ نے فرمایا کہ آدمی زنا کرتا ہے تو پھر توبہ کرتا
ہے تو اللہ اس کی توبہ قبول کرتا ہے لیکن غیبت کرنے والے کو معاف نہیں کرے گا جب تک
کہ وہ شخص اس کو معاف نہ کر دے جس کی غیبت کی گئی ہے۔ (راہ عمل، ص: ۱۶۶)

(۲) زبان کی دوسری عظیم آفت چغلی ہے۔

چغلی کرنا بھی حرام ہے

زبان کی آفتوں میں سے ایک آفت چغلی بھی ہے، چغلی وہ عمل ہے جس کے
ذریعے دو افراد کے درمیان بھوٹ، جدائی اور اختلاف پیدا کیے جاتے ہیں۔

ارشادر بانی ہے: وَ لَا تُطِعْ كُلَّ حَلَافٍ مَهِينٍ هَمَّازٍ مَشَاعِيْنَ مِيمٍ۔ (اقلم: ۱۰-۱۱)

ترجمہ: اور کسی ایسے شخص کے کہے میں نہ آ جانا جو بہت قسمیں کھانے والا ذیل اوقات ہے۔ طعن آمیز اشارتیں کرنے والا چغلیاں لئے پھرناے والا۔

چغلی کا حکم اور شرعی دلائل:

۱۔ چغلی گناہ کبیرہ ہے، کتاب و سنت اور اجماع امت سے اس کی حرمت ثابت ہے، ارشادر بانی ہے:

وَ لَا تُطِعْ كُلَّ حَلَافٍ مَهِينٍ هَمَّازٍ مَشَاعِيْنَ مِيمٍ۔ (اقلم: ۱۱-۱۰)

ترجمہ: اور کسی ایسے شخص کے کہے میں نہ آ جانا جو بہت قسمیں کھانے والا ذیل اوقات ہے۔ طعن آمیز اشارتیں کرنے والا چغلیاں لئے پھرناے والا۔

۲۔ قرآن کریم میں چغلی کو حطب یعنی لکڑی سے تعبیر کیا گیا ہے، چونکہ چغلی باعث عداوت اور فساد ہے، اللہ تعالیٰ نے ابوالہب کی بیوی کو حمالة الحطب کے لقب سے بیان فرمایا۔

۳۔ چغلخور کو اللہ تعالیٰ نے فاسق قرار دیا، ارشادر بانی ہے:

يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ بِنَيْنِهِ فَتَبَيَّنُو أَنْ تُصِيبُنِيْوَا قَوْمًا بِجَهَالَةٍ فَتُضْبِحُوْا عَلَىٰ مَا فَعَلْتُمْ نَادِيْمِيْنَ۔ (الحجرات: ۲۶)

ترجمہ: مومنو! اگر کوئی بد کردار تمہارے پاس کوئی خبر لے کر آئے تو خوب تحقیق کر لیا کرو (مبارک) کہ کسی قوم کو نادانی سے نقصان پہنچا دو۔ پھر تم کو اپنے کئے پر نادم ہونا پڑے۔

نیز ارشاد ہے:

وَيُلِّكُّلُ هُمَزَةٌ لِمَزَةٍ۔ (الهمزة: ۱)

ترجمہ: ہر طبع آمیز اشارے کرنے والے چغل خور کی خرابی ہے۔

چغلی کا عمل مومنین مرد اور عورتوں کے درمیان پھوٹ ڈالنے کا باعث ہے، جس سے مومنین کو تکلیف پہنچتی ہے، دین اسلام نے مومن بھائی کو کسی بھی قسم کی تکلیف دینا حرام قرار دیا۔

سب سے بدترین شخص وہ ہے جو دو رخہ ہے

چغلخور دو رخہ یا دو غلابن اختیار کرنے والا ہوتا ہے، چونکہ اس کا کام ہر ایک کے سامنے اپنی الگ تصویر پیش کر کے آپس میں پھوٹ ڈالنا ہوتا ہے، دو غلابن اختیار کرنے والا کل روز قیامت بدترین شخص ہو گا، بخاری و مسلم میں حضرت ابو ہریرہ سے مروی ہے، نبی کریم صَلَّی اللہُ عَلَیْہِ وَاٰلَہٖ وَسَلَّمَ نے ارشاد فرمایا:

إِن شَرَّ النَّاسِ ذُو الْوَجْهَيْنِ الَّذِي يَأْتِي هَوْلَاءِ بِوْجَهٍ وَهَوْلَاءِ بِوْجَهٍ۔ (تفقیع علیہ)

ترجمہ: روز قیامت بدترین شخص وہ ہو گا جو دو رخہ ہو گا کہ ایک کی باتیں دوسرے کو

اور دوسرے کی پہلی کو پہنچاتا ہو۔

چغلخور کے تین ایک بندہ مسلم کا کیا موقف ہو؟

۱۔ چغلی کرنے والے کی تصدیق نہ کرے۔

۲۔ چغلخور کو اس کی اس حرکت سے منع کرے۔

۳۔ چغلخور سے اُس کے گناہ کی وجہ سے بغض رکھے۔

- ۴۔ چغلخور کی بات پر اپنے غائب بھائی سے بدگمان نہ ہوں۔
- ۵۔ چغلخور کی بات کے سبب، اُس بات کے سلسلے میں کھونج نہ کرے۔
- ۶۔ جو شخص چغلخور کو راضی نہیں کرتا وہ اُس کے فتنے سے محفوظ ہو جاتا ہے۔

سب سے بڑی خطاء

جھوٹ زبان کی خطرناک آفت اور ایک نفسیاتی مرض ہے، اگر انسان اس کا علاج نہ کرائے تو یہ مرض اسے جہنم تک پہنچاد دیتا ہے۔

وَلَهُمْ عَذَابٌ أَلِيمٌ بِمَا كَانُوا يَكْذِبُونَ۔ (البقرہ: ۱۰۰)

ترجمہ: اور ان کے جھوٹ بولنے کے سبب ان کو دکھدینے والا عذاب ہو گا۔

ایک بزرگ کا قول ہے:

”سب سے بڑی خطأ جھوٹی زبان ہے۔“

جھوٹ کے اثرات و نقصانات

جھوٹ کے تباہ کن اثرات سے جھوٹے لوگ اگر واقف ہو جائیں تو وہ جھوٹ سے ضرور توبہ کر لیں گے اور اللہ تعالیٰ کی طرف رجوع ہو جائیں گے، ذیل میں ہم چند تباہ کن اثرات کی جانب اشارہ کر رہے ہیں:

- ۱۔ لوگوں کے نزدیک جھوٹے شخص کے سلسلے میں شک و شہادت پیدا ہو جاتے ہیں۔
- ۲۔ جھوٹا شخص منافقین کی خصوصیات میں شامل ہو جاتا ہے جبکہ منافقین کل قیامت کے دن جہنم کے بالکل نچلے حصے میں ڈال دیئے جائیں گے۔

۳۔ بیع و شراء میں سے برکت اٹھادی جاتی ہے، کیونکہ خرید و فروخت کے دوران شیطان جھوٹ بولنے پر زیادہ نفع اور کثیر فائدے کی لائچ بتاتا ہے، ایسے وقت میں بندہ مومن اللہ تعالیٰ کو بھول کر شیطان کی اتباع کر کے اپنی تجارت کی برکت کو ختم کر دیتا ہے۔

۴۔ لوگوں کے درمیان سے جھوٹے شخص پر سے اعتماد اٹھ جاتا ہے۔

۵۔ حقائق بدل جاتے ہیں، چونکہ جھوٹ کے خراب اثرات کے نتیجے میں جھوٹا شخص حق کو باطل اور باطل کو حق نیز معروف کو منکر اور منکر کو معروف کی شکل دیتا ہے۔

۶۔ جھوٹ کی وجہ سے اعضاء جسمانی پر دور رس اثرات مرتب ہوتے ہیں، سب سے پہلے جھوٹ نفس سے زبان کی جانب سرایت کرتا ہے اور اسے خراب کرتا ہے پھر اعضاء میں سرایت کرتا ہے اور اعضاء کو بھی خراب کر دیتا ہے۔

درحقیقت جھوٹے شخص کی راہ و منزل جہنم ہوتی ہے، اللہ تعالیٰ مجھے اور آپ کو جہنم سے بچائے۔

وَإِنَّ الْكَذِبَ يَهْدِي إِلَى الْفَجُورِ، وَإِنَّ الْفَجُورَ يَهْدِي إِلَى النَّارِ، وَإِنَّ الرَّجُلَ لِيَكْذِبَ، حَتَّىٰ يَكْتُبَ عِنْدَ اللَّهِ كَذَابًا۔ (تفقیح علیہ)

ترجمہ: جھوٹ فسق و فنور کی طرف لے جاتا ہے اور فسق و فنور جہنم کی جانب لے جاتے ہیں، آدمی جھوٹ بولتا ہے حتیٰ کہ اللہ تعالیٰ کے پاس اسے جھوٹا لکھ دیا جاتا ہے۔

جھوٹ کی تباہ کرن شکلیں

جھوٹ سراسر قباحت اور برائی ہے، نیز جھوٹا شخص جھوٹ کی قباحتوں کے ساتھ ساتھ اللہ تعالیٰ کی سخت وعیدوں کا بھی اہل ہو جاتا ہے۔ جھوٹ کی شکلوں کا ہم ذکر کر رہے ہیں:

- ۱۔ سامان فروخت کرنے کے لئے جھوٹی قسم کھانا۔
- ۲۔ جھوٹی قسم کے ذریعے کسی مسلمان کے مال کو ہڑپ کرنا۔
- ۳۔ جھوٹا خواب بیان کرنا۔
- ۴۔ کسی واقعہ کی غلط خبر دینا وغیرہ

جھوٹ سے بچنے کے طریقے

- ۱۔ اللہ تعالیٰ کی عظمت و کبریائی کا استحضار کریں، اور اس کی ذات پر قوی اعتماد رکھیں، چونکہ انسان خیالی اشیاء کے خوف میں جھوٹ بولنے لگتا ہے اور شیطان اس کے دماغ میں جھوٹ کی شکلیں پیدا کرتا ہے۔
- ۲۔ قطعی تقین ہو کہ جو نوشہ تقدیر میں لکھا ہے وہ ہو کر رہے گا۔
- ۳۔ ریاضت نفس یعنی نفس کو ایسے اعمال پر آمادہ کریں جو مطلوبہ اخلاق کی متقاضی ہو، چونکہ نفس کا حال بچے کی طرح ہے۔
اس میں کوئی شک نہیں کہ زبان دل کی ترجمان ہوتی ہے، اگر دل خیر سے معور ہے تو زبان سے خیر و بھلائی کے پتے جھٹر نے لگتے ہیں اور اگر دل شر و رو فساد کا منبع ہے تو پھر زبان سے خاردار پتیاں جھٹر نے لگتی ہیں۔

إِنَّ الْكَلَامَ لِفِيِ الْفَوَادِ وَإِنَّمَا

جُعْلَ الْلِسَانَ عَلَىِ الْفَوَادِ دَلِيلًا

ترجمہ: گفتگو کا اصل مرکز دل ہے اور زبان کو دل کا ترجمان بنایا گیا ہے۔

ہمارا حال اس طرح نہیں ہونا چاہیے:

إِنْ يَعْلَمُوا الْخَيْرَ أَخْفَوهُ وَإِنْ عَلِمُوا

شَرًّا أَذَاعُوا وَإِنْ لَمْ يَعْلَمُوا كَذِبُوا

ترجمہ: انہیں خیر کا علم ہوتا سے چھپاتے ہیں اور اگر شر کی خبر ہوتا سے پھیلاتے ہیں، اور اگر کسی بات کا علم نہ ہو جھوٹ بولنے لگتے ہیں۔

حسن بصری رحمہ اللہ فرماتے ہیں:

عقلمند کی زبان اُس کے دل کے تابع ہوتی ہے، جب بات کرنے کا ارادہ ہوتا ہے تو پہلے سوچتا ہے، اگر فائدہ نظر آئے تو بات کرتا ہے ورنہ خاموش رہتا ہے۔

حضرت لقمان نے اپنے فرزند کو نصیحت کرتے ہوئے فرمایا:

اے بیٹے! جب لوگوں کو اپنے حُسن کلام پر فخر کرتے ہوئے دیکھو تو تم اپنے حُسن سکوت پر فخر کرو۔

جھوٹ معاشرہ کو تباہ و بر باد کرتا ہے

سب جانتے ہیں کہ بے بنیاد باتوں کو لوگوں میں پھیلانے، جھوٹ بولنے اور افواہ کا بازار گرم کرنے سے کوئی فائدہ حاصل نہیں ہوتا۔ ہاں! اتنی بات تو ضرور ہے کہ یہی جھوٹ، چاہے جان کر ہو، یا آنجانے میں ہو، کتنے لوگوں کو ایک آدمی سے بدھن کر دیتا ہے، لڑائی، جھگڑا اور خون و خرابہ کا ذریعہ ہوتا ہے، کبھی تو بڑے بڑے فساد کا سبب بنتا ہے اور بسا اوقات پورے معاشرے کو تباہ و بر باد کر کے رکھ دیتا ہے۔ جب جھوٹ بولنے

والے کی حقیقت لوگوں کے سامنے آتی ہے، تو وہ بھی لوگوں کی نظر سے گرجاتا ہے، اپنا اعتماد کھو بیٹھتا ہے اور پھر لوگوں کے درمیان اس کی کسی بات کا کوئی اعتبار نہیں ہوتا۔

جھوٹ کیا ہے؟

لفظ جھوٹ کو عربی زبان میں ”کذب“ کہتے ہیں۔ خلاف واقعہ کسی بات کی خبر دینا، چاہے وہ خبر دینا جان بوجھ کر ہو، یا غلطی سے ہو، جھوٹ کہلاتا ہے۔ (المصباح المنیر) اگر خبر دینے والے کو اس بات کا علم ہو کہ یہ جھوٹ ہے، تو وہ گنہگار ہو گا، پھر وہ جھوٹ اگر کسی کے لیے ضرر کا سبب بنے، تو یہ گناہ کبیرہ میں شمار کیا جائے گا، ورنہ تو گناہ صغیرہ ہو گا۔

قرآن کریم میں جھوٹوں کا انعام

اللہ تعالیٰ نے فرمایا ہے کہ انسان کوئی بات بلا تحقیق کے اپنی زبان سے نہ نکالے۔ اگر وہ ایسا کرتا ہے، تو پھر اس کی جواب دہی کے لیے تیار رہے۔ ارشادِ خداوندی ہے: **وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ أُولَئِكَ كَانَ عَنْهُ مَسْئُولاً**۔ (سورۃ الاسراء: ۳۶)

ترجمہ: ”اور جس بات کی تحقیق نہ ہو اس پر عمل درآمد مت کیا کر، کان اور آنکھ اور دل ہر شخص سے اس سب کی پوچھ ہو گی۔“

آیت مذکورہ کی تفسیر میں علامہ شبیر احمد عثمانی رحمۃ اللہ علیہ فرماتے ہیں: ”یعنی بے تحقیق بات زبان سے مت نکال، نہ اس کی اندھادھند پیروی کر، آدمی کو چاہیے کہ کان، آنکھ اور دل و دماغ سے کام لے کر اور بقدرِ کفایت تحقیق کر کے کوئی بات

منہ سے نکالے یا عمل میں لائے، سنی سنائی باتوں پر بے سوچ سمجھے یوں ہی اٹکل پچوکوئی قطعی حکم نہ لگائے یا عمل درآمد شروع نہ کر دے۔ اس میں جھوٹی شہادت دینا، غلط تمثیں لگانا، بے تحقیق چیزیں سن کر کسی کے درپے آزار ہونا، یا بعض وعداوت قائم کر لینا، باب دادا کی تقیید یا رسماں و رواج کی پابندی میں خلافِ شرع اور ناحق باتوں کی حمایت کرنا، ان دیکھی، یا ان سنی چیزوں کو دیکھی یا سنی ہوئی بتلانا، غیر معلوم اشیاء کی نسبت دعویٰ کرنا کہ میں جانتا ہوں، یہ سب صورتیں اس آیت کے تحت میں داخل ہیں۔ یاد رکھنا چاہیے کہ قیامت کے دن تمام قوی کی نسبت سوال ہو گا کہ ان کو کہاں کہاں استعمال کیا تھا؟ بے موقع تو خرچ نہیں کیا؟، (تفیر عثمانی)

انسان جب بھی کچھ بولتا ہے تو اللہ کے فرشتے اسے نوٹ کرتے رہتے ہیں، پھر اسے اس ریکارڈ کے مطابق اللہ کے سامنے قیامت کے دن جزا و سزادی جائے گی۔ اللہ تعالیٰ کا فرمان ہے:

مَا يُلْفِظُ مِنْ قَوْلٍ إِلَّا لَدَيْهِ رَقِيبٌ عَتَيْدٌ۔ (سورہ ق: ۱۸)

ترجمہ: ”وہ کوئی لفظ منہ سے نہیں نکالنے پاتا، مگر اس کے پاس ہی ایک تاک لگانے والا تیار ہے۔“

یعنی انسان کوئی کلمہ جسے اپنی زبان سے نکالتا ہے، اُسے یہ فرشتے محفوظ کر لیتے ہیں۔ یہ فرشتے اس کا ایک ایک لفظ لکھتے ہیں، خواہ اس میں کوئی گناہ یا ثواب اور خیر یا شر ہو یا نہ ہو۔

امام احمد بن بلal بن حارث مرنیؓ سے روایت کیا ہے کہ رسول اکرم صلی اللہ علیہ وسلم نے فرمایا: ”انسان بعض اوقات کوئی کلمہ خیر بولتا ہے، جس سے اللہ تعالیٰ راضی ہوتا

ہے، مگر یہ اس کو معمولی بات سمجھ کر بولتا ہے، اس کو پتہ بھی نہیں ہوتا کہ اس کا ثواب کہاں تک پہنچا کہ اللہ تعالیٰ اس کے لیے اپنی رضا دائیٰ قیامت تک کی لکھ دیتے ہیں۔ اسی طرح انسان کوئی کلمہ اللہ کی ناراضی کا (معمولی سمجھ کر) زبان سے نکال دیتا ہے، اس کو گمان نہیں ہوتا کہ اس کا گناہ ووبال کہاں تک پہنچے گا؟ اللہ تعالیٰ اس کی وجہ سے اس شخص سے اپنی دائیٰ ناراضی قیامت تک کے لیے لکھ دیتے ہیں۔“ (ابن کثیر، تفسیر، از: معارف القرآن، ج: ۸، ص: ۱۳۳)

جھوٹ بولنا گناہ کبیرہ ہے اور یہ ایسا گناہ کبیرہ ہے کہ قرآن کریم میں، جھوٹ بولنے والوں پر اللہ کی لعنت کی گئی ہے۔ ارشادِ ربانی ہے:

فَنَجْعَلُ لِعْنَةَ اللَّهِ عَلَى الْكَاذِبِينَ۔ (سورہ آل عمران: ۶۱)

ترجمہ: ”لعنت کریں اللہ کی اُن پر جو کہ جھوٹ لے ہیں۔“

حدیث شریف میں جھوٹ کی مذمت

جیسا کہ مندرجہ بالا قرآنی آیات میں جھوٹ اور بلا تحقیق کسی بات کے پھیلانے کی قباحت و شناخت بیان کی گئی ہے، اسی طرح احادیث مبارکہ میں بھی اس بدترین گناہ کی قباحت و شناخت کھلے عام بیان کی گئی ہے۔ ہم ذیل میں چند احادیث مختصر و ضاحت کے ساتھ پیش کرتے ہیں:

ایک حدیث میں یہ ہے کہ جھوٹ اور ایمان جمع نہیں ہو سکتے، لہذا اللہ کے رسول صلی

اللہ علیہ وسلم نے جھوٹ کو ایمان کا منافی عمل قرار دیا ہے۔ حدیث ملاحظہ فرمائیے:

عَنْ صَفْوَانَ بْنِ سُلَيْمٍ، رَضِيَ اللَّهُ عَنْهُ أَنَّهُ قَيَّلَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ:

أَيْكُونُ الْمُؤْمِنُ جَبَانًا؟ فَقَالَ: نَعَمْ. فَقَيْلَ لَهُ: أَيْكُونُ الْمُؤْمِنُ بَخِيلًا؟ فَقَالَ: ”نَعَمْ“، فَقَيْلَ لَهُ: أَيْكُونُ الْمُؤْمِنُ كَذَابًا؟ فَقَالَ: لَا۔ (مؤطاماً مالک، حدیث: ۸۲۲ / ۳۶۰)

ترجمہ: ”حضرت صفوان بن سلیم رضی اللہ عنہ بیان کرتے ہیں: اللہ کے رسول صلی اللہ علیہ وسلم سے پوچھا گیا: کیا مؤمن بزدل ہو سکتا ہے؟ آپ صلی اللہ علیہ وسلم نے جواب دیا: ”ہاں۔“ پھر سوال کیا گیا: کیا مسلمان بخل ہو سکتا ہے؟ آپ صلی اللہ علیہ وسلم نے جواب دیا: ”ہاں۔“ پھر عرض کیا گیا: کیا مسلمان جھوٹا ہو سکتا ہے؟ آپ صلی اللہ علیہ وسلم نے جواب دیا: ”نہیں، اہل ایمان جھوٹ نہیں بول سکتا۔“

ایک حدیث شریف میں جن چار خصلتوں کو محمد عربی صلی اللہ علیہ وسلم نے نفاق کی علامات قرار دیا ہے، ان میں ایک جھوٹ بولنا بھی ہے، لہذا جو شخص جھوٹ بولتا ہے، وہ خصلتِ نفاق سے متصف ہے۔ حدیث شریف ملاحظہ فرمائیے:

أَرْبَعٌ مِّنْ كَنَّ فِيهِ كَانَ مُنَافِقًا خَالِصًا، وَمَنْ كَانَتْ فِيهِ حَصْلَةً مِنْهُنَّ كَانَتْ فِيهِ حَصْلَةً مِنَ النَّفَاقِ حَتَّى يَدْعَهَا: إِذَا أَوْتُمَنَّ خَانَ، وَإِذَا حَدَّثَ كَذَبَ، وَإِذَا عَاهَدَ غَدَرَ، وَإِذَا أَخْحَاصَمَ فَجَرَ۔ (صحیح بخاری، حدیث: ۳۷)

ترجمہ: ”جس میں چار خصلتیں ہوں گی، وہ خالص منافق ہے اور جس شخص میں ان خصلتوں میں کوئی ایک خصلت پائی جائے، تو اس میں نفاق کی ایک خصلت ہے، تا آں کہ وہ اسے چھوڑ دے: جب اس کے پاس امانت رکھی جائے تو خیانت کرے، جب بات کرے تو جھوٹ بولے، جب وعدہ کرے تو دھوکہ دے اور جب لڑائی جھگڑا کرے تو گالم گلوچ کرے۔“

ایک حدیث میں آیا ہے کہ جب بندہ جھوٹ بولتا ہے، تو رحمت کے فرشتے اس سے ایک میل دور ہو جاتے ہیں:

”إِذَا كَذَبَ الْعَبْدُ تَبَاعَدَ عَنْهُ الْمَلَكُ مِنْ لَامِنْ نَشِنْ مَا جَاءَ بِهِ۔“ (سنن ترمذی: ۱۹۷۲)

ترجمہ: ”جب آدمی جھوٹ بولتا ہے تو اس سے جو بدبوآتی ہے اس کی وجہ سے فرشتے اس سے ایک میل دور ہو جاتا ہے۔“

ایک حدیث میں پیارے نبی صلی اللہ علیہ وسلم نے جھوٹ کو فسق و فجور اور گناہ کی طرف لے جانے والی بات شمار کیا ہے۔

حدیث کے الفاظ درج ذیل ہیں:

إِنَّ الْكَذِبَ يَهْدِي إِلَى الْفُجُورِ، وَإِنَّ الْفُجُورَ يَهْدِي إِلَى النَّارِ، وَإِنَّ الرَّجُلَ لَيَكُذِبُ حَتَّى يُكْتَبَ عِنْدَ اللَّهِ كَذَابًا۔ (صحیح بخاری، حدیث: ۴۰۹۳)

ترجمہ: یقیناً جھوٹ برائی کی رہنمائی کرتا ہے اور برائی جہنم میں لے جاتی ہے اور آدمی جھوٹ بولتا رہتا ہے، تا آں کہ اللہ کے یہاں ”کذاب“ (بہت زیادہ جھوٹ بولنے والا) لکھا جاتا ہے۔“

رسول اکرم صلی اللہ علیہ وسلم نے ایک حدیث میں جھوٹ بولنے کو بڑی خیانت قرار دیا ہے۔ خیانت تو خود ہی ایک مبغوض عمل ہے، پھر اس کا بڑا ہونا یہ کتنی بڑی بات ہے! حدیث ذیل میں ملاحظہ فرمائیں:

”كَبَرُتْ خِيَانَةً أَنْ تُحَدِّثَ أَخَاهُكَ حَدِيثًا هُوَ لَكَ بِهِ مُصَدِّقٌ، وَأَنْتَ لَهُ بِهِ كَاذِبٌ۔“ (سنن ابو داود، حدیث: ۱۹۷۱)

ترجمہ: ”یہ ایک بڑی خیانت ہے کہ تم اپنے بھائی سے ایسی بات بیان کرو، جس حوالے سے وہ تجھے سچا سمجھتا ہے، حالانکہ تم اس سے جھوٹ بول رہے ہو۔“

جھوٹ گناہ کبیرہ ہے

ایک حدیث شریف میں نبی کریم صلی اللہ علیہ وسلم نے جھوٹ کو کبیرہ گناہوں میں بھی بڑا گناہ شمار کیا ہے:

”عَنْ أَبِي بَكْرٍ رَضِيَ اللَّهُ عَنْهُ قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: ‏’أَلَا أَتَيْكُمْ بِأَكْبَرِ الْكَبَائِرِ؟’، ثَلَاثًا، قَالُوا: بَلِيْ يَا رَسُولَ اللَّهِ! قَالَ: ‏’الإِشْرَاكُ بِاللَّهِ، وَعُقُوقُ الْوَالِدَيْنِ، وَجَلْسُ وَكَانَ مُنْكِرًا فَقَالَ أَلَا وَقُولُ الزُّورِ؟’، قَالَ: فَمَا زَالَ يُكَرِّرُهَا حَتَّى قُلْنَا: لَيْتَهُ سَكَتََ.‘ (صحیح بخاری، حدیث: ۲۶۵۳)

”حضرت ابو بکرہ رضی اللہ عنہ فرماتے ہیں کہ نبی اکرم صلی اللہ علیہ وسلم نے ارشاد فرمایا: ”کیا میں تمہیں وہ گناہ نہ بتاؤں جو کبیرہ گناہوں میں بھی بڑے ہیں؟ تین بار فرمایا۔ پھر صحابہ کرام نے عرض کیا: ہاں! اے اللہ کے رسول! - پھر آپ صلی اللہ علیہ وسلم نے ارشاد فرمایا: ”اللہ کے ساتھ شریک ٹھہرانا اور والدین کی نافرمانی کرنا۔ پھر آپ صلی اللہ علیہ وسلم بیٹھ گئے، جب کہ آپ صلی اللہ علیہ وسلم (تکیہ پر) ٹیک لگائے ہوئے تھے، پھر فرمایا: ”خبردار! اور جھوٹ بولنا بھی (کبیرہ گناہوں میں بڑا گناہ ہے)۔“

صرف یہی نہیں کہ ایسا جھوٹ جس میں فساد و بگاڑ اور ایک آدمی پر اس جھوٹ سے ظلم ہو رہا ہو، وہی من nou ہے، بلکہ لطف اندوzi اور ہنسنے ہنسانے کے لیے بھی جھوٹ بولنا من nou ہے۔ اللہ کے رسول صلی اللہ علیہ وسلم نے ارشاد فرمایا:

وَيْلٌ لِّلَّذِي يُحَدِّثُ بِالْحَدِيثِ لِيُضْحِكَ بِهِ الْقَوْمَ فَيُكِذِّبُ، وَيْلٌ لَّهُ، وَيْلٌ لَّهُ۔

(سنن ترمذی، حدیث: ۲۳۱۵)

ترجمہ: ”وہ شخص بر باد ہو جو ایسی بات بیان کرتا ہے، تاکہ اس سے لوگ ہنسیں، لہذا وہ جھوٹ تک بول جاتا ہے، ایسے شخص کے لیے بر بادی ہو، ایسے شخص کے لیے بر بادی ہو۔“

جھوٹ بولنا حرام ہے

شریعت مطہرہ اسلامیہ میں جھوٹ بولنا اکبر کلائر (کبیرہ گناہوں میں بھی بڑا گناہ) اور حرام ہے، جیسا کہ قرآن و احادیث کی تعلیمات سے ثابت ہے۔ اللہ تعالیٰ کا ارشاد ہے:

إِنَّمَا يَفْتَرِي الْكَذِبَ الَّذِينَ لَا يُؤْمِنُونَ بِآيَاتِ اللَّهِ وَأُولَئِكَ هُمُ الْكَاذِبُونَ۔

(سورۃ النحل: ۱۰۵)

ترجمہ: ”پس جھوٹ افڑا کرنے والے تو یہ ہی لوگ ہیں، جو اللہ کی آیتوں پر ایمان نہیں رکھتے اور یہ لوگ ہیں پورے جھوٹے۔“

ایک دوسری جگہ ارشادِ خداوندی ہے:

”وَلَا تَقُولُوا إِلَمَا تَصِفُ الْأَسْنَثُكُمُ الْكَذِبُ هَذَا حَلَالٌ وَهَذَا حَرَامٌ إِنْ تَفْتَرُوْ اعْلَى اللَّهِ الْكَذِبُ إِنَّ الَّذِينَ يَفْتَرُونَ عَلَى اللَّهِ الْكَذِبُ لَا يَفْلِحُونَ“۔ (سورۃ النحل: ۱۱۶)

ترجمہ: ”اور جن چیزوں کے بارے میں محس تھا راجھوٹا زبانی دعویٰ ہے، ان کی نسبت یوں مت کہہ دیا کرو کہ فلاںی چیز حلال ہے اور فلاںی چیز حرام ہے، جس کا حاصل یہ ہو گا کہ اللہ پر جھوٹی تہمت لگادو گے، بلاشبہ جو لوگ اللہ پر جھوٹ لگاتے ہیں، وہ فلاج نہ پاویں گے۔“

چند مواقع پر جھوٹ کی اجازت

شیخ الاسلام ابو زکریا محبی الدین بن شرف نوویؒ (۶۲۶-۶۳۱ھ) اپنی مشہور کتاب: ”ریاض الصالحین“ میں ”باب بیان ماجوز من الذبب“ کے تحت رقم طراز ہیں: ”آپ جان لیں کہ جھوٹ اگرچہ اس کی اصل حرام ہے، مگر بعض حالات میں چند شرائط کے ساتھ جائز ہے۔

اس کا خلاصہ یہ ہے کہ بات چیت مقاصد (تک حصول) کا وسیلہ ہے، لہذا ہر وہ اچھا مقصد جس کا حصول بغیر جھوٹ کے ممکن ہو، وہاں جھوٹ بولنا حرام ہے۔ اگر اس کا حصول بغیر جھوٹ کے ممکن ہی نہ ہو، وہاں جھوٹ بولنا جائز ہے۔ پھر اگر اس مقصد کا حاصل کرنا ”مباح“ ہے، تو جھوٹ بولنا بھی مباح کے درجے میں ہے۔ اگر اس کا حصول واجب ہے تو جھوٹ بولنا بھی واجب کے درجے میں ہے۔ چنانچہ جب ایک مسلمان کسی ایسے ظالم سے چھپ جائے، جو اس کا قتل کرنا چاہتا ہے، یا پھر اس کا مال چھیننا چاہتا ہے اور اس نے اس مال کو چھپا کر کہیں رکھ دیا ہو، پھر ایک شخص سے اس حوالے سے سوال کیا جاتا ہے (کہ وہ شخص یا مال کہاں ہے؟) تو یہاں اس (شخص یا مال) کو چھپانے کے لیے جھوٹ بولنا واجب ہے۔ اسی طرح کسی کے پاس امانت رکھی ہوئی ہو، ایک ظالم شخص اس کو غصب کرنا چاہتا ہے، تو یہاں بھی اس کو چھپانے کے لیے جھوٹ بولنا واجب ہے۔ زیادہ محتاط طریقہ یہ ہے کہ ان صورتوں میں ”توریہ“ اختیار کیا جائے۔ توریہ کا مطلب یہ ہے کہ (بولنے والا شخص) اپنے الفاظ سے ایسے درست مقصود کا ارادہ کرے، جو اس کے لحاظ سے جھوٹ نہ ہو، اگرچہ ظاہری الفاظ اور مناسب کی سمجھ کے اعتبار

سے وہ جھوٹ ہو۔ اگر وہ شخص ”توریہ“ سے کام لینے کے بجائے صراحتاً جھوٹ بھی بولتا ہے، تو یہ ان صورتوں میں حرام نہیں ہے۔” (باب بیان ماجوز من الکذب، ریاض الصالحین)

جھوٹ اعتماد و یقین کو ختم کر دیتا ہے

مذکورہ بالا استثنائی صورتوں کے علاوہ ہمیں جھوٹ بولنے سے گریز کرنا چاہیے۔ جھوٹ کبیرہ گناہوں میں سے ہے، لہذا جھوٹ بولنا دنیا و آخرت میں سخت نقصان اور محرومی کا سبب ہے۔ جھوٹ اللہ رب العالمین اور نبی کریم صلی اللہ علیہ وسلم کی ناراضگی کا باعث ہے۔ جھوٹ ایک ایسی بیماری ہے، جو دوسرا بیماریوں کے مقابلہ میں بہت عام ہے۔ لوگ چھوٹی چھوٹی باتوں کے لیے جھوٹ کا ارتکاب کرتے ہیں اور اس بات کی پرواہ نہیں کرتے کہ اس جھوٹ سے انہوں نے کیا پایا اور کیا کھویا؟ جب لوگوں کو جھوٹے شخص کی پہچان ہو جاتی ہے، تو لوگ اس کو کبھی خاطر میں نہیں لاتے ہیں۔ جھوٹ بولنے والا شخص کبھی کبھار حقیقی پر یشانی میں ہوتا ہے، مگر سننے والا اس کی بات پر اعتماد نہیں کرتا۔ ایسے شخص پر یقین کرنا مشکل ہو جاتا ہے، کیوں کہ وہ اپنے اعتماد و یقین کو مجروح کر چکا ہے۔

جھوٹ ایک ایسی بیماری ہے جو معاشرہ میں بگاڑ پیدا کرتی ہے۔ لوگوں کے درمیان لڑائی، جھگڑے کا سبب بنتی ہے۔ دو آدمیوں کے درمیان عداوت و دشمنی کو پروان چڑھاتی ہے۔ اس سے آپس میں ناقابلی بڑھتی ہے۔ اگر ہم ایک صاحب معاشرہ کا فرد بننا چاہتے ہیں، تو یہ ہماری ذمے داری ہے کہ ہم لوگوں کو جھوٹ کے مفاسد سے آگاہ اور باخبر کریں، جھوٹے لوگوں کی خبر پر اعتماد نہ کریں، کسی بھی بات کی تحقیق کے بغیر اس پر رو عمل نہ دیں۔ اگر ایک آدمی کوئی بات آپ سے نقل کرتا ہے تو اس سے اس بات کے ثبوت کا مطالبہ کریں۔

اگر وہ ثبوت پیش نہیں کر پاتا تو اس کی بات پر کوئی توجہ نہ دیں اور اسے دھنکاریں۔ حضرت عائشہ رضی اللہ عنہا فرماتی ہیں کہ: ”نبی اکرم صلی اللہ علیہ وسلم کو جھوٹ سے زیادہ کوئی عادت ناپسند نہیں تھی، چنانچہ آپ صلی اللہ علیہ وسلم کو اگر کسی کے حوالے سے یہ معلوم ہو جاتا کہ وہ دروغ گو ہے، تو آپ صلی اللہ علیہ وسلم کے دل میں کدورت بیٹھ جاتی اور اس وقت تک آپ صلی اللہ علیہ وسلم کا دل صاف نہیں ہوتا، جب تک یہ معلوم نہ ہو جاتا کہ اس نے اللہ سے اپنے گناہ کی نئے سرے سے تو نہیں کر لی ہے۔ (مسند احمد، بحوالہ احیاء العلوم، ج: ۳، ص: ۲۰۹)

کسی مسلمان کو گالی دینا ناجائز اور حرام ہے

کسی مسلمان کو گالی دینا جس سے اس کو تکلیف پہنچے اسلام میں ناجائز ہے، احادیث میں اس پر سخت وعید یں آئی ہیں اور جن الفاظ میں گالی دی جاتی ہے، وہ الفاظ مذاق میں بھی ایک دوسرے سے بولنا فحش گوئی ہے، احادیث میں اس سے بھی منع کیا گیا ہے، حضور صلی اللہ علیہ وسلم نے ارشاد فرمایا کہ تم فاشی اور فحش گوئی سے بچو؛ کیونکہ اللہ تعالیٰ فاشی اور فحش گوئی کرنے والے کو ناپسند کرتا ہے۔ (مسند احمد)

ایک دوسری حدیث میں ہے: اللہ تعالیٰ بد زبان اور بے ہودہ گوئی کرنے والے سے بعض وعداوت رکھتا ہے۔ (ترمذی)

پس مذاق میں بھی ایک دوسرے کو گالی دینا اور آپس میں فحش گفتگو کرنا گناہ ہے۔

گالی کسی کو بھی دینا گناہ ہے

گالی دینا یا کسی کو برا بھلا کہنا اخلاق رزیلہ میں شمار ہوتا ہے۔ دنیا میں بہت سارے ایسے لوگ بھی پائے جاتے ہیں جو بات پر اپنی زبانوں کو گالیوں سے گندا کرتے

ہیں۔ مگر ایک باوقار اور بردبار شخص ہمیشہ اس سے اپنی زبان کو محفوظ رکھتا ہے۔ اللہ کے رسول ﷺ نے منافق کی علامات بیان کرتے ہوئے ارشاد فرمایا: إِذَا حَاضَمْ فَجَرَ، جب لڑائی کرے تو فوراً گالی پر اتر آئے۔

گالی دراصل اپنے مخالف کو کمزور کرنے اور کبھی کبھی استعمال دلانے کے لیے دی جاتی ہے۔ مگر ایک بندہ مومن اس برے ہتھیار کا کسی بھی صورت میں استعمال کرنے سے گریز کرتا ہے۔ حالاں کہ رو عمل میں اگر وہ بھی کوئی سخت رو یہ اختیار کر لے اور برابری کی حد تک کوئی اقدام کر لے تو اس سے مو اخذ نہیں ہو گا۔ قرآن میں ہے:

لَا يَحِبُّ اللَّهُ الْجَهْرُ بِالسُّوَىٰ مِنَ الْقُولِ الْأَمْنُ ظُلْمٌ وَ كَانَ اللَّهُ سَمِيعًا عَلَيْهِمَا إِنْ تُبْدُوا

خَيْرًا أَوْ ثُخْفُوهُ أَوْ تَعْفُوْعَنْ سُوَىٰ إِفَانَ اللَّهَ كَانَ عَفْوًا أَفَدِيرًا۔ (النساء: ۱۳۹، ۱۴۰)

”اللہ اس کو پسند نہیں کرتا کہ آدمی بدگوئی پر زبان کھولے، الایہ کہ کسی پر ظلم کیا گیا ہو اور اللہ سب کچھ سننے اور جاننے والا ہے۔ مظلوم ہونے کی صورت میں اگرچہ تم کو بدگوئی کا حق ہے، لیکن اگر تم ظاہر و باطن میں بھلائی ہی کیے جاؤ، یا کم از کم برائی سے درگزر کرو تو اللہ کی صفت بھی یہی ہے کہ وہ بڑا معاف کرنے والا ہے، حالانکہ سزا دینے پر پوری قدرت رکھتا ہے۔“

اسی بات کو اللہ کے رسول ﷺ نے ایک حدیث میں دوسرے انداز میں فرمایا: إِذَا كَانَ يَوْمُ صَوْمٍ أَحْدُكُمْ فَلَا يَرْفُثُ وَلَا يَصْحَبُ، فِإِنْ سَابَةٌ أَحْدُ أَوْ قَاتِلَهُ فَلَيَقُلْ: إِنِّي أَمْرُؤٌ صَائِمٌ (بخاری، کتاب الصوم، باب هل يقول انى صائم اذا شتم)۔

”جب تم میں سے کسی کا روزہ ہو تو وہ نہ گندی گفتگو کرے، نہ لڑائی جھگڑا کرے،

اگر اسے کوئی گالی دے یا لڑائی کرے، تو وہ جواب میں کہے میں روزے سے ہوں۔“
اس حدیث سے بھی پتا چلتا ہے کہ مومن بندہ بھی جواب دے سکتا ہے مگر اعلیٰ
اخلاقیات کا تقاضا ہے کہ مومن کسی بھی طرح بلندی سے پستی کی طرف نہ آئے۔ بلکہ اس
کے اوپر اس زبان دراز یا گالی دینے والے کے درمیان واضح فرق نظر آنا چاہیے۔

حضرت عبداللہ بن مسعودؓ سے روایت ہے کہ اللہ کے رسول ﷺ نے ارشاد فرمایا:
سَبَابُ الْمُسْلِمِ فُسُوقٌ وَ قِتَالٌهُ كُفُرٌ، کسی مسلمان کو گالی دینا فتنہ اور قتل کرنا کفر ہے۔

ایک حدیث میں آپ ﷺ نے گالی گلوچ کو کبار میں شمار کیا ہے۔

عَنْ عَمْرِو بْنِ الْعَاصِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: مِنَ الْكَبَائِرِ شَشْمُ الرَّجُلِ وَالدَّيْنِ۔ قَالُوا: يَا رَسُولَ اللَّهِ وَهُلْ يَشْتِمِ الرَّجُلُ وَالدَّيْنِ؟ قَالَ، نَعَمْ يَشْتِمُ أَبَا الرَّجُلِ فَيَسْبُبُ أَبَاهُ وَيَسْبُبُ أُمَّهُ، فَيَسْبُبُ أُمَّهُ۔ (مسلم، کتاب الایمان باب الکبائر و اکبرها، بخاری، کتاب الادب، باب لا یسب الرجل والده)

“حضرت عمر بن عاص سے روایت ہے کہ اللہ کے رسول ﷺ نے ارشاد فرمایا: آدمی کا اپنے والدین کو سب و شتم کرنا بڑے گنا ہوں میں شمار ہوتا ہے۔ صحابہ نے پوچھا: اے اللہ کے رسول ﷺ کیا ایسا بھی ممکن ہے کہ کوئی اپنے والدین کو گالی دے، آپ ﷺ نے فرمایا: ہاں۔ وہ اس طرح کہ وہ کسی کے والد کو گالی دیتا ہے جواب میں وہ بھی اس کے والد کو گالی دیتا ہے۔ وہ اس کی ماں کو گالی دیتا ہے اور وہ بھی اس کی ماں کو گالی دیتا ہے تو سمجھا جائے گا کہ اس نے خود اپنے والدین کو گالی دے دی۔



جو شخص کسی پر تہمت لگاتا ہے وہ بہت بڑا مجرم ہے اپنی سو سال کی

عبادت ضائع کر رہا ہے

قرآن مجید میں تہمت کے لیے رمی کا لفظ اور حدیث میں قذف کا لفظ استعمال ہوا ہے۔ تہمت دراصل ایک ایسی بات کو کہتے ہیں جس کے ذریعے کسی دوسرے شخص کو کسی ایسے جرم اور گناہ کا مجرم قرار دیا جائے جس کا ارتکاب اس نے نہ کیا ہو۔ شریعت میں یہ ایک گھناؤنی حرکت ہے اور اس عمل کے ذریعے ایک انسان دنیا میں اللہ کی طرف سے ذلت اور رسولی کا اور آخرت میں عذاب الیم کا مستحق قرار پاتا ہے۔ تہمت لگانے کا مقصد اس کے علاوہ کچھ اور نہیں ہوتا کہ اس کے ذریعے قاذف تہمت لگانے والا مقدمہ جس پر تہمت لگائی گئی ہو کو معاشرے کے اندر رسوایا اور ذلیل کرنا چاہتا ہے اور اس کی عزت کو مٹی میں ملانا چاہتا ہے۔ اس عمل کی شدتِ کراہت ہی کی وجہ سے اللہ نے قرآن مجید میں ایک سخت قانون وضع کیا ہے۔ تا کہ اس عمل کے مرتكب کو سزا دے کر معاشرے کو اس کے ذریعے سے پیدا ہونے والے فسادات سے محفوظ رکھا جائے۔ اللہ تعالیٰ کا ارشاد ہے:

وَاللَّذِينَ يَرْمُونَ الْمُحْصَنَاتِ ثُمَّ لَمْ يَأْتُوْ إِبَارَةً شُهَدَاءِ فَاجْلِدُوهُمْ ثُمَّ انْذِنْ جَلْدَهُ
وَلَا تَقْبِلُوا هُنْ شَهَادَةً أَبْدَأَوْ لَكِنَّكُمْ الْفَاسِقُونَ - (النور: ۳)

اور جو لوگ پاک دامن عورتوں پر تہمت لگائیں، پھر چار گواہ لے کر نہ آئیں، تو ان کو اسی ۸۰ کوڑے ماروا اور ان کی شہادت کبھی قبول نہ کرو، اور وہ خود ہی فاسق ہیں۔ اس آیت کا مطلب یہ ہے کہ تہمت تو بہر حال ایک جرم ہے چاہے کسی پر بھی لگائی جائے، مگر اس کی شدت اس وقت اور زیادہ بڑھ جاتی ہے جب یہ پاک دامن عورتوں پر لگائی جائے۔

ایک اور پر جگہ اللہ تعالیٰ نے قاذف کے لیے دنیا اور آخرت کی دونوں سزاوں کو ایک ساتھ جمع کیا ہے:

إِنَّ الَّذِينَ يَرْمُونَ الْمُحْصَنَاتِ الْغَافِلَاتِ الْمُؤْمِنَاتِ لَعْنُوا فِي الدُّنْيَا وَالْآخِرَةِ
وَلَهُمْ عَذَابٌ عَظِيمٌ۔ (النور: ۳۲)

جو لوگ پاک دامن، بے خبر، مومن عورتوں پر تہمتیں لگاتے ہیں ان پر دنیا اور آخرت میں لعنت کی گئی اور ان کے لیے بڑا عذاب ہے۔

ایک اور جگہ ارشاد فرمایا:

وَمَن يَنْكِسْبَ حَطَبَيْهَ أَوْ إِثْمًا تَمَّ يَرْمِ بِهِ بَرِيَّنَا فَقِدَ احْتَمَلَ بِهَتَانَأَوْ إِثْمًا مَمِينَأَ۔ (الناء: ۱۱۲)
”اور جس نے کوئی خطایا گناہ کر کے اس کا الزام کسی بے گناہ پر تھوپ دیا، اس نے تو بڑے بہتان اور صریح گناہ کا بار سمیٹ لیا۔“

اللہ کے رسول ﷺ نے ایک حدیث میں سات ہلاکت خیز چیزوں سے بچنے کی تلقین فرمائی۔ ان میں ایک یہ بھی ہے کہ کسی پاک دامن مومن اور بے خبر عورت پر تہمت لگائی جائے۔ (مسلم، کتاب الایمان، باب الکبار و اکبرہا)

تہمت کا اطلاق خاص طور پر زنا اور بدکاری کے الزام پر ہوتا ہے۔ لیکن اگر دوسرے جرائم اور گناہوں کا الزام لگایا جائے تو وہ بھی اس میں شامل ہیں۔ اللہ کے رسول ﷺ نے فرمایا:

مَنْ قَدَّفَ مُؤْمِنًا بِكُفْرٍ فَهُوَ كَفَّرٌ (بخاری، کتاب الادب، ترمذی، ابواب الایمان)

جس نے کسی مومن کو کفر کی تہمت لگائی یہ ایسا ہی ہے جیسے اس نے اس کو قتل کر دیا۔

ایک اور حدیث میں ہے:

عَنْ أَبِي هُرَيْرَةَ رَضِيَ اللَّهُ عَنْهُ قَالَ سَمِعْتُ أَبَا الْقَاسِمِ صَلَّى اللَّهُ عَلَيْهِ وَسَلَّمَ يَقُولُ مَنْ قَدَفَ مَمْلُوْكَهُ وَهُوَ بِرِّيئٌ مِمَّا قَالَ جُلَدَ يَوْمَ الْقِيَامَةِ إِلَّا أَنْ يَكُونَ كَمَا قَالَ۔

(بخاری، کتاب المحاربين، باب قدف العبيد۔ ترمذی، ابواب البر والصلة، باب الحجی عن ضرب الخدام وشتم)“حضرت ابو ہریرہ روایت کرتے ہوئے فرماتے ہیں کہ میں نے ابوالقاسم صلی اللہ علیہ وسلم کو فرماتے ہوئے سنا، جس نے اپنے غلام پر تہمت لگائی حالاں کہ وہ اس تہمت سے بری ہوتی قیامت کے روز اس آقا پر کوڑے مارے جائیں گے الایہ کہ ایسا ہی ہو جیسا اس نے کہا۔” غرض تہمت زبان کا ایک ایسا جرم ہے کہ اگر بالفرض دنیا میں اس کی سزا سے انسان نجی بھی جائے، تو قیامت کے روز اس کی سزا جہنم کی صورت میں اس کو ضرور ملے گی۔ اللہ کے رسول صلی اللہ علیہ وسلم نے فرمایا:

قَدْفُ الْمُحْصَنَةِ يَهْدِمُ عَمَلَ مِائَةِ سَنَةٍ۔ (عن حذیفہ، تفسیر ابن کثیر ج ۳ سورۃ النور، بحوالہ ابن الہی حاتم) پاک دامن عورت پر تہمت لگانا ایک سوال کی عبادت کو ضائع کر دیتا ہے۔

بعض دفعہ انسان اپنی زبان سے دوسرا کو تکلیف پہنچا کر

او نچے مقام سے نچلے درجہ میں آ جاتا ہے

جس طرح ہاتھ وغیرہ سے انسان دوسروں کو تکلیف پہنچاتا ہے اسی طرح زبان کے ذریعے بھی انسان دوسروں کو تکلیف پہنچاتا ہے، فرق اتنا ہے کہ ہاتھ کے ذریعے دوسروں کو تکلیف پہنچانے کو ہر عقل سليم رکھنے والا شخص جانتا ہے کہ میں نے فلاں کو تکلیف پہنچائی،

فلان کا حق دبایا ہے، اگرچہ وہ اپنے فعل پر نادم ہو یا نہ ہو، لیکن زبان کے ذریعے جو دوسروں کو تکلیف پہنچائی جاتی ہے، اس کا احساس بھی نہیں ہوتا، حالانکہ ہماری زبان سے نکلی ہوئی ایک بات، جو اللہ تعالیٰ کی ناراضگی کا سبب ہوتی ہے، انسان کو بلندی سے پستی کی طرف دھکیل دیتی ہے۔

چنانچہ آپ صلی اللہ علیہ وسلم کا ارشاد ہے:

قال رسول الله صلی اللہ علیہ وسلم :إِنَّ الْعَبْدَ يُتَكَلَّمُ بِالْكَلْمَةِ مِنْ رَضْوَانِ اللَّهِ لَا يُلْقَى لَهَا بَالًا يُرْفَعُ اللَّهُ هَمَادِرْ جَاتٍ، وَإِنَّ الْعَبْدَ لِيُتَكَلَّمُ بِالْكَلْمَةِ مِنْ سُخْطَةِ اللَّهِ لَا يُلْقَى لَهَا بَالًا يُهْوَى
بِهَا فِي جَهَنَّمْ وَفِي رَوَايَةٍ يُهْوَى بِهَا فِي النَّارِ أَبْعَدَ مَا بَيْنَ الْمَشْرِقِ وَالْمَغْرِبِ۔

(مشکوٰۃ المصانع، کتاب الآداب، باب حفظ اللسان والغيبة، رقم الحدیث: 4813)

بے شک بندہ اپنی زبان سے کوئی ایسی بات نکالتا ہے۔ جس میں حق تعالیٰ شانہ کی خوش نودی ہوتی ہے، تو اگرچہ وہ بندہ اپنی اس بات کی اہمیت کو نہیں جانتا، لیکن اللہ تعالیٰ اس کے سبب اس کے درجات بلند کر دیتا ہے، یعنی اگرچہ وہ بندہ اپنی اس بات کی قدر واہمیت سے واقف نہیں ہوتا اور اس کو ایک نہایت سہل اور معمولی درجہ کی بات سمجھتا ہے، مگر حق تعالیٰ کے نزد یک وہ بات بہت بلند پایہ اور بڑے مرتبہ کی ہوتی ہے، اسی طرح جب بندہ کوئی ایسی بات زبان سے نکالتا ہے، جو حق تعالیٰ کی ناخوشی کا ذریعہ بن جاتی ہے، تو اگرچہ وہ بندہ اس بات کی اہمیت کو نہیں جانتا، یعنی وہ اس بات کو معمولی سمجھتا ہے اور اس کو زبان سے نکالنے میں کوئی مضائقہ نہیں سمجھتا، لیکن حقیقت میں وہ بات نتیجے کے اعتبار سے اتنی ہمیت ناک ہوتی ہے کہ وہ بندہ اس کے سبب سے دوزخ میں گر پڑتا ہے۔ اور ایک

روایت میں یہ الفاظ ہیں کہ وہ اس کے سبب دوزخ میں اتنی دور جا گرتا ہے، جو مشرق و مغرب کے درمیانی فاصلہ سے بھی زیادہ ہے۔

زبان کی حفاظت کرنے پر جنت کی بشارت ہے

اگر انسان اپنی اس زبان کی حفاظت کرے، نہ اس کے ذریعے اللہ تعالیٰ کو نار ارض کرے اور نہ اس کے ذریعے مخلوق کو ستائے تو ایسے شخص کے لیے جنت کی بشارت ہے۔

آپ صلی اللہ علیہ وسلم نے فرمایا: من يضمن لى ما بين لحييه، وما بين رجليه،

أَضْمَنْ لِهِ الْجَنَّةَ۔ مثکولا المصائق، کتاب الاداب، باب حفظ اللسان، رقم الحدیث: 4812)

جو شخص مجھے اس بات کی ضمانت دے کہ وہ اپنی اس چیز کی حفاظت کرے گا، جو اس کے دونوں جبڑوں کے درمیان ہے، یعنی زبان اور جو اس کے دونوں پاؤں کے درمیان ہے، یعنی شرم گاہ، تو میں اس کی جنت کی ضمانت لیتا ہوں۔

دوسروں کا مذاق اڑانا بھی حرام ہے

زبان سے دوسروں کو تکلیف پہنچانے کی ایک صورت یہ ہوتی ہے کہ انسان دوسرے کا مذاق اڑاتا ہے اور اس کو کوئی گناہ ہی نہیں سمجھتا، حالاں کہ اللہ تعالیٰ نے اس فعل سے منع فرمایا ہے۔

چنانچہ اللہ تعالیٰ کا ارشاد ہے: بِيَا أَأَنْهَا الَّذِينَ آمَنُوا لَا يَسْخَرُ قَوْمٌ مِّنْ قَوْمٍ إِنَّمَا أَنْ
يَكُونُوا أَحَيْرًا مِّنْهُمْ۔ (سورہ حجرات: 11)

اے ایمان والو! نہ تو مرد مردوں کی ہنسی اڑائیں۔ ہو سکتا ہے کہ وہ ان سے بہتر ہوں اور نہ عورتوں کی ہنسی اڑائیں، ممکن ہے کہ وہ ان سے بہتر ہوں۔

آیت کریمہ میں دوسروں کا تمسخر اڑانے سے منع کیا گیا ہے۔

تفسیر روح المعانی میں ہے کہ کسی شخص کی تحقیر و توہین کے لیے اس کے کسی عیب کو اس طرح ذکر کرنا جس سے لوگ ہنسنے لگیں، اس کو سخریہ، تمسخر اور استہزا اکھا جاتا ہے اور یہ جیسے زبان سے ہوتا ہے، ایسے ہی ہاتھ پاؤں وغیرہ سے اس کی نقل اتارنے یا اشارہ کرنے سے بھی ہوتا ہے اور اس طرح بھی کہ اس کا کلام سن کر بطور تحقیر فہمی اڑائی جائے اور بعض حضرات نے فرمایا کہ سخریہ، تمسخر کسی شخص کے سامنے اس کا اس طرح ذکر کرنا ہے کہ اس سے لوگ ہنس پڑیں اور یہ سب چیزیں بغض قرآن حرام ہیں۔

(تفسیر روح المعانی، سورۃ الحجرات: ۱۱، سورۃ الحجۃ: ۳۰۳، ۱۳، دارالكتب)

اور ساتھ یہ بھی فرمایا کہ ہنسی کرنے والوں کو اس کا کیا حق ہے کہ کسی کا مذاق بنائیں؟ اصل بڑائی ایمان اور اعمال صالحہ سے اور اللہ تعالیٰ کے یہاں مقبول ہونے سے ہے، کوئی شخص دوسرے آدمی کے اعمال اور باطنی جذبات، اخلاص و حسن نیت کو نہیں جانتا اور یہ بھی نہیں جانتا کہ یہ شخص اللہ تعالیٰ کے ہاں مقبول ہے یا نہیں؟ موت کے بعد کون کس سے افضل ہوگا، اس کا بھی علم نہیں، ہو سکتا کہ جس کا مذاق بنارہ ہیں، وہ مذاق بنانے والے سے بہتر ہو، اگر موت کے بعد اپنے ابیحھے حال کا اور جس کا مذاق بن رہے ہیں اس کی بدحالی کا یقین ہو جاتا تو تمسخر کرنے کی کوئی وجہ بھی تھی، لیکن جب اپنے ہی بارے میں علم نہیں کہ میرا کیا بنے گا، تو دوسرے کا مذاق بنانے کا کیا مقام؟

کسی کے مذاق بنانے میں ایک وجہ تو تکبر ہے، کیوں کہ مذاق بنانے والا سمجھتا ہے کہ میں ایسا نہیں ہوں جیسا وہ ہے، اگر اپنے حالات کا استحضار ہو تو کبھی کسی کی برائی اور

غیبت کرنے اور کسی کا مذاق بنانے کی ہمت نہ ہو، نہ فرصت ملے دوسرے کا مذاق بنانے میں ایذ ارسانی بھی ہے، اس سے اس کو قلبی تکلیف ہوتی ہے جس کا مذاق بنایا گیا ہے اور ایذ ادینا حرام ہے۔

برے لقب سے پکارنا بھی حرام اور گناہ کبیرہ ہے

دوسروں کو اذیت اور تکلیف دینے کی ایک صورت برے لقب سے پکارنا ہے اور اللہ تعالیٰ نے اس فعل سے بھی منع فرمایا ہے۔

چنان ارشاد ہے: ﴿وَلَا تَنَابِرُوا إِلَّا لِقَابٍ﴾۔ (سورۃ الحجرات: ۱۱)

اور نہ ایک دوسرے کو برے لقب سے یاد کرو۔

ایک دوسرے کو برے القاب دینے اور برے القاب سے یاد کرنے کی ممانعت فرمائی ہے۔ مثلاً کسی مسلمان کو فاسق، یا کافر یا منافق کہنا یا اور کسی ایسے لفظ سے یاد کرنا جس سے برائی ظاہر ہوتی ہو، اس سے منع فرمایا۔ کسی کو کتنا، گدھا، خنزیر کہنا، کسی نو مسلم کو اس کے سابق دین کی طرف منسوب کرنا، یعنی یہودی، یا نصرانی کہنا یہ سب تباہ بالالقب میں آتا ہے، یہ بھی حرام ہے۔ (المجامع لاحکام القرآن للقرطبی، سورۃ الحجرات: ۱۱، ۲۱۱ / ۸، دار احیاء التراث العربي)

علامہ نووی رحمہ اللہ فرماتے ہیں کہ اس بات پر علماء کا اتفاق ہے کہ کسی کو ایسے لقب سے پکارنا جس کو وہ ناپسند کرے، چاہے وہ لقب اس آدمی کا ہو یا اس کے والدین کے بارے میں ہو، یہ سب حرام ہے۔ (تفسیر روح المعانی، ۳۰۵ / ۱۳، دار الکتب)

حضرت ابن عباس رضی اللہ عنہما نے فرمایا کہ تباہ بالالقب سے مراد یہ ہے کہ کسی شخص نے

کوئی گناہ یا براعمل کیا ہوا اور پھر اس سے تائب ہو گیا، اس کے بعد اس کو اس برے عمل کے عنوان سے پکارا جائے، مثلاً چور، زانی، وغیرہ کہہ دیا جائے۔ (الجامع لآ حکام القرآن، للقرطبی، 211/8)

غیبت کرنا زنا سے زیادہ بھاری گناہ ہے

قال رسول الله صلی اللہ علیہ وسلم: الغيبة أشد من الزنا فقیل: و کیف؟ قال: الرجل یزنی ثم یتوب فیتوب الله علیہ، و ان صاحب الغيبة لا یغفر له حتى یغفر له صاحبه۔ (مجموع الزوائد، کتاب الآداب، باب ما جاء في الغيبة، 91/8، دار الفکر)

ایک مرتبہ آپ صلی اللہ علیہ وسلم نے ارشاد فرمایا کہ غیبت زنا سے بھی زیادہ سخت ہے۔ عرض کیا گیا کہ اے اللہ کے رسول! غیبت زنا سے زیادہ سخت کیسے ہے؟ آپ صلی اللہ علیہ وسلم نے ارشاد فرمایا: ایک شخص زنا کر لیتا ہے پھر توہہ کر لیتا ہے تو اللہ تعالیٰ اسے معاف فرمادیتا ہے اور اگر کوئی شخص غیبت کرے، تو اس وقت تک اس کی مغفرت نہ ہو گی، جب تک وہ شخص معاف نہ کرے جس کی غیبت کی تھی۔ غیبت کرنے میں حق اللہ اور حق العبد دونوں ضائع کرنا ہے، اللہ تعالیٰ نے چوں کہ غیبت کرنے سے منع فرمایا ہے اس لیے غیبت کرنا حرام ہے اور گناہ کمیرہ ہے اور چوں کہ بندہ کی بھی بے آبروئی کی ہے، اس لیے بندے کا حق بھی ضائع کیا۔

غیبت خواہ زندہ کی ہو یا مردہ کی اپنے بھائی کا گوشت کھانے سے بھی

زیادہ گناہ فی حرکت اور حرام عمل ہے

حضرت انس رضی اللہ عنہ روایت کرتے ہیں کہ ایک روز سرکار دو عالم صلی اللہ علیہ

وسلم نے روزہ رکھنے کا حکم دیا اور ارشاد فرمایا کہ جب تک میں اجازت نہ دوں کوئی شخص افطار نہ کرے، چنانچہ لوگوں نے روزہ رکھا، شام ہوئی، لوگ ایک ایک کر کے آتے اور افطار کرنے کی اجازت لے کر واپس جاتے، ایک شخص نے آکر عرض کیا یا رسول اللہ! میری لڑکیوں نے بھی دن بھر روزہ رکھا تھا، آپ صلی اللہ علیہ وسلم نے اس سے اعراض کیا، اس نے پھر اجازت مانگی، آپ صلی اللہ علیہ وسلم نے فرمایا: وہ روزہ سے نہیں تھیں، بھلا کوئی شخص دن بھر لوگوں کا گوشت کھا کر بھی روزے سے رہ سکتا ہے؟ تو ان سے کہہ کہ اگر وہ روزے سے تھیں تو قے کریں، انہوں نے قے کی اور ہر ایک کے منہ سے جما ہوا خون نکلا، وہ شخص آپ صلی اللہ علیہ وسلم کی خدمت میں حاضر ہوا اور اس واقع کی اطلاع دی، آپ صلی اللہ علیہ وسلم نے فرمایا:

والذى نفسى بيده لوبقىتافى بطنهمالاً كلتهمما النار۔

اس ذات کی قسم جس کے قبضے میں میری جان ہے، اگر یہ لوہاظرے ان کے پیٹ میں رہ جاتے تو انہیں دوزخ کی آگ کھاتی۔

(التغییب والترحیب، کتاب آفات اللسان، الترہیب من الغیبة، 507/3)

اور ایک روایت میں یہ واقعہ اس طرح ہے، کہ جب آپ صلی اللہ علیہ وسلم نے اعراض فرمایا، تو وہ شخص چلا گیا، کچھ دیر بعد وہ دوبارہ آگیا اور عرض کیا، بخدا! وہ دونوں بھوک کی وجہ سے مرنے کے قریب ہیں۔ آپ نے حکم دیا انہیں میرے پاس لاو، وہ دونوں حاضر ہوئیں، آپ نے ایک پیالہ منگایا اور ایک لڑکی سے فرمایا: اس میں قے کرو، اس نے قے کی۔ پیالہ خون اور پیپ سے آدھا بھر گیا، اس کے بعد دوسرا سے قے کرائی، اس نے بھی خون اور پیپ کی قے کی اور پیالہ پورا بھر گیا، تو آپ صلی اللہ علیہ وسلم نے فرمایا:

إِنْ هَاتِيْنِ صَمْتًا عَمَّا أَحَلَ اللَّهُ وَأَفْطَرَ تَاعِلَى مَا حَرَمَ اللَّهُ عَلَيْهِمَا، جَلَسْتَ احْدَاهُمَا إِلَى الْأُخْرَى، فَجَعَلْتَنَا كَلَانَ لَحْوَ النَّاسِ۔

ان دونوں نے اللہ تعالیٰ کی حلال کی ہوئی چیزوں سے روزہ رکھا، اور حرام کی ہوئی چیزوں سے افطار کیا، ایک دوسرے کے پاس بیٹھ گئی اور دونوں لوگوں کا گوشت کھانے لگیں۔ (افت الربانی ترتیب مند الامام احمد بن حبل، کتاب آفات اللسان، 261/19، دارالمجیث)

واقعہ..... حدیث شریف میں ایک واقعہ مردی ہے اور وہ یہ کہ ایک صحابی رضی اللہ عنہ نے زنا کر لیا تھا، جن کا نام ما عز رضی اللہ عنہ تھا، انہوں نے آپ صلی اللہ علیہ وسلم کی خدمت میں چار مرتبہ اقرار کیا کہ میں نے ایسے کیا ہے، پھر ان کو سنگسار کر دیا گیا، ایک شخص نے اپنے ساتھی سے راہ چلتے ہوئے کہا کہ دیکھو! اللہ تعالیٰ نے اس کی پردہ پوشی کی، لیکن اس سے رہانہ گیا، یہاں تک کہ کتنے کی طرح اس کی رجم کی گئی، یعنی پتھروں سے مارا گیا، آپ صلی اللہ علیہ وسلم نے یہ بات سن لی اور خاموشی اختیار فرمائی، پھر کچھ دور آگے بڑھے، تو ایک مردہ گدھے پر گزر ہوا، جو اوپر کوٹا نگ اٹھائے ہوئے تھا، یعنی پھول گیا تھا، آپ صلی اللہ علیہ وسلم نے فرمایا: فلاں فلاں کہاں ہیں؟ (ایک بات کہنے والا اور دوسرا سننے والا) انہوں نے عرض کیا، کہ یا رسول اللہ ہم حاضر ہیں، فرمایا تم دونوں اترو اور اس مردار گدھے کی نعش سے کھاؤ۔ انہوں نے عرض کیا، یا رسول اللہ! اس میں سے کون کھا سکتا ہے؟ آپ صلی اللہ علیہ وسلم نے فرمایا: وہ جو بھی ابھی تم نے اپنے بھائی کی بے آبروئی کی ہے، وہ اس گدھے کی نعش کھانے سے زیادہ سخت ہے۔ قسم ہے اس ذات کی جس کے قبضہ میں میری جان ہے، بے شک وہ اس وقت جنت کی نہروں میں غوطے لگا رہا ہے۔

(الترغیب والترہیب، کتاب آفات اللسان، الترہیب من الغیبة، 509/3، دار احیاء التراث العربي)

اس حدیث سے یہ بھی معلوم ہوا کہ مردہ شخص کی غیبت کرنا بھی حرام ہے۔

کسی مسلمان کی آبروریزی سوکھانے سے بھی بڑا جرم ہے
 شریعت میں ایک مسلمان کی جان، مال اور عزت کی بہت اہمیت ہے اور کسی کو اجازت نہیں کرو دوسرے شخص کی ان چیزوں پر دست درازی، یا زبان درازی کرے۔

چنانچہ آپ صلی اللہ علیہ وسلم کا ارشاد ہے: کل المسلم علی المسلم حرام: دمه و ماله و عرضه۔

ہر مسلمان اس کا خون اس کا مال اور اس کی آبرو، مسلمان پر حرام ہے۔ (المجامع الصحن
 للمسلم، کتاب البر والصلة، باب تحریر ظلم المسلم 317/2، قدیمی)

اور ایک انسان دوسرے کی آبروریزی کرے، اس کو آپ صلی اللہ علیہ وسلم نے سب سے بڑے سود میں سے قرار دیا ہے۔

چنانچہ ارشاد ہے: إِنَّمَا أَرْبَى الرَّبُوَا الْأَسْتِطَالَةَ فِي عَرْضِ الْمُسْلِمِ لِغَيْرِ حَقٍّ۔

بلاشہ سب سے بڑے سود میں سے یہ بھی ہے کہ ناقص کسی مسلمان کی آبروریزی کے بارے میں زبان دراز کی جائے۔ (سنن أبي داؤد، کتاب الادب، باب فی الغيبة، رقم المحدث: 269/4، رقم المحدث: 4876/4)

اسی طرح ایک حدیث میں آپ صلی اللہ علیہ وسلم کا ارشاد ہے: کہ سود کا وہ درہم جسے آدمی حاصل کرتا ہے، اللہ تعالیٰ کے نزد یک گناہ ہونے میں چھتیس زنا سے بڑھ کر ہے اور سود سے بھی بڑھ کر مسلمان کی آبرو ہے۔

(الترغیب والترہیب، کتاب الادب، الترہیب من الغيبة 3/503، دار الحکایاء للتراث العربي)

کسی پر تہمت لگانے والے کا جہنم کے پل پر حساب ہوگا
 دنیا میں ہم کسی کے خلاف جتنا دل چاہے با تین کر لیں، یا تو اس وجہ سے کہ جس کے
 خلاف ہم بول رہے ہیں اور غیبت کر رہے ہیں ہم اس سے طاقت ور ہیں اور ہماری
 نظروں میں اس کی کوئی وقعت نہیں اور نہ ہم اس کی ناراضگی کو خاطر میں لاتے ہیں اور یا
 اس خوش فہمی میں ہیں، کہ میری ان باتوں کا اسے علم نہیں ہوگا، تو یہ بات ذہن میں رکھنی
 چاہیے کہ اللہ تعالیٰ ہم سے اس غیبت کرنے کا حساب لے گا۔

چنانچہ آپ صلی اللہ علیہ وسلم کا ارشاد ہے:

من حمی مو منا من منافق بعث الله ملکا یحمی لحمدہ یوم القيمة من نار جهنم،
 ومن رمی مسلما بشیء یرید به شینه حبسه الله على جسر جهنم حتی یخرج
 ماقال۔ (مشکوٰۃ المصالح، کتاب الآداب، باب الشفقة والرحمة على أخلاق، رقم الحدیث: 4986)

یعنی جو شخص کسی مسلمان کی عزت آبرو کو منافق (غیبت کرنے والے) کے شر سے
 بچائے گا اللہ تعالیٰ اس کے لیے ایک فرشتہ بھیجے گا، جو اس کو قیامت کے دن دوزخ کی
 آگ سے بچائے گا اور جو شخص کسی مسلمان پر ایسی چیز یعنی عیب و برائی کی تہمت لگائے
 جس کے ذریعے اس کا مقصد اس مسلمان کی ذات کو عیب دار کرنا اور اس کی حیثیت عرفی
 کو نقصان پہچانا ہو تو اللہ تعالیٰ اس کو دوزخ کے پل پر قید کر دے گا، یہاں تک کہ وہ اس
 تہمت لگانے کے وباں سے نکل جائے۔

یعنی اس وقت تک وہ عذاب میں گرفتار ہوگا، جب تک کہ جس پر تہمت لگائی تھی،
 اس کو راضی نہ کرے، یا شفاعت کے ذریعے یا گناہ کے بقدر عذاب بھگت نہ لے۔

(مرقاۃ المفاتیح، کتاب الآداب، باب الشفقة والرحمة على أخلاق، 197/9، دار الکتب)

ایک دوسرے پر لعنت کرنے اور اللہ کے غضب کی اور دوزخ

کی آگ کی بد دعا دینے کی ممانعت

و عن سمرة بن جندب رضي الله تعالى عنه قال قال رسول الله صلي الله عليه وسلم لا تلا عنوا بلعنة الله ولا يغضب الله ولا بجهنم (وفي رواية ولا بالنار - (رواة الترمذى وابوداود)

ترجمہ: حضرت سمرہ بن جندب سے روایت ہے کہ حضور اقدس صلی اللہ علیہ وسلم نے ارشاد فرمایا کہ ایک دوسرے پر اللہ کی لعنت نہ ڈالو، اور آپس میں یوں نہ کہو کہ تجھ پر اللہ کا غضب نازل ہو۔ اور نہ آپس میں ایک دوسرے کے لئے یوں کہو کہ جہنم میں جائے اور آپس میں ایک دوسرے کیلئے یوں نہ کہو کہ آگ میں جلے۔ (مشکوٰۃ المصالح ۱۳۲ از ترمذی وابوداود)

تشریح: اس حدیث مبارک میں تین نصیحتیں فرمائیں۔ اول یہ کہ آپس میں ایک دوسرے پر لعنت نہ کرو اللہ تعالیٰ شانہ کی رحمت سے دور ہونے کی بدعا کو لعنت کہا جاتا ہے۔ کسی کو یہ کہنا کہ ملعون ہے یا سین ہے یا مردود ہے یا اس پر اللہ کی مار ہے یا اللہ کی پھٹکار ہے یہ سب لعنت کے مفہوم میں داخل ہے اور کسی پر لعنت کرنا بہت سخت بات ہے۔

لعنت کا مستحق کب کون ہوتا ہے اور کب نہیں

عام طور سے یوں تو کہہ سکتے ہیں کہ کافروں پر اللہ کی لعنت ہو اور جھوٹوں اور ظالموں پر اللہ کی لعنت ہو۔ لیکن کسی کا نام لے کر لعنت کرنا جائز نہیں ہے جب تک کہ یہ یقین نہ ہو کہ وہ کفر پر مر گیا۔ آدمی تو آدمی بخار کو، ہوا کو، جانور کو بھی لعنت کرنا جائز نہیں۔

حضرت ابن عباس سے روایت ہے کہ ایک شخص حضور اقدس صلی اللہ علیہ وسلم کی خدمت

میں حاضر ہوا، اس نے ہوا پر لعنت کی، آنحضرت ﷺ نے فرمایا کہ ہوا پر لعنت نہ کہو کیونکہ وہ اللہ کی طرف سے ہی حکم دی ہوئی ہے۔ اور جو شخص کسی ایسی چیز پر لعنت کرے جو لعنت کے مستحق نہیں ہے تو لعنت اس پر لوٹ جاتی ہے جس نے لعنت کی۔ (ترمذی)

ایک حدیث میں ارشاد ہے کہ بلاشبہ انسان جب کسی پر لعنت کرتا ہے تو لعنت آسمان کی طرف لوٹ جاتی ہے وہاں دروازے بند کر دے جاتے ہیں (اوپر کو جانے کا کوئی راستہ نہیں ما) پھر زمین کی طرف اتاری جاتی ہے زمین کے دروازے بھی بند کر دئے جاتے ہیں (کوئی جگہ ایسی نہیں ملتی جہاں وہ نازل ہو) پھر دائیں بائیں کا رخ کرتی ہے جب کسی جگہ کوئی راستہ نہیں پاتی تو پھر اس شخص پر لوٹ آتی ہے جس پر لعنت کی ہے اگر وہ لعنت کا مستحق تھا تو اس پر پڑ جاتی ہے ورنہ اس شخص پر آ کر پڑتی ہے جس نے منه سے لعنت کے الفاظ نکالے تھے۔ (ابوداؤد)

حضرت صدیق رضی اللہ عنہ کی زبان سے ایک موقع پر بعض غلاموں کے بارے میں لعنت کے الفاظ نکل گئے۔ حضور اقدس ﷺ وہاں سے گزر رہے تھے آپ نے (کراہت اور تعجب کے انداز میں فرمایا۔ لعانيں و صدیقین کلا و رب الکعبۃ۔ یعنی لعنت کرنے والے اور صدیقین (کیا یہ دونوں جمع ہو سکتے ہیں) رب کعبہ کی قسم ایسا ہر گز نہیں ہو سکتا (کوئی شخص صدیق بھی ہو اور لعنت کرنے والا بھی ہو) حضرت ابو بکر صدیق پر اس بات کا بہت اثر ہوا اور اس روز انہوں نے اپنے بعض غلام آزاد کر دیئے اور بارگاہ رسالت میں حاضر ہو کر عرض کیا کہ اب ہرگز ایسا نہیں کروں گا۔ (بیہقی)

حضرت ابوالدرداء" سے روایت ہے کہ حضور اقدس ﷺ نے ارشاد فرمایا کہ بلا

شبہ بہت لعنت کرنے والے قیامت کے دن کسی کے حق میں گواہ نہ بن سکیں گے اور نہ سفارش کر سکیں گے۔ (صحیح مسلم)

مردوں سے زیادہ عورتیں جہنم میں کیوں جائیں گی

ایک مرتبہ حضور اقدس صلی اللہ علیہ وسلم عید الاضحیٰ یا عید الغطر کی نماز کے لئے تشریف لے جا رہے تھے عورتوں پر آپ کا گزر ہوا۔ آپ نے فرمایا کہ اے عورتو! صدقہ کرو کیونکہ مجھے دوزخ میں تم سب سے زیادہ دکھائی گئی ہو، عورتوں نے عرض کیا کیوں یا رسول اللہ؟ آپ نے فرمایا۔ تکثرن اللغن و تکفرن الغثیر، یعنی تم لعنت بہت کرتی ہو اور شوہر کی ناشکری کرتی ہو۔ (بخاری و مسلم)

عورتیں لعنت بہت کرتی ہیں یعنی کوسنا، پیٹنا، برا بھلا کھانا، اور الٹی سیدھی باتیں زبان سے نکالنا، ہی عورتوں کا ایک خاص مشغله ہے، شوہر اولاً داور بھائی، بہن، گھر، جانور چوپا یہ، آگ پانی، ہر چیز کو کوتی رہتی ہیں۔ اسے آگ لگے، وہ کٹی لگا ہے، یہ ناس پیٹی ہے، اسے ڈھائی گھنٹی کی آئے وہ موت کا لیا ہے، اس کا ناس ہو، وہ اللہ مارا ہے، اس پر پھٹکا رہو۔ اسی طرح کی ان گنت باتیں عورتوں کی زبان پر جاری رہتی ہیں اس میں بد دعا کے کلمات بھی ہوتے ہیں گالیاں بھی ہوتی ہیں۔ یہ بات اللہ کو ناپسند ہے حضور اقدس صلی اللہ علیہ وسلم نے اس کو دوزخ میں داخل ہونے کا سبب بتایا۔

ایک مرتبہ حضور اقدس صلی اللہ علیہ وسلم ایک صحابی خاتون کے پاس تشریف لے گئے ان کو ام السائب کہا جاتا تھا۔ آپ نے دیکھا کہ وہ کپکپا رہی ہیں آپ نے دریافت فرمایا کیا

بات ہے؟ تم کو کچپی کیوں آرہی ہے۔، جواب دیا کہ بخار چڑھ آیا ہے خدا اس کا برا کرے آپ صلی اللہ علیہ وسلم نے فرمایا کہ بخار کو برا نہ کہو کیونکہ وہ انسانوں کے گناہوں کو اس طرح ختم کر دیتا ہے جیسے بھٹی لو ہے کے میل کچیل کو ختم کر دیتی ہے۔ (مسلم شریف)

یہ مت کہو کہ تم پر اللہ کا غصب ہو یا جہنم میں جاؤ

دوسری نصیحت میں فرمائی کہ آپس میں ایک دوسرے کے لئے یوں نہ کہو کہ تجھ پر اللہ کا غصب نازل ہو، مؤمن اللہ کی رحمتوں کے لئے ہے اس کو ہمیشہ رحمت ہی کی دعا دینا چاہیے۔ اللہ کا غصب کافروں پر ہوتا ہے کسی مؤمن کے حق میں یہ کہنا کہ تجھ پر خدا کا غصب نازل ہو جہالت کی بات ہے۔

تیسرا نصیحت میں فرمائی کہ آپس میں ایک دوسرے کے حق میں یوں نہ کہو کہ جہنم میں جائے بہت سے جامل بلکہ پڑھے لکھے لوگ بات بات میں دوسروں کے حق میں کہہ دیتے ہیں کہ ہماری بلا سے جائے جہنم میں حضور اقدس صلی اللہ علیہ وسلم نے اس کی ممانعت فرمائی کیونکہ مسلمان دوزخ کے لئے نہیں ہے۔ وہ جنت کے لئے ہے اس کو ہمیشہ جنتی ہونے کی دعا دو، اخلاق بلند کرو اگر کوئی شخص ستائے تب بھی اس کو دعا دو۔ بد دعا دینے کا کوئی ثواب حدیث میں نہیں آیا البتہ دعا دینے کی ترغیب احادیث میں وارد ہوئی ہے۔ حضور اقدس صلی اللہ علیہ وسلم جب طائف تشریف لے گئے اور وہاں کے لوگوں نے (اس وقت اسلام قبول نہ کیا اور آپ کو بری طرح جواب دیا۔ اور بری طرح ستایا تو ملک الجناب (پہاڑوں پر مقررہ فرشتہ) نے آکر عرض کیا کہ آپ فرمائیں)۔ آپ نے فرمایا میں ان کو عذاب دلانا نہیں چاہتا بلکہ اللہ سے امید رکھتا ہوں کہ ان کی پشتیوں سے ایسے لوگ نکال دے گا جو تنہا اللہ کی عبادت کریں گے۔ اس کے ساتھ کسی بھی چیز کو شریک نہ کریں گے۔

فہل نظرت عین کمثل محمد

رئوفاعلی الاعداء بعد التبصر

حضرت ابو ہریرہ نے بیان فرمایا کہ حضور اقدس صَلَّی اللہُ عَلَیْہِ وَاٰلِہٖہ وَسَلَّمَ سے عرض کیا گیا کہ مشرکین کے حق میں بدعا فرماد تھے آپ نے فرمایا کہ میں لعنت کرنے والا بنا کر نہیں بھیجا گیا میں تورحمت ہی بنا کر بھیجا گیا ہوں۔ (مسلم)

حضرت عائشہ نے بیان فرمایا کہ حضور اکرم صَلَّی اللہُ عَلَیْہِ وَاٰلِہٖہ وَسَلَّمَ فخش گو تھے، نہ لعنت کرنے والے تھے، نہ گالی دینے والے تھے۔ ناراضگی کے وقت میں فرماتے تھے کہ مالہ ترب جبینا اس کو کیا ہوا اس کے چہرے کو مٹی لگے۔ (بخاری)

بعض شراح نے فرمایا ہے کہ اس میں دعا ہے کہ اس کو سجدہ کی توفیق ہو۔

یزید پر لعنت کرنے کا نہ فائدہ ہے نہ ثواب بلکہ منع ہے

بہت سے لوگ روافض سے متاثر ہو کر یزید پر لعنت کرتے ہیں۔ بھلا اہل سنت کو روافض سے متاثر ہونے کی کیا ضرورت؟ ان کو اسلامی اصول پر چلنا چاہیے روافض کے مذہب کی تو بنیاد ہی اس پر ہے کہ حضرات صحابہ کو کافر کہیں اور یزید اور اس کے لشکر پر لعنت کر میں قرآن کی تحریف کے قائل ہوں اور متعہ کیا کریں اور جب اہل سنت میں پھنس جائیں تو تقیہ کے داؤ پیچ کو استعمال کر کے اپنے عقیدہ کے خلاف سب کچھ کہہ دیں۔ بھلا اہل سنت ان کی کیا ریس کر سکتے ہیں۔ اہل سنت اپنے اصول پر قائم رہیں جو کتاب اللہ اور سنت رسول اللہ صَلَّی اللہُ عَلَیْہِ وَاٰلِہٖہ وَسَلَّمَ سے ثابت ہیں۔ ان ہی اصول میں سے یہ ہے کہ لعنت

صرف اس پر کی جاسکتی ہے۔ جس کا کفر پر مرتضیٰ یقینی ہو۔ یزید اور اسکے اعوان و انصار کا کفر پر مرتضیٰ کیسے یقینی ہو گیا جس کی وجہ سے لعنت جائز ہو جائے؟

حضرت امام غزالی نے احیا العلوم میں اول یہ سوال اٹھایا ہے کہ یزید پر لعنت جائز ہے یا نہیں اس وجہ سے کہ وہ حضرت حسین کا قاتل ہے قاتل ہے یا قتل کا حکم دینے والا ہے؟ پھر اس کا جواب دیا ہے کہ یزید نے حضرت حسین کو قتل کیا۔ یا اس کا حکم دیا یہ بالکل ثابت نہیں ہے۔ لہذا یزید پر لعنت کرنا تو درکنار یہ کہنا بھی جائز نہیں کہ اس نے حضرت حسین کو قتل کیا۔ یا قتل کرنے کا حکم دیا۔ وجہ اس کی یہ ہے کہ کسی مسلمان کو گناہ کبیرہ کی طرف بغیر تحقیق کے منسوب کرنا جائز نہیں۔ نیز امام غزالی نے یہ بھی تحریر فرمایا ہے کہ مخصوص کر کے یعنی نام لیکر افراد و اشخاص پر لعنت کرنا بڑا خطرہ ہے اس سے پر ہیز کرنا لازم ہے۔ اور جس پر لعنت کرنا جائز ہوا سپر لعنت کرنے سے سکوت اختیار کرنا کوئی گناہ اور موآخذہ کی چیز نہیں ہے۔ اگر کوئی شخص ابلیس پر لعنت نہ کرے اس میں کوئی خطرہ نہیں چہ جائیکہ دوسروں پر لعنت کرنے سے خاموشی اختیار کرنے میں کچھ حرج ہو پھر فرمایا: فالاشتغال بذکر الله اولیٰ فان لم يكن ففي السکوت سلامۃ۔

یعنی، خلاصہ کلام یہ ہے کہ اللہ کے ذکر میں مشغول رہنا اولیٰ اور افضل ہے اگر ذکر کر اللہ میں مشغول نہ ہو تو پھر خاموشی میں سلامتی ہے۔ کیونکہ لعنت نہ کرنے میں کوئی خطرہ نہیں اور نام لے کر کسی پر لعنت کر دی تو یہ پر خطرہ ہے کیونکہ وہ لعنت کا مستحق نہ ہوا تو لعنت کرنے والے پر لعنت لوٹ آئے گی پھر کسی حدیث میں لعنت پر بھی لعنت کرنے کا کوئی ثواب وار نہیں ہوا اور لعنت کے الفاظ زبان پر لانے سے کوئی فائدہ نہیں۔

کسی مسلمان کو فاسق یا کافر کہنے کا و بال کہنے والے پر ہو گا

و عن أبي ذر رضي الله تعالى عنه قال قال رسول الله صلى الله عليه وسلم من دعا
رجلا بالكفر أو قال عدو الله وليس كذلك إلا عاد عليه۔ (رواہ بخاری و مسلم)

ترجمہ: حضرت ابوذر سے روایت ہے کہ حضور اقدس صلی اللہ علیہ وسلم نے ارشاد فرمایا کہ جس نے کسی آدمی کو کافر کہہ کر پکارا یا یوں کہا کہ اے اللہ کے دشمن، اور وہ ایسا نہیں ہے تو یہ کلمہ اس پر لوٹ جاتا ہے جس نے ایسا کہا۔ (مشکوٰۃ المصائب ۱۲۲۱ از بخاری و مسلم)

تشریح: حدیث بالا سے معلوم ہوا کہ کسی ایسے شخص کو کافر کہہ دینا جو کلمہ اسلام پڑھتا ہے۔ اور اپنے کو مسلمان کہتا ہے کوئی معمولی بات نہیں ہے۔ جس کو کافر کہا ہے اگر وہ کافر نہیں ہے تو کافر کہنے والے پر اس کی بات لوٹ آئے گی یعنی وہ کافر نہیں تو یہ کافر ہو گا۔

آجکل ذرا سی بات میں ایک دوسرے کو کافر کہہ دیا جاتا ہے۔ جہاں تھوڑا سا مسلک کا اختلاف ہوا یا سیاسی طور پر کوئی مخالفت ہوئی فوراً اپنے مخالف کو کفر کی بندوق سے داغ دیا جاتا ہے۔ اور غصہ کے جنون میں آپس میں ایک دوسرے کو کافر یا اللہ کے دشمن کہہ دیتے ہیں۔ والیاً ذ باللہ تمام اہل سنت والجماعت کا اس پر اتفاق ہے جو حضور اکرم صلی اللہ علیہ وسلم کے ارشادات کے مطابق ہے کہ کوئی شخص کیسا ہی گناہ کا رہو ہو اسے کافر نہیں کہا جائے گا۔

دعویٰ ایمان کے بعد انسان کافر اسی وقت ہوتا ہے جب اس کی تصدیق قلبی جاتی رہے یعنی دل سے اسلام کا مکنکر ہو جائے یا کسی ایسی چیز کو نہ مانے جو مدار ایمان ہے اور جو تو اتر کیسا تھے حضور اقدس صلی اللہ علیہ وسلم سے ثابت ہے۔

چونکہ دل کا حال اللہ تعالیٰ ہی جانتا ہے اس لئے کسی بھی مدعاً اسلام کو کسی گناہ یا خطاء کی وجہ سے کافر کہنا درست نہیں ہے حسب فرمان نبی آخر الزمان ﷺ اگر وہ کافرنہیں ہے جس کو کافر کہا ہے تو کافر کہنے والا کافر ہو جائے گا۔

بہت سے فرقوں نے سارا ایمان و اسلام اور جنت اپنے ہی لئے مخصوص کر رکھی ہے۔ اپنے مقابل ہر جماعت کو بر ملا کافر کہتے ہیں ان بد لگا موالیں نے برے بڑے محدثین اور خدام دین کو نہیں بخشنا۔ اللہ ان کو ہدایت دے۔

تفکیر کے مسئلہ میں اکابر دیوبند سے بڑھ کر کسی کو محتاط نہیں دیکھا۔ اگر محتاط نہ رہتے تو انتقام کے جذبات میں آکر ان لوگوں کو کافر کہتے جو ان حضرات کو کافر کہتے ہیں لیکن الحمد للہ میں حضرات شریعت اسلامیہ کی حدود سے باہر نہ نکلے۔

فجز اہم اللہ تعالیٰ احسن الجزاء۔ یہاں یہ بات ہر شخص کو پیش نظر رکھنا چاہیے کہ مسلمان کو کافر کہنا بڑا خطرناک ہے۔ کسی کو کافرنہ کہا جائے تو اس پر کچھ بھی مواخذہ نہیں، الایہ کہ خوب کفر واضح ہو اور اس کے ظاہر نہ کرنے سے لوگوں کے فتنہ میں پڑنے کا اندر یہ ہو، پس جس شخص کا کفر بالکل واضح نہ ہو اور لیل شرعی سے ثابت نہ ہو اس کو کافر کہنا عظیم خطرہ ہے۔

اگر ہم نے اس کو کافرنہ کہا تو ہم پر کوئی مواخذہ نہیں جس طرح کسی مسلمان کو کافر کہنا ممنوع ہے اسی طرح اللہ کا دشمن کہنا بھی گناہ ہے جسے اللہ کا دشمن کہا اور وہ ایسا نہ ہو تو بمحض حکم حدیث کہنے والے پر ہی یہ کلمہ لوت آئے گا۔

اللہ تعالیٰ ہر مسلمان کا ولی اور مددگار ہے اور کار ساز ہے، مسلمان کو اللہ کا دشمن بتانا جہالت اور گمراہی کی بات ہے۔

سختی اور فحش کلامی کسی کافر اور دشمن کے ساتھ بھی نہ کرو

و عن عائشة رضى الله تعالى عنها قالت إستاء ذن رهط من اليهود على النبي صلى الله عليه وسلم فقالوا السام عليكم فقلت بل عليكم السام واللعنة فقال يا عائشة إن الله رفيق يحب الرفق في الأمر كله قلت أولم تسمع ما قالوا أقال قد قلت وعليكم وفي روایة عليكم ولم يذكر الواو - (رواہ البخاری)

ترجمہ: حضرت عائشہ نے بیان فرمایا کہ ایک مرتبہ چند یہودیوں نے حضور اقدس صلی اللہ علیہ وسلم کی خدمت میں حاضری کی اجازت چاہی اور اس موقع پر دبی زبان سے انہوں نے کہا السام عليکم (یعنی السلام کے بجائے السام کہہ دیا، سلام سلامتی کو اور سام موت کو کہتے ہیں۔ انہوں نے بد دعا دینے کی نیت سے یہ سمجھ کر ایسا کہا کہ سنن والوں کی سمجھ میں نہ آئے گا۔

حضرت عائشہ نے سن لیا اور فوراً جواب میں فرمایا: بل عليکم السام واللعنة بلکہ تم پر موت ہو اور لعنت ہو۔ حضور اقدس صلی اللہ علیہ وسلم نے فرمایا کہ اے عائشہ بیٹک اللہ رحیم ہے ہر کام میں نری کو پسند کرتا ہے۔ (تم کو اس طرح جواب نہیں دینا چاہئے) حضرت عائشہ نے عرض کیا آپ نے نہیں سنا کہ انہوں نے کیا کہا؟ آپ نے فرمایا میں نے ان کو جواب میں علیکم کہہ دیا۔ (یعنی ان کو موت کی بد دعا دیدی پس میری بد دعا ان کے حق میں قبول ہو گی اور میرے حق میں ان کی بد دعا قبول نہ ہو گی۔ (مکملۃ المصالح ص ۹۸ از بخاری و مسلم)

شرط: صحیح مسلم کی ایک روایت میں ہے کہ اس موقع پر آپ نے حضرت عائشہ سے فرمایا کہ تو فحش گو مت بن کیونکہ اللہ تعالیٰ فحش گو اور فحش اختیار کرنے کو پسند نہیں فرماتا۔

حضور اقدس صلی اللہ علیہ وسلم نے کسی مبارک نصیحت فرمائی یہودی جو دشمن خدا اور دشمن دین تھے۔ ان کو جواب دینے میں بھی یہ پسند نہ فرمایا کہ سختی کی جائے۔ اور بد کلامی اختیار کی جائے جب دشمنوں کیسا تھا یہ معاملہ ہے تو آپس میں مسلمانوں کو سخت کلامی اور بد کلامی اختیار کرنے کی کہاں گنجائش ہو سکتی ہے؟

حضرت عبد اللہ بن مسعود سے روایت ہے کہ فرمایا حضور اقدس صلی اللہ علیہ وسلم نے کہ مومن طعنہ کرنے والا اور لعنت مکنے والا اور فحش با تین کرنے والا اور بے حیا نہیں ہوتا۔ (ترمذی) مومن کی شان ہی دوسرا ہے، وہ تو نرم مزاج، نرم زبان، میٹھے الفاظ والا ہوتا ہے، انتقام اور جواب میں کوئی لفظ نکل جائے تو وہ بھی اس قدر ہوتا جتنا دوسرا رے نے کہا ہے۔ جعلنالله ممن يجتنب سخط و يتبع رضوانه۔

تم اگر کسی مسلمان کی عزت و حرمت کے پیچھے پڑو گے تو اللہ تعالیٰ

تمہاری عزت کے پیچھے پڑے گا

حضرت ابو ہریرہ سے روایت ہے کہ حضور اقدس صلی اللہ علیہ وسلم نے ارشاد فرمایا کہ اے وہ لوگو! جو زبانی طور پر مسلمان ہوئے ہیں اور ان کے دلوں میں ایمان داخل نہیں ہوا مسلمانوں کی غنیمتیں نہ کرو اور ان کے عیبوں کے پیچھے نہ پڑو۔

کیونکہ جو شخص ان کے عیبوں کے پیچھے پڑے گا اللہ تعالیٰ اس کے عیبوں کے پیچھے پڑے گا۔ (یعنی ان کو کھول دے گا اور اللہ تعالیٰ جس کے عیبوں کا پیچھا کرے گا۔ اس کو رسوا فرمادے گا اگرچہ وہ اپنے گھر کے اندر ہو۔ (سنن ابن داؤد)

تفسیر ابن کثیر ص ۲۱۳ ج ۳ میں یہ حدیث مکواہہ امام ابن ماجہ حضرت ابن عمر سے بھی نقل کی ہے۔ حدیث مرفوع نقل کرنے کے بعد لکھا ہے کہ حضرت ابن عمر نے ایک مرتبہ کعبہ معنظمہ کی طرف دیکھا اور فرمایا کہ کیا ہی باعظمت ہے تو اور کیا ہی عظیم ہے تیری حرمت، اور یہ بات ضرور ہے کہ مومن کی حرمت اللہ کے نزدیک تیری حرمت کے مقابلے میں عظیم تر ہے۔ غور کرنے کی بات ہے کہ جو لوگ مسلمانوں کی غیبت میں مبتلا ہوں اور ان کے عیبوں کے پیچھے لگیں ان کو حضور اقدس صلی اللہ علیہ وسلم نے یوں خطاب فرمایا کہ اے وہ لوگو! جو زبانی طور پر مسلمان ہوئے اور ان کے دلوں میں ایمان داخل نہیں ہوا۔ مسلمانوں کی غیبت نہ کرو اس انداز بیان میں اس طرف اشارہ ہے کہ مسلمانوں کی غیبت کرنے والا اور ان کے عیبوں کے پیچھے پڑنے والا (یعنی عیبوں کی تلاش اور ٹوہ میں رہنے والا) مسلمان نہیں ہوگا بلکہ ایسی حرکت منافق ہی سے سرزد ہو سکتی ہے جو زبان سے مسلمان ہوتا ہے دل سے مسلمان نہیں ہوتا۔

ایک حدیث میں ہے کہ حضور اقدس صلی اللہ علیہ وسلم نے ارشاد فرمایا۔ کل المسلم علی المسلم حرام دمه و ماله و عرضه۔ (مسلم) یعنی مسلمان کا مسلمان پر سب کچھ حرام ہے اس کا خون بھی، مال بھی، اور اس کو بے آبرو کرنا بھی۔

مسلمانوں کا خون، مال، آبرو، سب محترم ہیں کسی کو نقصان پہنچانا جائز نہیں جامع ترمذی میں ہے کہ حضور اقدس صلی اللہ علیہ وسلم نے جستہ الوداع کے موقعہ پر عرفات کے خطبہ میں ارشاد فرمایا۔

ان دمائکم و اموالکم و اعراضکم بینکم حرام کحرمة يومكم هذافي بلدکم هذـا۔

یعنی تمہارے خون اور تمہارے مال اور تمہاری آبرو نہیں تمہارے درمیان آپس میں ایک دوسرے پر حرام ہیں (نہ کسی کا خون بہاؤ نہ ناجائز طریقہ پر مال لو، نہ کسی کی بے آبروئی کرو اور ان کی حرمت الیسی ہی ہے جیسی آج کے دن کی حرمت ہے اور اس شہر کی حرمت ہے۔ (ترمذی باب ما حاء فی تحریم الدماء والاموال)

بہت سے لوگوں کا ذریعہ معاش ہی یہ ہوتا ہے کہ دوسروں کی غیبیتیں کیا کریں اور لوگوں پر اچھالا کریں۔ سیاسی جماعتوں اور صحفت سے تعلق رکھنے والوں کا تو یہ خصوصی مشغله اور پیشہ ہے۔ اور بہت لوگ درباری ہوتے ہیں۔ اس رئیس کے یہاں گئے تو اس سے پرخاش رکھنے والے کی غیبت کر کے روٹی کھائی اور اس امیر کے یہاں گئے تو اس کے یہاں کسی پر کچھ اچھائی اور پرانی شیر و انی اس کے عوض لے اڑے، صرف دنیا سامنے ہے آخرت کا فکر ہوتا تو ایسا نہ کرتے۔

حضور اقدس ﷺ نے ارشاد فرمایا کہ جس شخص نے کسی مسلمان کی غیبت کے ذریعہ کوئی لقمہ کھایا۔ تو اللہ تعالیٰ اس کو دوزخ سے اتنا ہی لقمہ کھلانے گا اور جس کسی کو کسی مسلمان کی غیبت کی وجہ سے کپڑا پہنا دیا گیا تو اللہ تعالیٰ اس کو اسی قدر جہنم سے (کپڑا پہنا نے گا اور جو شخص کسی شخص کی وجہ سے شہرت یا ریا کاری کے مقام پر کھڑا ہوا) (یعنی کسی کو بڑا بزرگ اور شیخ ظاہر کرے اور اس کو اپنی اغراض کا ذریعہ بنالے) تو اللہ تعالیٰ قیامت کے دن اس کو (رسوا کرنے کے لئے ریا اور شہرت کے مقام پر کھڑا کرے گا۔) تاکہ لوگوں کو معلوم ہو جائے کہ یہ شخص ایسا تھا۔ (آخر بودا و د)

کسی کی غیبت کرنا، عیب لگانا، عیب کو ظاہر کرنا گالی دینا تمہت لگانا ناحق ڈالننا،

جھبڑ کنا وغیرہ۔ یہ سب بے آبرو کرنے کی صورتیں ہیں جن میں بعض کا ذکر گذشتہ صفات میں گذر چکا ہے۔

حضرت زینب رضی اللہ عنہا اور حضرت صفیہ رضی اللہ عنہا کا واقعہ

وعن عائشہ رضی اللہ تعالیٰ عنہا قالت إغتل بعير، لصفية وعند زینب فضل ظهر فقال رسول الله صلى الله عليه وسلم لزینب أعطیها بعيراً فقالت أنا أعطی تلك اليهودية فغضب رسول الله صلى الله تعالیٰ عليه وسلم فهجر هاذا الحجة والمحرم وبعض صفر۔ (رواہ ابو داؤد)

ترجمہ: حضرت عائشہ کا بیان ہے کہ ایک مرتبہ سفر کے موقع پر امام المومنین حضرت صفیہ کا سواری کا اونٹ بیمار ہو گیا، اس وقت آنحضرت ﷺ کی دوسری بیوی (ام المومنین) حضرت زینب کے پاس ضرورت سے زیادہ سواری تھی حضور اقدس ﷺ نے (بطور سفارش) ان سے فرمایا کہ صفیہ کو ایک اونٹ دے دو۔ اس پر حضرت زینب نے کہا کیا میں اس یہودی عورت کو (اپنا اونٹ دے دوں؟ یہ کلمہ آنحضرت ﷺ کو سخت ناگوار ہوا اور (سخت ناگواری کی وجہ سے) آپ نے پورا ماہ ذوالحجہ اور محرم اور صفر کے کچھ ایام گزرنے تک (یعنی دو ڈھائی مہینہ) حضرت زینب سے کلام سلام کا تعلق چھوڑے رکھا۔ (مشکوۃ المصالح ص ۳۲۹ از ابو داؤد)

تشریح: حضرت عائشہ اور حضرت زینب اور حضرت صفیہ حضور اقدس ﷺ کی بیویاں ہیں۔ حضرت زینب آنحضرت ﷺ کی پھوپھی کی لڑکی تھیں اور حضرت صفیہ

ہارون کی نسل سے تھیں ان کا باپ حمی بن اخطب یہودی تھا پہلے ان کا کنبہ بلکہ پورا قبیلہ بنی نصیر) مدینہ منورہ، ہی میں رہتا تھا، ان کے قبیلہ کو رسول اکرم صلی اللہ علیہ وسلم نے جلاوطن کر دیا تھا جس کا ذکر سورہ حشر کے پہلے روئے میں اور احادیث شریفہ میں موجود ہے اور تاریخ و سیرت کی کتابوں میں مفصل حال لکھا ہے یہ لوگ جلاوطن ہو کر خبر جا کر آباد ہو گئے۔ وہاں بھی اسلام کے خلاف ریشہ دوانیوں سے بازنہ آئے۔ لہذا سن ستاؤن عیسوی میں رسول اکرم صلی اللہ علیہ وسلم نے اپنے لشکر کے ساتھ خبر کا سفر کیا اور خبر فتح ہوا، اس موقع پر حضرت صفیہ قیدیوں میں آگئی تھیں۔ پھر انہوں نے اسلام قبول کیا اور حضور صلی اللہ علیہ وسلم نے ان سے نکاح فرمایا۔ چونکہ حضرت صفیہ یہودی باپ کی بیٹی تھیں اس لئے بطور طعنہ حضرت زینب نے ان کو یہود یہ کہہ دیا تھا ظاہر ہے کہ یہ طرزِ گفتگو اسلام میں ہرگز گوارا نہیں ہے کیونکہ اس سے دوسرے کی دل آزاری ہوتی ہے حضرت زینب کے اس طرح یہ کلام کرنے پر سرور عالم صلی اللہ علیہ وسلم نے اتنا بر امانا کہ دوڑھائی مینے تک حضرت زینب سے بات چیت اور اسلام کلام بندر کھا۔ ایک شریف عورت کے لئے کیسی سخت سزا ہے کہ اس کا شوہر اس سے عرصہ دراز تک بات نہ کرے اور شوہر بھی کون؟ اللہ کا پیارا رسول رحمۃ للعالیین صلی اللہ علیہ وسلم جن کی خوشنودی اللہ کی خوشنودی ہے جن کی نارِ اضگی اللہ کی نارِ اضگی ہے۔

کسی مسلمان سے کلام بند کرنا سخت گناہ ہے۔ لیکن دینی ضرورت سے کسی گناہ پر سزا دینے کے لئے ایسا کرنا جائز ہے۔ سید عالم صلی اللہ علیہ وسلم نے حضرت زینب کو بھی سزادی اور سلام ترک کر کے ان کے ناگوار کلمہ پر شدید ناگواری کا اظہار فرمایا، ایسا کرنے سے حضرت زینب کو بھی تنبیہ ہوئی اور حضرت صفیہ کی بھی دلداری ہو گئی۔

اکثر عورتوں کو غیبت کا خاص ذوق ہوتا ہے جو نقصان دہ ہے

عورتوں میں بڑا مرض ہے کہ بات بات میں نام دھرتی ہیں اور طعن و تشنیع کرتی ہیں جہاں دو چار مل کر بیٹھیں عیب لگانے شروع کر دیئے۔ فلاں کالی ہے اور وہ چند گی ہے، اسے خاندان کے رسم و رواج کا علم نہیں ہے۔ نہ کپڑا لینا جانتی نہ کاٹنا، بس پان کھاتی رہتی ہے، پھوڑ یا ہے، ایسی ہے، یہ سب باقی سراسر غیبت ہیں۔

غیبت کرنا مردہ بھائی کا گوشت کھانے کے برابر ہے: قرآن مجید میں ارشاد ہے:

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِلَّمْ^{وَلَا}
تَجِسَّسُوا وَلَا يَغْتَبْ بَعْضُكُمْ بَعْضًا أَعْيُجِبُ أَحَدُكُمْ أَنْ يَأْكُلَ لَحْمَ أَخِيهِ مَيِّتًا
فَكَرِهُتُمُوهُ وَأَتَّقُوا اللَّهَ إِنَّ اللَّهَ تَوَابُ رَّحِيمٌ

ترجمہ: اے ایمان والو! بہت سے گمانوں سے بچا کرو کیونکہ بعضے گمان گناہ ہوتے ہیں اور سراغ مت لگایا کرو اور تم میں کوئی کسی کی غیبت بھی نہ کرے۔ کیا تم میں سے کوئی اس بات کو پسند کرتا ہے کہ اپنے مرے ہوئے بھائی کا گوشت کھائے۔ اس کو تو تم ناگوار سمجھتے ہو۔ اور اللہ تعالیٰ سے ڈرتے رہو۔ بیشک اللہ توبہ قبول کرنے والا بہت مہربان ہے۔

غور فرمائیں قرآن مجید کی اس آیت میں غیبت کرنے کو اپنے مردہ بھائی کا گوشت کھانے کے برابر قرار دیا ہے۔ پس جب کسی کی غیبت کی توجیہ ایسا ہی ہے جیسے موت کے بعد اس کا گوشت کھانے سے طبعاً نفرت ہے۔ اسی طرح اس کی غیبت سے سخت نفرت ہونی چاہئے۔

تفسیر ابن کثیر میں بروایت حضرت ابو ہریرہ حضور اقدس صلی اللہ علیہ وسلم کا ارشاد نقل کیا ہے کہ جس نے (غیبت کر کے دنیا میں اپنے بھائی کا گوشت کھایا آخرت میں اس کا (جسم والا گوشت)

غیبت کرنے والے کے قریب کیا جائے گا۔ اور کہا جائے گا کہ اس کو کھالے۔ اس حالت میں کہ وہ مرد ہے جیسا کہ تو نے اس کی زندگی کی حالت میں گوشت کھایا تھا۔ اس کے بعد وہ اس گوشت کو کھائے گا اور چیختا جائے اور اپنا منہ بگاڑتا جائے گا۔

دوروزہ دار عورتوں کا عجیب واقعہ

حضرت عبید سے روایت ہے کہ دو عورتوں نے روزہ رکھا تھا۔ ایک شخص آیا در عرض کیا یا رسول اللہ یہاں دو عورتیں ہیں جنہوں نے روزہ رکھا ہے اور قریب ہے کہ وہ پیاس سے مرجا نہیں۔ یہ سن کر آپ نے خاموشی اختیار فرمائی۔ وہ شخص دو پھر کے وقت پھر آیا اور عرض کیا۔ یا نبی اللہ اللہ کی قسم وہ مرچکی ہیں یا مرنے کے قریب ہیں آپ نے فرمایا ان دونوں کو بلا وَ.

چنانچہ وہ دونوں حاضر ہو گئیں اور ایک پیالہ لایا گیا۔ آنحضرت ﷺ نے ان میں سے ایک عورت سے فرمایا تھے کہ۔ چنانچہ اس نے قہ کی تو پیپ اور خون اور گوشت کے ٹکڑے نکلے جس سے آدھا پیالہ بھر گیا۔ پھر دوسری عورت کو قہ کرنے کا حکم فرمایا، چنانچہ اس نے بھی پیپ اور خون اور آدھ کچھرے گوشت وغیرہ کی قہ کی۔ یہاں تک کہ پورا پیالہ بھر گیا۔ آپ نے فرمایا ان دونوں نے حلال چیزوں کو چھوڑ کر روزہ رکھ لیا۔ اور جو چیزیں اللہ تعالیٰ نے حرام فرمائی تھیں ان کے چھوڑنے کا روزہ نہ رکھا بلکہ اس میں مشغول رہیں ان میں سے ایک دوسری کے پاس بیٹھی اور دونوں لوگوں کے گوشت کھاتی رہیں (یعنی غیبت کرتی رہیں)۔ (قال ابن القیمی رواہ احمد و ابن ماجہ و رواہ ابو یعلیٰ)

کسی کو پستہ قد کہنا بھی غیبت ہے

حضرت عائشہ نے حضرت صفیہ کے قد کی کوتاہی کو خاص انداز میں ذکر کیا تو آنحضرت ﷺ نے فرمایا کہ یہ ایسا خراب کلمہ ہے کہ اگر اس کو جسم کی صورت دے کر سمندر میں گھول دیا جائے تو سمندر کو بھی پکھلا کر کے رکھ دے اور اسکے موجودہ رنگ و بو اور مزہ کو بدل ڈالے۔ (سنن ابی داؤد، 312 ج/2 باب فی الغیبة)

حضور اقدس ﷺ کا یہ ارشاد ہمارے لئے کس قدر باعث عبرت ہے؟ ہر شخص غور کر لے کہ کتنے انسانوں کے اعضاء جسم میں اب تک کیٹرے ڈالے ہیں اور کتنے لوگوں کی چال ڈھال کو عیب دار بتایا ہے۔ یہاں یہ امر قابل ذکر ہے کہ بہت سے لوگ کہتے ہیں کہ ہم نے تو لنگڑے کو لنگڑا کہا ہے اور بہرہ کو بہرہ، چندھے کو چندھا اور اندھے کو اندھا کہہ کر بلا یا ہے اور یہ بات حقیقت اور واقعہ کے خلاف نہیں ہے۔ جھوٹ ہوتا تو قابل گرفت ہوتا؟ مگر یہ حلیہ شرعا بالکل بے معنی ہے۔ گناہ کا مارنا گواری پر ہے، بات کے جھوٹا سچا ہونے پر نہیں ہے، دیکھو حضرت عائشہ نے جو قد چھوٹا بتایا غلط بات نہ تھی، پھر حضور اقدس ﷺ نے اس پر تنبیہ فرمائی۔ غیبت سننا بھی حرام ہے:- غیبت بہت بڑی بلا ہے جس طرح غیبت کر نامنуж ہے، غیبت سننا بھی منع ہے اور آخرت میں اس کا وباں بہت ہی بڑا ہے۔

بعض مردوں اور عورتوں کو دیکھا گیا ہے کہ غیبت کا ان کو ایسا چسکے لگ جاتا ہے کہ ہر جگہ اور ہر موقعہ میں غیبت ہی کرتے یا سنتے رہتے ہیں جب تک کسی کی غیبت نہ کریں ان کی روٹی ہی ہضم نہیں ہوتی، کسی کی زبان سے غیبت کر دی، اور کسی کی آنکھ کے اشارے

سے اور کسی کی نقل اتار کر ہنسی کی خط میں لکھ کر، اور کسی کی اخبار میں مضمون دے کر غیبت کے شو قین مردوں کو بھی نہیں بخشتے، جو لوگ اس دنیا سے گذر گئے ہیں ان کی بھی غیبیتیں کرتے ہیں حالانکہ یہ اس اعتبار سے بہت خطرناک ہے کہ دنیا میں نہ ہونے کی وجہ سے ان سے معافی نہیں مانگی جاسکتی پھر اس میں دھرا گناہ ہے، کیونکہ میت کی غیبت کے ساتھ ان لوگوں کی دل آزاری بھی ہوتی ہے جو مرنے والے سے نسب کا یا کسی طرح طرح کی نسبت کا تعلق رکھتے ہیں جو شخص دنیا سے چلا گیا اگر اس کا کوئی مالی حق رہ گیا ہو تو وہ اس کے وارثوں کو دے کر جان چھوٹ سکتی ہے۔ لیکن مرنے والے کی غیبت کو وارث بھی معاف نہیں کر سکتے۔

غیبت کرنے میں جو نفس کو مزہ آتا ہے اس مزہ کا نتیجہ آخرت میں بصورت عذاب ظاہر ہو گا۔ جس طرح کسی کا مالی حق دباینے یعنی روپیہ پیسہ یا کوئی چیز غیر شرعی طور پر قبضہ کر لینے سے میدان قیامت میں نیکیوں اور گناہوں سے لین دین ہو گا۔ اس طرح جس نے کسی کی غیبت کی ہوگی یا غیبت سنی ہوگی یا کسی بھی طرح سے کسی کی بے آبروئی کی ہوگی ان سب صورتوں میں نیکیاں دینی پڑیں گی اور دوسرا کے گناہ سر لینے ہوں گے۔

ہوش مند بندے وہی ہیں جو اپنی زبان پر قابو رکھتے ہیں تیری میری برائی میں نہیں پڑتے نہ غیبت کرتے ہیں نہ غیبت سنتے ہیں۔

بہت سے لوگوں کو دیکھا گیا ہے کہ خوب زیادہ ذکر و تلاوت میں مشغول رہتے ہیں۔ لیکن چونکہ غیبتوں اور تہمتوں سے بچنے کا اہتمام نہیں کرتے اس لئے اپنی ساری نیکیوں کو اپنے حق میں مٹی کر دیتے ہیں جن کے حق دبائے غیبیتیں کیس یا غیبیتیں سنیں، یہ بھاری بوجھل نیکیاں ان کو دے دی جائیں گی اور ان کے گناہ اپنے سر پر اٹھائیں گے اور اس وقت حیران کھڑے رہ جائیں گے اور دوزخ کا عذاب بھگننا پڑے گا۔

عوف نامی ایک شخص تھے وہ حضرت ابن سیرین کے پاس گئے اور حجاج بن یوسف کی کچھ برائی کر دی۔ حضرت ابن سیرین نے فرمایا کہ اللہ جل شانہ، منصف اور عادل ہے جو حجاج کی غیبت کرے گا اللہ تعالیٰ اس سے بھی بدلہ دلائے گا۔ جیسا کہ حجاج سے ان لوگوں کو بدلہ دلائے گا جن پر حجاج نے ظلم کیا تم کو اپنی فکر کرنا لازم ہے، کل قیامت کے دن جب اللہ تعالیٰ سے ملاقات کرو گے تو تم کو اپناسب سے چھوٹا گناہ حجاج کے سب سے بڑے گناہ سے بھی بڑا معلوم ہو گا۔ (کیونکہ چھوٹے گناہ پر بھی مواخذہ ہو سکتا ہے)۔

حضرت امام غزالی احیاء العلوم میں تحریر فرماتے ہیں کہ بدترین غیبت عبادت گزاروں کی ہے۔ ان کا طریقہ یہ ہے کہ اظاہر یہ بتاتے ہیں کہ ہم غیبت سے نج رہے ہیں حالانکہ جس کو غیبت سے بچنا سمجھتے ہیں درحقیقت وہ غیبت ہوتی ہے۔ اور اس کی مثال دیکھئے کہ دوسروں پر طذکرتے ہوئے یوں کہتے ہیں کہ اللہ کا شکر ہے جس نے ہمیں بادشاہوں کے پاس جانے میں مبتلا نہیں فرمایا اور طالب دنیا تمہیں بنایا یا یوں کہتے ہیں کہ ہم بے حیائی سے اللہ کی پناہ چاہتے ہیں ایسا کہنے میں لفظوں میں کسی کی غیبت نہیں ہے لیکن ان باتوں کے سنانے سے مقصود یہ ہوتا ہے کہ جو لوگ ان چیزوں میں مبتلا ہیں۔ دوسروں کے سامنے ان کا یہ عیب ظاہر کر دیں اور اشاروں سے سمجھادیں وہ یہ سمجھتے ہیں کہ ہم نے غیبت نہیں کی۔

حالانکہ غیبت بھی کر دی اور ریا کاری کا بھی مظاہرہ کر دیا یعنی اپنے عمل کی تعریف کر دی اسی طرح بعض لوگ تعریف کے پیرا یہ میں غیبت کر جاتے ہیں۔ مثلاً یوں کہتے ہیں کہ فلاں شخص پہلے عبادات میں بہت آگے آگے تھا لیکن اب سستی آگئی ہے اور ایسی چیزوں میں مبتلا ہو گیا جس میں ہم سب لوگ مبتلا ہو جاتے ہیں، ایسا کہنے میں کسی مخصوص آدمی کی

برائی اور اپنی تعریف مقصود ہوتی ہے۔ اپنے کو عبادت گذاروں میں شامل کر دیا۔ اور بات اس انداز سے کی جیسے اپنی برائی کر رہے ہوں۔

امام غزالیؒ فرماتے ہیں کہ اس میں غیبت اور ریا کاری اور اپنے نفس کا تذکیرہ تین چیزیں موجود ہیں یہ تینوں گناہ ہیں۔ لیکن کہنے والا یہی سمجھتا ہے کہ میں نے کوئی بھی گناہ نہیں کیا۔ امام غزالیؒ یہ بھی فرماتے ہیں کہ بعض مرتبہ غیبت سننے اور دوسرے سے کرید کر نکالنے کے لئے بھی بعض کلمات استعمال کئے جاتے ہیں۔ مثلاً کسی شخص نے کسی کی ذرا سی غیبت کی تو سننے والا کہے گا یہ تو عجیب بات ہے میں تو اس کو اب تک اچھا ہی سمجھتا تھا اور جو تم نے بتایا اس کے خلاف جانتا تھا یہ الفاظ تو بظاہر اظہار تعجب اور گویا ایک طرح کی ہمدردی پر مشتمل ہیں لیکن حقیقت میں یہ غیبت کرنے والے کی تصدیق ہے اور اس طرح سے اس کی زبان سے مزید باتیں الگوانے کے لئے آفرین اور شاباش ہے۔ بظاہر اس میں غیبت نہیں لیکن غیبت کی تصدیق ہے اور غیبت سن کر خاموش ہو جانے والا اور سننے والا غیبت کرنے والے کے گناہ میں شریک ہوتے ہیں۔

حضرت امام غزالیؒ نے تحریر فرمایا ہے کہ دل سے بھی غیبت ہوتی ہے اور اس کی صورت یہ ہے کہ کسی کے بارے میں یہ گمان کر کے یہ طے کر لے کہ وہ ایسا ہے۔ وسو سے اور خیالات تو آتے رہتے ہیں ان پر مواخذ نہیں ہے لیکن دل میں کسی کے بارے میں دیکھے اور کسی مخبر صادق کی اطلاع کے بغیر کسی برائی کا یقین کر لینا گناہ ہے، قرآن مجید میں ارشاد ہے کہ ان بعض الظن اثم؛ یعنی بعض گمان گناہ ہوتے ہیں اور ایسے گمانوں کے حرمت کی وجہ یہ ہے کہ دلوں کے بھیدوں کو صرف اللہ تعالیٰ ہی جانتا ہے۔ لہذا تمہارے

لئے یہ جائز نہیں کہ کسی کے بارے میں کسی برائی کا یقین کرلو۔ جب تک کہ تمہارے پاس ایسا علم نہ آ جائے جس میں تاویل کی گنجائش نہ ہو۔ بغیر علم یقین کے کسی کی برائی کا یقین کر لینا شیطان کی تلقین سے ہوتا ہے۔ شیطان کی تکذیب کے بجائے تصدیق کرنا ظاہر ہے کہ گناہ ہے کیونکہ وہ توافق الفساق ہے۔

جو غیبت کی ہے یا سنی ہے اس کی معافی مانگ کر اس سے

سکدوش ہو جائے

ہر مسلمان پر لازم ہے کہ آئندہ کے لئے غیبت کرنے، غیبت سننے، تہمت لگانے، گالی دینے کسی کی نقل اتارنے کسی کا مذاق بنانے سے اپنی حفاظت کرے اور جن لوگوں کے حقوق دبائے ہیں یا غبیتیں کی یا سنی ہیں یا کسی کے حق میں کسی بھی طرح سے آگے یا پچھے سے کوئی کلمہ ایسا کہا ہے جو ناگواری کا باعث ہو تو ان سب سے معافی مانگے۔ اگر ملاقات ہونے کی صورت نہ ہو تو خط کے ذریعہ معافی طلب کرے۔ اگر کوئی شخص مر گیا ہو تو مالی حق اس کے وارثوں کو دیدے۔ اور دوسری چیزوں کی معافی کے واسطے مرنے والوں کے لئے اتنی زیادہ دعاۓ مغفرت کرے جس سے یقین ہو جائے کہ اس کی جو غیبت اور برائی کی تھی یا غیبت سنی تھی یا تہمت لگائی تھی اس کی تلافی ہو گئی۔ بعض علماء نے یوں فرمایا ہے کہ جس کی غیبت کی یا سنی اگر اسے پتہ چل گیا ہو تو اس سے معافی مانگ لے اور اگر اسے پتہ نہ چلا ہو تو اسے بتائے بغیر اس کے لئے اس قدر دعاۓ مغفرت کرے کہ غیبت وغیرہ کی پوری طرح سے تلافی ہو جائے۔

جس کی غیبت ہو رہی ہواں کی طرف سے دفاع کرے ورنہ اٹھ جائے ہمارے ایک استاد غیبت سے بچنے کا اس قدر اہتمام فرماتے تھے کہ کسی کا اچھا تذکرہ بھی اپنی مجلس میں نہیں ہونے دیتے تھے وہ فرماتے تھے کہ آج کل کسی کی تعریف کے کلمات کہنا بھی مشکل ہے اگر کوئی شخص کسی کے حق میں اچھے کلمات کہنا شروع کر دے تو فوراً ہی دوسرا شخص اس کی برائی شروع کر دیتا ہے۔ پھر سب حاضرین غیبت سننے میں مبتلا ہو جاتے ہیں۔

حضرت عبد اللہ بن مبارک نے حضرت سفیان ثوری سے کہا کہ ابو حنیفہ غیبت سے کس قدر دور ہیں۔ ان کو تو کبھی کسی دشمن کی غیبت کرتے ہوئے بھی نہیں سنا۔ اس پر حضرت سفیان نے فرمایا کہ اللہ کی قسم وہ بڑے عقائد ہیں اپنی نیکیاں دوسروں کو دینے کا کام نہیں کرتے۔ (تہذیب الاسماع للغافل)

جیسا کہ پہلے عرض کیا گیا کہ غیبت کرنا، غیبت سننا دونوں گناہ کبیرہ ہیں۔ لہذا اگر کسی موقع پر کسی کی غیبت ہونے لگے تو حاضرین کو چاہئے کہ اس کو روکیں اور جس کی غیبت ہو رہی ہے اس کا پارٹ لیں۔

اگر تردید کرنے کی قدرت نہ ہو دل سے برا سمجھتے ہوئے وہاں سے اٹھ جائیں۔ اٹھنا تو اپنے اختیار میں ہے۔ غیبت سننے کے لئے کوئی مجبور نہیں کرتا جیسا کہ غیبت کرنے والے کے لئے بھی کوئی مجبوری نہیں ہوتی۔ دوزخ کی آگ کا تصور کریں تو ہر گناہ چھوڑنا آسان ہو جاتا ہے۔ حضرت انس سے روایت ہے۔ کہ حضور اقدس صلی اللہ علیہ وسلم نے ارشاد فرمایا کہ جس کے پاس اس کے مسلمان بھائی کی غیبت کی گئی اور وہ اس کی مدد کرنے پر قدرت رکھتے ہوئے مدد کرتا ہے۔ (یعنی اس کی حمایت کرتا ہے اور اس کی طرف سے دفاع کرتا ہے اور

غیبت کرنے والے کو روک دیتا ہے)۔ تو اللہ تعالیٰ دنیا و آخرت میں اس کی مدد فرمائے گا، اور اگر قدرت ہوتے ہوئے مدنہ کی تو دنیا و آخرت میں گرفت ہوگی۔ (مکملہ)

جس کی غیبت ہو رہی ہے اس کی طرف سے دفاع کرنے کا اجر
 حضرت اسماء بنت یزید سے روایت ہے کہ حضور اقدس نے ارشاد فرمایا کہ جس نے اپنے بھائی کے گوشت کی طرف سے دفاع کیا جو غیبت کے ذریعہ کھایا جا رہا تھا تو اللہ جل شانہ کے ذمہ ہو گا کہ اس کو دوزخ سے آزاد فرمائے۔ (مکملہ المصائب)

حضرت ابوالدرداء سے روایت ہے کہ حضور اقدس ﷺ نے ارشاد فرمایا کہ جو بھی کوئی مسلمان اپنے بھائی کی آبرو کی طرف سے دفاع کرے (یعنی اس کی آبرو کے موقعہ پر جو غیبت وغیرہ کے ذریعہ ہو رہی ہے۔ اس کی حمایت کرے اور جو لوگ بے آبروئی کر رہے ہیں ان کی کاٹ کرے اللہ جل شانہ کے ذمہ ہو گا کہ قیامت کے دن دوزخ کی آگ کو اس سے دور فرمائے۔ پھر آپ ﷺ نے ایک آیت تلاوت فرمائی۔ وَكَانَ حَقًا عَلَيْهَا نَصْرُ الْمُؤْمِنِينَ۔ اور مؤمنین کی مدد کرنا ہم پر واجب ہے۔

چغل خوری کی مذمت

و عن أسماء بنت يزيد رضى الله تعالى عنها أن النبي صلى الله عليه وسلم قال
 خيار عباد الله الذين إذروا ذكر الله و شرار عباد الله المشاون بالنميمة
 المفرقون بين الأحبة الباعون البرء العنت۔ (رواها حمود وانتى في شعبالايمان)

ترجمہ: حضرت اسماء بنت یزید سے روایت ہے کہ حضور اقدس نے ارشاد فرمایا کہ بلاشبہ

اللہ کے اچھے بندے وہ ہیں جب انہیں دیکھا جائے تو اللہ یاد آ جائے۔ اور اللہ کے برے بندے وہ ہیں جو چغلی لے کر چلتے پھرتے ہیں، اور چغلی کی وجہ سے محبت کرنے والوں میں جدائی کرنے والے ہوتے ہیں۔ اور جو لوگ برائی سے بیزار ہیں۔ ان کے لئے فساد کی تلاش میں رہتے ہیں۔ (مشکوہ المصالح ص ۱۵۱ از احد یقین)

نشرتؐ: اس حدیث مبارک میں چغلی کی مذمت فرمائی ہے اور جو لوگ چغلی کرتے پھرتے ہیں ان کو بڑے انسانوں میں شمار فرمایا اور فرمایا کہ یہ لوگ چغلی کھا کھا کر اہل محبت اور اہل تعلق میں جدائی پیدا کرنے کا سامان پیدا کر دیتے ہیں۔ اور جو لوگ شر اور فساد سے بری ہیں ان کے درمیان فساد اور بر بادی کا ذریعہ بنتے ہیں۔

درحقیقت چغلی کھانا بدترین چیز ہے، جو چغلی کھاتا ہے اسے کچھ نفع نہیں ہوتا۔ بلکہ اس کے گناہ بڑھتے چلے جاتے ہیں اور اس کی بڑی حرکت اور بڑے کرتوت سے اچھے خاصے اہل محبت اور اہل وفاء میں جنگ ہو جاتی ہے۔ دلوں میں بغض اور نفرت کے شعلے بھڑک کر لڑائیاں شروع ہو جاتی ہیں اور افراد کی لڑائیاں خاندانوں کو لے بیٹھتی ہیں۔ چغل خور ذرا سا شگوفہ چھوڑتا ہے اور یہاں کی بات وہاں پہنچا کر جنگ و جدل کی آگ کو سلاگتا ہے۔ لوگوں میں لڑائی ہوتی دیکھتا ہے تو خوش ہوتا ہے۔ گویا اس نے بہت بڑا کام کیا ہے۔ لیکن وہ میں جانتا کہ دوسروں کے لئے جو لڑائی کی آگ سلاگائی اس سے اپنی قبر میں انگارے بھی بھر دے ایک مرتبہ حضور اقدسؐ کا دو قبروں پر سے گزر ہوا۔ آپ ﷺ نے فرمایا بلاشبہ ان دونوں کو عذاب ہو رہی ہے اور کسی بری چیز کے بارے میں عذاب نہیں ہے۔ کہ جس کے چھوڑنے پر مشکل اٹھانی پڑتی اگرچہ گناہ میں وہ بڑی چیز

ہے، اس کے بعد فرمایا کہ ان میں سے ایک پیشاب کرتے وقت پرده نہیں کرتا تھا۔ اور ایک روایت میں ہے کہ پیشاب سے نہیں بچتا تھا۔ اور دوسرا شخص چغلی لے کر چلتا تھا۔ (یعنی فساد کے لئے ادھر کی بات ادھر اور ادھر کی بات ادھر لے کر جاتا تھا۔ (مشکوٰۃ المصانع ص ۲۲)

عذاب قبر کے دو بڑے سبب

اس حدیث کے پیش نظر علماء نے بتایا ہے کہ پیشاب سے نہ بچنا یعنی استجناہ کرنا اور بدن پر پیشاب کے چھینٹے آنے سے نہ بچنا اور پیشاب کے وقت پرده نہ کرنا ہے۔ اور چغلی کھانا عذاب قبر لانے کا بہت بڑا سبب ہے۔ ایک حدیث میں ارشاد ہے کہ لا یَدْخُلُ الْجَنَّةَ قَتَّاْ: یعنی جو شخص کسی کی بات سن کر اس میں ملاوٹ کر کے لگائی بھائی کرے اور ادھر کی ادھر پہنچائے۔ جنت میں داخل نہ ہوگا اور ایک حدیث میں قات کی جگہ نام آیا ہے۔ نام چغل خور کو کہتے ہیں اور بعض علمانے قات اور نام میں یہ فرق بتایا ہے کہ نام وہ ہے جو بات کرنے والوں کے ساتھ موجود ہو پھر وہاں سے اٹھ کر) چغلی کھائے۔ اور قات وہ ہے جو چپکے سے بات سن لے جس کا بات کرنے والوں کو پتہ بھی نہ ہو اس کے بعد چغلی کھائے۔ جب کسی مجلس میں موجود ہو خواہ اس مجلس میں ایک دوآدمی ہی ہو۔ وہاں اگر کسی کی غیبت ہو رہی ہو تو منع کر دے اور نہ روک سکے تو وہاں سے اٹھ جائے اور مجلس میں جو باتیں ہوں ان کو مجلس سے باہر کسی کی نقل نہ کرے۔

حضور اقدس صلی اللہ علیہ وسلم کا ارشاد ہے کہ مجلسیں امانت کے ساتھ ہیں۔ کسی مجلس میں جو بات کان میں پڑے اس کو ادھر ادھر نقل کرنا امانت داری کے خلاف ہے۔ اور گناہ ہے۔

ہاں اگر مجلس میں کسی جان کو قتل کرنے کا مشورہ ہوا ہو یا زنا کاری کا مشورہ ہوا ہو یا ناحق کسی کا مال لینے کا مشورہ ہوا ہو یہ بات نقل کر دے۔ (ابوداؤد)

ایک حدیث میں ارشاد ہے کہ جب کوئی شخص کوئی بات کہے پھر ادھر ادھر دیکھئے تو اس کی یہ بات امانت ہے۔ (ترمذی، ابوداؤد)

یعنی کسی شخص نے کسی سے کوئی خاص بات کہہ دی اور پھر وہ ادھر ادھر دیکھنے لگا کہ کسی نے سنا تو نہیں۔ تو اس کا یہ دیکھنا اس بات کی دلیل ہے کہ وہ کسی کو سنا نہیں چاہتا۔ لہذا جس سے وہ بات کہی ہے اس پر لازم ہے کہ وہ بات کسی سے نہ کہے۔ بہت سے لوگ یہاں کی بات وہاں پہنچا دیتے ہیں۔ جو غلام غلط فہمی اور لڑائی کا ذریعہ بن جاتی ہے اور یہ شخص چغل خوروں میں شمار ہو جاتا ہے اور خود اپنا برآ کرتا ہے۔

قیامت کے دن دوغلا کی آگ کی دوزبانیں ہونگی

وَعَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَجْدُونَ شَرَ النَّاسِ يَوْمَ الْقِيمَةِ ذَا الْوَجْهَيْنِ الَّذِي يَأْتِي هَؤُلَاءِ بُوْجَهٍ وَهَؤُلَاءِ بُوْجَهٍ۔ (رواہ البخاری و مسلم)

ترجمہ: حضرت ابو ہریرہ سے روایت ہے کہ حضور اقدس صلی اللہ علیہ وسلم نے ارشاد فرمایا۔ قیامت کے دن لوگوں میں سب سے زیادہ بدترین آدمی اس شخص کو پاؤ گے جو دنیا میں دو چہرے والا ہے۔ ان لوگوں کے پاس ایک منہ سے آتا ہے اور ان لوگوں کے پاس دوسرا منہ لے کر جاتا ہے۔ (مکتووۃ المصانع ص ۳۲۱ از بخاری و مسلم)

تشریح: حضرت عمار رضی اللہ عنہ سے روایت ہے کہ حضور اقدس صلی اللہ علیہ وسلم نے

ارشاد فرمایا ہے کہ دنیا میں جس کے دو چہرے تھے۔ قیامت کے دن اس کی آگ کی دوز
بانیں ہوں گی۔ (سن، داؤد)

دو چہرے کا مطلب یہ نہیں ہے کہ درحقیقت پیدائشی طور پر اس کے دو منہ تھے۔
بلکہ چونکہ ہر فریق سے اس طرح بات کرتا تھا۔ جیسے خاص اسی کا ہمدرد ہے۔ اور دو غلمہ پن
اختیار تھا۔ اس لئے ایسے شخص کو دو منہ والا فرمایا۔ گویا کہ فریق اول سے جو بات کی وہ
اس منہ سے کی۔ اور دوسرے فریق کے ساتھ دوسرا منہ لے کر کلام کیا۔ ایسے شخص کے
ایک ہی چہرے کو دو چہرہ قرار دیا گیا۔ غیرت مند آدمی اپنی زبان سے جب ایک بات کہہ
دیتا ہے تو اس کے خلاف دوسری بات اسی زبان سے کہتے ہوئے شرم کرتا ہے۔ اور بے
ضمیر اور بے غیرت آدمی ایک چہرہ کو دو چہروں کی جگہ استعمال کرتا ہے۔ بات کی الٹا پلٹی
کی وجہ سے چونکہ اس کی زبان نے دو شخصوں کا کردار ادا کیا، اس لئے قیامت کے دن
اس حرکت بد کی سزا مقرر کی گئی ہے کہ ایسے شخص کے منہ میں آگ کی دوز بانیں پیدا کر دی
جائیں گی۔ جن کے ذریعہ جلتا بھتارت ہے گا۔ اور اس کا یہ خاص عذاب دیکھ کر لوگ سمجھ لیں
گے کہ یہ شخص دو منہ والا اور دو غلمہ تھا۔ اعاذ نا اللہ ممن ذلك۔

بعض مردوں اور عورتوں کی یہ عادت ہوتی ہے کہ جن دو شخصوں یا دو خاندانوں یا
دو جماعتوں کے درمیان ان بن ہوان کے ساتھ ملنے جانے کا ایسا طور طریق اختیار کرتے
ہیں کہ ہر فریق کے خاص اور ہمدرد بنتے ہیں اور ہر ایک کے سامنے یہ ظاہر کرتے ہیں کہ تم
صحیح راہ پر ہوا اور ہم تمہاری طرف ہیں۔ ہر فریق ان کو ہمدرد سمجھ کر اپنی سب با تین اگلیں
دیتا ہے۔ پھر ہر طرف کی با تین ادھر ادھر پہنچاتے ہیں جس سے دونوں فریق کے درمیان

لڑائی کے شعلے بھڑک اٹھتے ہیں۔ اور دو غله صاحب کھڑے دیکھا کرتے ہیں۔ ایسے لوگوں کے شر سے اللہ بچائے۔

مسلمان بھائی کی مصیبت پر خوش ہونے کی ممانعت

وَغَنِ وَاثْلَهُ رَضِيَ اللَّهُ تَعَالَى عَنْهُ قَالَ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَظْهِرْ

الشَّمَاتَةَ لَا خَيْكَ فِي رَحْمَةِ اللَّهِ وَيَبْتَلِيكَ۔ (رواہ الترمذی و قال ذاحدیث حسن غریب)

ترجمہ: حضرت واٹلہ سے روایت ہے کہ حضور اقدس صلی اللہ علیہ وسلم نے ارشاد فرمایا ہے کہ اپنے بھائی کی مصیبت پر خوشی ظاہرنہ کرو۔ (ممکن ہے) اس کے بعد اللہ اس پر رحم فرمادے اور تجھے بتلا فرمادے۔ (مشکوٰۃ المصانع ص ۲۱۲ از ترمذی)

تشریح: اس حدیث میں ایک اہم مضمون ارشاد فرمایا ہے۔ اور وہ یہ کہ جب کسی مسلمان کہ مرد ہو یا عورت کسی طرح کے دکھ تکلیف یا نقصان و خسارہ وغیرہ میں بتلا دیکھو تو اس پر بھی خوشی کا اظہار نہ کرو کیونکہ یہ کوئی ضروری نہیں ہے کہ تم ہمیشہ مصیبت سے محفوظ رہو گے۔ یہ بہت ممکن ہے کہ تم نے جس کی مصیبت پر خوشی کا اظہار کیا ہے۔ اللہ پاک اس کو اس مصیبت سے نجات دے دے اور تم کو اس مصیبت میں بتلا کر دے۔ اور یہ ایک فرضی بات نہیں ہے۔ بلکہ عموماً دیکھنے میں آتا ہے۔ اور اکثر ایسا ہوتا رہتا ہے کہ جب کسی کی مصیبت یا دکھ تکلیف پر کسی نے خوشی کا اظہار کیا یا کسی کے اعضاء کا مذاق بنایا یا کسی طرح کی کوئی نقل اتاری تو خوشی کا اظہار کرنے والا، مذاق اڑانے والا اور نقل اتارنے والا، خود اسی مصیبت میں اور برائی میں بتلا ہو جاتا ہے جو دوسرے میں تھا۔

اگر کسی شخص میں کوئی عیب ہے دینی یاد نیا وی تو اس پر خوش ہونا یا طعنہ کے طرز پر اس کو ذکر کرنا اور بطور عار اور عیب کے اس کو بیان کرنا منوع ہے۔ ہاں اگر اخلاص کے ساتھ نصیحت کے طور پر خیرخواہی کے ساتھ نصیحت کرے تو یہ اچھی چیز ہے۔ لیکن حق گوئی کا بہانہ کر کے یا نہیں عن المنکر کا نام رکھ کر طعنہ دینا اور عیب لگانا دل کے پھپھولے پھوڑنا درست نہیں ہے۔ مخلص کی بات ہمدردانہ ہوتی ہے۔ اور نصیحت کا طرز۔ اور ہی ہوتا ہے۔ تہائی میں سمجھایا جاتا ہے۔ رسوا کرنا مقصود نہیں ہوتا۔ اور جہاں نفس کی آمیزش ہواں کا طرز اور لب والجہ دل کو چیرتا چلا جاتا ہے۔ کسی کو عیب دار بنانے کے لئے عیب کا ذکر کرنا جائز نہیں ہے۔ اس کا نتیجہ بھی برا ہوتا ہے۔ رسول ﷺ فرمایا جس نے اپنے بھائی کو کسی گناہ کا عیب لگایا تو اس وقت تک نہیں مرے گا جب تک اس گناہ کو خود نہ کر لے گا۔ (ترمذی)

پڑوسیوں کو زبان سے تکلیف دینے والی عورت کا انجام

وَعَنْ أَبِي هُرَيْرَةَ رَضِيَ اللَّهُ عَنْهُ قَالَ، قَالَ رَجُلٌ يَأْرِسُوْلَ اللَّهِ إِنْ فَلَانَةً تَذَكَّرُ مِنْ كَثْرَةِ صَلَاتِهَا وَصِيَامِهَا وَصَدَقَتِهَا غَيْرُ انْهَا تَؤْذِي جِيرَانَهَا بِلِسَانَهَا قَالَ هِيَ فِي النَّارِ قَالَ يَأْرِسُوْلَ اللَّهِ إِنْ فَلَانَةً تَذَكَّرُ قَلْةً صَيَامَهَا وَصَدَقَتِهَا وَإِنَّهَا تَصْدِقُ بِالْأَنْوَارِ مِنْ الْأَقْطَلِ وَلَا تَؤْذِي بِلِسَانَهَا جِيرَانَهَا قَالَ هِيَ فِي الْجَنَّةِ۔ (رواه احمد استی فی شعب الایمان)

ترجمہ: حضرت ابو ہریرہ سے روایت ہے کہ ایک شخص نے عرض کیا یا رسول اللہ ﷺ بلاشبہ فلاں عورت ایسی ہے کہ اس کی نماز اور روزہ اور صدقہ کی کثرت کا (لوگوں میں) تذکرہ رہتا ہے۔ لیکن اس کے ساتھ یہ بات بھی ہے کہ وہ اپنے پڑوسیوں کو اپنی زبان سے ایذا دیتی

ہے۔ یہ سن کر حضور اقدس صلی اللہ علیہ وسلم نے فرمایا کہ یہ عورت دوزخ میں (جانے والی) ہے۔ پھر اس شخص نے عرض کیا یا رسول اللہ بیٹھ کفل اس عورت کے بارے میں لوگوں میں یہ تذکرہ رہتا ہے کہ (نفل) روزے اور (نفل) صدقہ اور (نفل) نماز کم ادا کرتی ہے۔ اور پنیر کے کچھ ٹکڑے صدقہ کر دیتی ہے۔ اور اپنے پڑوسیوں کو اپنی زبان سے ایذا نہیں دیتی ہے۔ یہ سن کر آنحضرت فخر عالم صلی اللہ علیہ وسلم نے فرمایا کہ وہ جنت میں جانے والی ہے۔ (مشکوٰۃ المصائب ص ۲۴۵ از احمد بیہقی)

تشریح: انسان کو اپنے گھر والوں کے بعد سب سے زیادہ اور تقریباً روزانہ اپنے پڑوسیوں سے واسطہ پڑتا ہے۔ پڑوسیوں کے بچے گھر میں آ جاتے ہیں۔ بچوں بچوں میں لڑائی بھی ہو جاتی ہے۔ ان کی بکری اور مرغی بھی گھر میں آ جاتی ہے۔ ان چیزوں سے ناگواری ہوتی ہے۔ اور ناگواری بڑھتے بڑھتے بعض اور کینہ اور قطع تعلقات تک نوبت پہنچ جاتی ہے اور پھر ہر فریق ایک دوسرے پر زیادتی کرنے لگتا ہے۔ اور غیبتوں اور تمہتوں تک کے انبار لگ جاتے ہیں۔ ایسا بھی ہوتا ہے کہ بعض مرد اور بعض عورت تیز مزاج اور تیز زبان ہوتے ہیں۔ اپنی بد زبانی سے پڑوسیوں کے دل چھلانی کرتے رہتے ہیں اور لڑائی کا سامان پیدا کر دیتے ہیں۔ عورتوں کی بد زبانی اور تیز کلامی تو بعض مرتبہ اس حد تک پہنچ جاتی ہے۔ کہ پورا محلہ ان سے بیزار رہتا ہے۔ اس طرح ایک عورت کے بارے میں حضور اقدس صلی اللہ علیہ وسلم سے عرض کیا گیا کہ بڑی نمازن ہے، خوب صدقہ کرتی ہے نفلی روزے بھی کثرت سے رکھتی ہے لیکن اس سب کے باوجود اس میں ایک بات ہے کہ بد زبانی سے پڑوسیوں کو تکلیف دیتی ہے۔

حضور اقدس صلی اللہ علیہ وسلم نے فرمایا کہ وہ دوزخی ہے۔ دیکھو پڑوسیوں کے ستانے کے

سامنے نماز روزہ کی کثرت سے بھی کام نہ چلا۔ اس کے برخلاف ایک دوسری عورت کا ذکر کیا گیا جو فرض نماز پڑھ لیتی تھی۔ فرض روزہ رکھ لیتی تھی زکوٰۃ فرض ہوئی تو وہ بھی دلواہ یتی تھی نفلی صدقہ کی طرف اس کو خاص توجہ نہ تھی۔ ہاں تھوڑا سا صدقہ پسندی کے مکملوں کا کر دیتی تھی۔ لیکن پڑوسی اس کی زبان سے محفوظ تھے۔ جب اسکا تذکرہ حضور اقدس ﷺ کے سامنے کیا گیا تو آپ نے اس کو جتنی فرمایا۔

پڑوسی کے ساتھ اچھے اخلاق اور خوبی کے معاملات کے ساتھ زندگی گزارنے کی شریعت اسلامیہ میں بہت زیادہ ترغیب دی گئی ہے اسے جو تکلیف نہ پہنچائے اور اس کی مشکلات و مصائب میں کام آئے جہاں تک ممکن ہو اس کی مدد کرے اس کے گھر کے سامنے کوڑا کچڑا نہ ڈالے اس کے بچوں کے ساتھ شفقت کا برتاؤ کرے اور اس سے تکلیف پہنچ جائے تو صبر کرے ان باتوں کا لکھنا اور بول دینا۔ اور سن لینا تو آسان ہے لیکن عمل کرنے کے لئے بڑی ہمت اور حوصلہ کی ضرورت ہے اگر کسی طرح کا کوئی سلوک نہ کر سکے تو کم از کم اتنا ضرور کرے کہ اس کو کوئی تکلیف نہ پہنچے اور آگے پیچھے اس کی خیر خواہی کرے۔ حضور اقدس ﷺ نے ارشاد فرمایا کہ جبریل مجھے برابر پڑوسی کے ساتھ حسن سلوک کرنے کی وصیت کرتے رہے یہاں تک کہ میں نے یہ گمان کیا کہ یہ پڑوسی کو وارث بنانے کر چھوڑیں گے۔ (بخاری و مسلم)

پڑوسی کو تکلیف پہنچانا تو کجا اس کے ساتھ اس طرح زندگی گزارے کہ اس کو کسی قسم کا خطرہ اور کھٹکا اس بات کا نہ ہو کہ فلاں پڑوسی سے مجھے تکلیف پہنچ گی۔

پڑوسیوں کے حقوق

ایک مرتبہ حضور اقدس صلی اللہ علیہ وسلم نے فرمایا اللہ کی قسم وہ مومن نہیں۔ اللہ کی قسم وہ مومن نہیں۔ اللہ کی قسم وہ مومن نہیں۔ عرض کیا گیا کہ یا رسول اللہ صلی اللہ علیہ وسلم کس کے بارے میں ارشاد فرمائے ہیں۔ فرمایا جس کا پڑوسی اس کی شرارتوں سے بے خوف نہ ہو۔ ایک روایت میں یوں ہے کہ آپ نے ارشاد فرمایا کہ وہ شخص جنت میں داخل نہ ہوگا۔ جس کا پڑوسی اس کی شرارتوں سے بے خوف نہ ہو۔ (بخاری و مسلم)

حضرت عبداللہ بن مسعود رضی اللہ عنہ سے روایت ہے کہ ایک شخص نے حضور اقدس صلی اللہ علیہ وسلم سے عرض کیا کہ یا رسول اللہ میں اپنے بارے میں کیسے جانوں کہ میں اچھا ہوں یا برا ہوں۔ حضور اقدس صلی اللہ علیہ وسلم نے فرمایا کہ جب تو اپنے پڑوسیوں سے سنے کہ وہ تیرے بارے میں کہہ رہے ہیں کہ تو اچھے کام کرنے والا ہے تو تو اچھا ہے اور اگر وہ کہیں کہ تو برے کام کرنے والا ہے تو برا ہے۔ (ابن ماجہ)

یہ اس لئے فرمایا کہ انسان کے اچھے برے اخلاق سب سے زیادہ اور سب سے پہلے پڑوسیوں کے سامنے آتے ہیں۔ ان کی گواہی اس لئے زیادہ بہتر ہے کہ ان کو بار بار دیکھنے کا اور تجربہ کرنے کا موقع پیش آتا ہے۔

حضرت عائشہ رضی اللہ عنہا کا ایک واقعہ۔ ایک روز حضرت عائشہ رضی اللہ عنہا نے آٹا پیس کر چھوٹی چھوٹی روٹیاں پکائیں اس کے بعد ان کی آنکھ لگ گئی۔ اسی اثناء میں پڑوسن کی باری آئی اور وہ روٹیاں کھا گئی۔ آنکھ کھلنے پر حضرت عائشہ اس کے پیچھے

دوڑیں۔ یہ دیکھ کر حضور اقدس صلی اللہ علیہ وسلم نے فرمایا: اے عائشہ! اس کی بکری کے بارے میں نہ ستاوہ حضرت ابن عباس نے فرمایا کہ میں نے حضور اقدس صلی اللہ علیہ وسلم سے سنا کہ وہ شخص مومن نہیں جو پیٹ بھر لے اور اس کا پڑو سی اس کی بغل میں بھوکا ہو۔ (بیانی)

ایک حدیث میں ارشاد ہے کہ قیامت کے دن سب سے پہلے مدی اور مدی علیہ دو پڑو سی ہوں گے۔ (رواہ احمد)

تعریف میں غلو اور مبالغہ کرنے کی ممانعت

و عن عمر رضي الله تعالى عنه قال رسول الله صلى الله تعالى عليه وسلم، لا تطروني كما اطرات النصارى ابن مريم فإنما أنا عبد الله فقولوا عبد الله و رسوله۔ (رواہ البخاری و مسلم)

ترجمہ: حضرت عمر رضی اللہ عنہ سے روایت ہے کہ حضور اقدس نے ارشاد فرمایا کہ تم میری تعریف میں مبالغہ نہ کرو۔ جیسا کہ نصاری نے عیسیٰ ابن مريم کے بارے میں مبالغہ کیا۔ پس میں اللہ کا بندہ ہی ہوں لہذا تم میرے بارے میں یوں کہو کہ آپ اللہ کے بندے اور اس کے رسول ہیں۔ (مشکوہ المصنوع ص ۱۴۱ از بخاری و مسلم)

شرط: اللہ تعالیٰ شانہ کی حمد و شناجس قدربھی کی جائے کم ہے۔ اس کی ذات پاک تمام صفات کمالیہ کی جامع ہے۔ سید الاولین والآخرین حضرت فخر عالم صلی اللہ علیہ وسلم رسول اللہ اللہ کی مخلوق ہیں۔ سب سے اکرم و افضل ہیں۔ آپ کی تعریف کرنا نظم میں اور نشر میں بہت بڑی سعادت ہے۔

حضرات صحابہ کرام رضی اللہ عنہم سے حضور اقدس صلی اللہ علیہ وسلم کی شان اقدس میں بہت سے قصائد منقول اور ماثور ہیں۔

حضرات حسان بن ثابت رضی اللہ عنہ عہد بنوت میں شعراء اسلام سے تھے۔ حضور اقدس صلی اللہ علیہ وسلم کی تعریف میں قصیدے کہتے رہتے تھے اور دشمنوں سے جو جنگیں ہوتی تھیں اپنے اشعار میں ان کا تذکرہ اور حضرات صحابہ کی شجاعت اور دلیری بیان کرتے تھے۔ جو مشرکین حضور اقدس صلی اللہ علیہ وسلم کی شان اقدس میں کوئی ایسا قصیدہ کہتے تھے جس میں آپ کے بارے میں نامناسب باتیں کہیں گئی ہوں، تو حضرت حسان ان کا جواب دیتے تھے۔ حضور اقدس صلی اللہ علیہ وسلم فرماتے تھے کہ بیشک اللہ تعالیٰ جبریل کے ذریعہ حسان کی تائید فرماتا ہے جب تک وہ اللہ کے رسول کی جانب سے دفاع کرتے ہیں۔ (صحیح بخاری)

درحقیقت اس زمانہ میں یہ بھی بہت بڑا اسلامی کام تھا کیونکہ مشرکین حضور اقدس صلی اللہ علیہ وسلم کی شان میں بے جا باتیں کہتے تھے اور اپنے قصیدے مشہور کرتے تھے، اس وقت ضروری تھا کہ شعر کا شعر سے مقابلہ کیا جائے۔ اور دشمن کی باتوں کا ڈٹ کر جواب دیا جائے۔ مشرکین اپنی بھجو کے اشعار سن کر بہت متاثر ہوتے تھے۔ ایک حدیث میں ہے کہ آنحضرت محمد صلی اللہ علیہ وسلم نے فرمایا کہ قریش یعنی مشرکین مکہ کہجو کرو۔ کیونکہ یہ ان پر تیر لگنے سے زیادہ شدید ہے۔ (مسلم)

زبان سے جہاد

جس طرح تلوار سے جہاد ہوتا ہے۔ مال خرچ کر کے بھی ہوتا ہے اور زبان کے ذریعے بھی ہوتا ہے۔ سنن ابو داؤد میں ہے کہ حضور اقدس صلی اللہ علیہ وسلم نے فرمایا جاہد والمسرکین بآموالکم و انفسکم والستنکم۔

یعنی مشرکین سے جہاد کرو اپنے مالوں اور جانوں اور زبانوں سے۔

حضرت حسان کے اشعار

حضرت حسان نے کافروں کو اپنے اشعار کے ذریعہ خوب منہ توڑ جواب دیئے۔ اور اس دینی خدمت کو پوری طرح انجام دیا۔ اس لئے آنحضرت مصلی اللہ علیہ وسلم نے فرمایا: هجاحم حسان فشفی و اشتھی یعنی حسان نے مشرکین کی ہجوکی، اور مسلمانوں کو اس کے ذریعہ شفاذی اور خود بھی شفا یا ب ہوئے۔ (صحیح مسلم)

مطلوب یہ کہ مشرکین کو ایسے ایسے جواب دیئے کہ مسلمانوں کے دلوں میں یہ آرزو ہی نہ رہی کہ کاش کوئی خوب اچھا جواب دیتا۔ حضرت حسان نے مسلمانوں کے دلوں کو ٹھنڈا کر دیا اور دشمنوں کو شاعری میں بھی خوب نیچا دکھایا۔

خلاف شرع نعت کہنے والے

حضور اقدس مصلی اللہ علیہ وسلم کی مرح اور نعت بہت بڑے اجر و ثواب کی بات ہے لیکن اس میں حد سے آگے بڑھ جانا جائز نہیں۔ اسی کو حضور اقدس مصلی اللہ علیہ وسلم نے فرمایا ہے کہ تم میری تعریف میں ایسا مبالغہ کرو جیسا نصاری نے کیا کہ وہ حضرت عیسیٰ کی تعریف کرتے کرتے اتنا آگے بڑھے کہ ان کو خدا اور خدا کا بیٹا بتا دیا۔ اور اسی کا عقیدہ رکھنے لگے تو حید کو چھوڑ کر شرک میں مبتلا ہو گئے۔

امت محمد یہ میں بھی حضور اقدس مصلی اللہ علیہ وسلم کی نعمتیں لکھنے کا بہت شوق اور ذوق ہے اور یہ بہت مبارک ہے۔ لیکن جو لوگ شریعت کی پابندی کا دھیان نہیں رکھتے وہ نعمتوں میں بہت سی ایسی باتیں کہہ جاتے ہیں جس میں بہت زیادہ مبالغہ ہوتا ہے۔ بہت سے لوگ

ایسے اشعار کہتے ہیں کہ اللہ کے رسول ﷺ کو خدا ہی بتا دیتے ہیں۔ اور اللہ تعالیٰ کی جو خاص صفات ہیں جو کسی مخلوق میں نہیں ہو سکتیں۔ ان سے اللہ کے رسول ﷺ کو متصف کر دیتے ہیں۔ ایسی نعمتیں لکھنا پڑھنا حرام ہے۔

جس ذات مقدس کی تعریف کرنا چاہتے ہیں۔ خود انہی کے ارشادات کی خلاف ورزی کرتے ہیں یہ لوگ یہ سمجھتے ہیں کہ اللہ کے رسول ﷺ کے بارے میں جو چاہو کہہ دو سب صحیح ہے۔ ان لوگوں کی یہ بات سراسر غلط ہے۔ اللہ پاک کا قرب اور اس کی رضا اسی میں ہے کہ قرآن مجید و حدیث کے مطابق عمل کیا جائے۔ احکام شرعیہ کی خلاف ورزی بھی اور کہیں بھی کرنے کی اجازت اور گنجائش نہیں ہے۔ جب حضور اقدس ﷺ کی تعریف میں مبالغہ درست نہیں تو مشائخ اور اساتذہ کی تعریفوں میں مبالغہ کیسے درست ہو سکتا ہے، قطب الاقطاب اور غوث الشقلین اور جنید زمان اور ابو حنفیہ دوران وغیرہ القاب کیسے درست ہو گے۔

مزار پر نعمت پڑھنا

حضور اقدس ﷺ کی نعمتیں مجلسوں محفلوں میں پڑھی جاتی ہیں۔ کچی تعریف تو بہر حال مبارک ہے۔ لیکن جھوٹی تعریف اور شرکیہ مضامیں پر مشتمل نعمتیں پڑھنے اور سننے کی کسی حال میں گنجائش نہیں ہے۔ آج ہوتا یہ ہے کہ اول تو بہت سی نعمتیں شریعت کے مطابق نہیں ہوتیں پھر اور پر سے ان کو ہار موئیم اور ڈھوک پر پڑھتے ہیں اور گانے بجانے کے آلات استعمال کرتے ہیں۔ حالانکہ گانے بجانے کے آلات استعمال کرنے کی سخت

ممانعت حدیث شریف میں وارد ہوئی ہے۔ نعت سچی ہو یا جھوٹی باجوں کے ساتھ پڑھنا سخت گناہ ہے۔ حضور اقدس کا ارشاد ہے: أَمْرِنِي رَبِّي يَمْحُقُ الْمَعَافَ وَالْمَزَامِيرَ وَالْأَوْثَانَ وَالصَّلْبَ وَأَمْرَ الْجَاهِلِيَّةَ۔ (مشکوٰۃ المصالح ص ۳۱۸)

ترجمہ: میرے رب نے مجھے حکم فرمایا ہے کہ گانے بجانے کی چیزوں کو اور بتوں کو اور صلیب کو (جسے عیسائی پوچھتے ہیں) اور جاہلیت کے کاموں کو مٹا دوں۔

بہت سے لوگوں نے یہ طریقہ بنارکھا ہے کہ قوالوں کو دعوت دیتے ہیں اور راتوں رات قولی کی مجلس منعقد کرتے ہیں۔ ان میں ہارموئیم اور دیگر ساز و سامان کے ساتھ راتوں رات قولی سنتے ہیں اور چونکہ اس میں حضور اقدس صلی اللہ علیہ وسلم کی نعمتیں اور صوفیانہ نظمیں ہوتی ہیں۔ اس لئے ان مجلسوں کی شرکت نہ صرف یہ کہ گناہ نہیں سمجھتے بلکہ اللہ ثواب سمجھتے ہیں۔ نام تو ہے نبی اکرم کی نعمتیں سننے کا لیکن اصل مقصد ہے ہارموئیم وغیرہ کی آواز سے نفس کو غزاد دینا۔ اگر بغیر ہارموئیم کے کوئی شخص یوں ہی کوئی نعت پڑھے تو دس بارہ منٹ بھی وہاں بیٹھنا یا کھڑا ہونا نہیں ہوتا اور ہارموئیم کے ساتھ کوئی کلام سنا یا جائے تو راتوں رات بیٹھے رہتے ہیں۔ پھر آخر میں فخر کی نماز بھی ضائع کرتے ہیں اور عجیب بات ہے کہ اس سارے مشغله کو ثواب سمجھتے ہیں۔

حضور اقدس صلی اللہ علیہ وسلم نے فرمایا کہ میں باجوں گاجوں کے مٹانے کے لئے بھیجا گیا ہوں (جیسا کہ اوپر حدیث گزری) لیکن امتی ہونے کے دعویدار آپ ہی کی نعمتوں کو ہارموئیم اور دوسرے ساز و سامان پر سنتے ہیں۔ آپ صلی اللہ علیہ وسلم کے ارشادات پر عمل کرنے کو تو جی نہیں چاہتا۔ نفس کو جس چیز میں مزا ملے اسی کو کرتے ہیں پھر شیطان کے بہکانے سے گناہ کو ثواب سمجھا جاتا ہے۔ تاکہ گناہ سے تو بھی نہ کر سکے۔ اور آخرت کے عذاب میں بنتلا ہو۔

یوم عاشوراء کے غیر شرعی افعال

محرم کے مہینہ میں عموماً اور عاشوراء کے دن خصوصاً تعریوں کے اور ماتمتوں کے جلوس نکالے جاتے ہیں۔ ان میں ڈھول ڈھمکے گانے باجے نقارے، بجائے جاتے ہیں۔ ایسی حرکتیں کرنے والے کہتے ہیں کہ ہم حضرت حسین بن علی اور حضرات اہل بیت کے غم کی یاد تازہ کرنے کے لئے نکلے ہیں۔ لیکن یہ عجیب بات ہے کہ غم کی یاد تاشوں اور باجوں کے ساتھ ہوتی ہے اور غم تازہ کرنا اور رونا دھونا لے کر بیٹھنا اور ماتم کرنا ہی کون سا شریعت کا بتایا ہوا عمل ہے۔ یہ بھی روافض کی ایجاد ہے۔ درحقیقت بات یہ ہے کہ جو چیز نفسانی خواہشات پر عمل میں لائی جائے وہ منتقل کے بھی خلاف ہوتی ہے۔

اپنے گھر کا کوئی آدمی وفات پا جائے تو اس وقت تاشے باجے بجا کر دیکھیں کیا اس مذاق کے لئے حضرات اہل بیت ہی رہ گئے ہیں کہ ان کے غم میں ڈھول پیٹے جا رہے ہیں اور تاشے نج رہے ہیں۔ حضور اقدس صلی اللہ علیہ وسلم کا ارشاد ہے کہ الحرس مزا امیر الشطان کے گھنٹیاں (جو جانوروں کے گلوں میں ڈالی جاتی ہیں) شیطان کے باجے ہیں۔ (مسلم)

جن لوگوں پر شیطان کا قابو چلتا ہے وہ اپنا دل خوش کرنے کے لئے ان کے نفسوں میں تاشے باجے اور گھنٹے گھنٹیاں بجانے کے خیالات اور وسو سے ڈالتا ہے چونکہ یہ چیز نفسانی مزاج لوگوں کے خواہشات کے موافق ہے اس لئے جلد اسے قبول کر لیتے ہیں۔ اور خوب مست ہو کر تاشے باجے نقارے اور ہمارے موئیم اور سارگی بجاتے ہیں۔ اعاذ اللہ من ذالک۔

منہ پر تعریف کرنے کی ممانعت

و عن أبي بكر رضي الله عنه قال اثنى رجل عند التي صلي الله عليه وسلم فقال

ویلک قطعت عنق اخیک ثلثا من کان منکم ما یخا لا محالۃ فلیقل أحسب فلا ناً و الله

حسیبیہ ان کان یری انه کذلک ولا یتزر کی علی الله أحداً۔ (رواہ البخاری وسلم)

ترجمہ: حضرت ابو بکر صدیق سے روایت ہے کہ حضور اقدس صلی اللہ علیہ وسلم کے سامنے ایک شخص نے دوسرے شخص کی تعریف کر دی اس پر آپ صلی اللہ علیہ وسلم نے ناگواری کا اظہار فرماتے ہوئے تین بار ارشاد فرمایا کہ تیرے لئے ہلاکت ہوتونے اپنے بھائی کی گردن کاٹ دی۔

پھر فرمایا کہ جس کو کسی کی تعریف کرنی ہو تو یوں کہے کہ میں فلاں کو ایسا سمجھتا ہوں اور اللہ اس کا حساب لینے والا ہے۔ (اور یہ بھی اس وقت ہے جب کہ واقعہ ایسا سمجھتا ہو) (پھر فرمایا کہ اللہ کے ذمہ رکھ کر کسی کا تزکیہ نہ کرے۔ (مشکوٰۃ المصالح ۱۳۱۲ از بخاری وسلم)

تشریح: اگر کسی کی تعریف میں کچھ کلمات کہے تو اس کے سامنے نہ کہے کیونکہ اندر یہ ہے کہ اس کے دل میں خود پسندی اور بڑائی آجائے جب ایک شخص نے دوسرے شخص کی تعریف کی تو حضور اقدس صلی اللہ علیہ وسلم نے اس کو تنبیہ فرمائی اور فرمایا کہ تو نے اپنے بھائی کی گردن کاٹ دی۔ یعنی اس کے سامنے تعریف کر کے اس کو غرور اور خود پسندی میں ڈالنے کا انتظام کر دیا۔ پھر یہ اس صورت میں ہے جب کہ تعریف سچی ہو اگر جھوٹی ہے تو جھوٹی تعریف تو کرنا ہی نہیں چائے کیونکہ وہ تو گناہ عظیم ہے پھر دوسری تنبیہ یہ فرمائی اگر کسی کی تعریف کرنی ہو (اس میں آگے پیچھے کا کوئی فرق نہیں) تو یوں کہے کہ فلاں کو میں ایسا سمجھتا ہوں، اور صحیح صورت حال اللہ کو معلوم ہے وہی اس کا حساب لینے والا ہے ان کلمات کے کہنے سے اول تو وہ شخص نہیں پھولے گا۔ جس کی تعریف میں یہ الفاظ کہے اور اس میں تعریف کرنے والے کی طرف سے اس کا دعویٰ بھی نہ ہو گا کہ وہ واقعۃ ایسا ہی ہے کیونکہ

بندہ صرف ظاہر کو جانتا ہے اور پورے کمالات اور حالات ظاہری ہوں یا باطنی ان سب کو اللہ تعالیٰ ہی جانتا ہے اور آخرت میں ہر شخص کس حال میں ہو گا اس کا علم بھی اللہ تعالیٰ کو ہے۔ لہذا یقین کے ساتھ کسی کو یہ کہنا کہ وہ ایسا ایسا ہے اس میں پورے حالات سے واقف ہونے کا دعویٰ ہے اور جب اللہ پاک کی جانب سے اس کے بارے میں کوئی خبر نہیں دی گئی تو پختہ یقین اور جرم کے ساتھ یہ کہہ دینا کہ ایسا ایسا ہے گویا اللہ کے ذمہ یہ بات لگا دیتا ہے کہ اللہ کے نزدیک بھی یہ شخص ایسا ہی ہے جیسا میں بتارہا ہوں اسی کو فرمایا: ولا یز کی علی اللہ احدا (یعنی اللہ کے ذمہ رکھ کر کسی کا تزکیہ نہ کرے) احادیث شریفہ سے بعض موقع میں منہ پر تعریف کرنا بھی ثابت ہے مگر یہ جب ہے کہ جس کی تعریف کی جائے وہ پھولنے والا اور خود پسندی میں بنتا ہونے والا نہ ہو۔

تعریف کرنے والوں کے منہ میں مٹی بھردو

سنن ابو داؤد میں ہے کہ حضرت عثمان کے منہ پر ایک شخص نے ان کی تعریف کر دی تو حضرت مقداد نے مٹی کی ایک مٹھی بھری اور تعریف کرنے والے کے منہ پر پھینک دی اور فرمایا کہ حضور اقدس صلی اللہ علیہ وسلم کا ارشاد ہے کہ جب تم تعریف کرنے والوں کو دیکھو تو ان کے منہ پر مٹی جھونک دو۔

حضرت مقداد نے حدیث کے ظاہری مضمون پر عمل کیا اور وہی زیادہ واضح ہے اور بعض علماء نے حدیث کا مطلب یہ بتایا ہے کہ جو لوگ کچھ مال حاصل کرنے کے لئے تعریف کرتے ہیں ان کے منہوں پر خاک ڈالو یعنی ان کو کچھ بھی نہ دو۔

یہ جو کچھ بیان ہوا اپنے بندوں کی تعریف کے بارے میں بیان ہوا۔ اور جھوٹی تعریف اور کافروں اسکی تعریف کی تو اسلام میں گنجائش ہی نہیں۔

حضرت انس سے روایت ہے کہ حضور اقدس صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمایا کہ جب فاسق کی تعریف کی جاتی ہے تو پروردگار عالم جل مجدہ غصہ ہوتے ہیں اور اللہ کا عرش حرکت کرنے لگتا ہے۔ (بیہقی)

عرش کا حرکت کرنا اللہ تعالیٰ کی بیت وعظت کی وجہ سے ہے جس سے اللہ تعالیٰ نار ارض ہے اس کی تعریف کرنا بہت ہی برقی چیز ہے۔ جس کے سامنے اللہ کی عظمت نہیں ہوتی وہی ان لوگوں کی تعریف کرتا ہے۔ جن سے اللہ تعالیٰ شانہ نار ارض ہے۔ عرش الہی کو یہ تعریف ناگوار ہے۔ اس لئے وہ حرکت میں آ جاتا ہے۔

کافروں اور فاسقوں کی تعریف بہت بڑا اور بہت برا مرض ہے

شاعروں کا کام ہی یہ ہے کہ آسمان و زمین کے قلابے ملایا کریں۔ اور جھوٹی تعریفیں کر کے روٹی حاصل کیا کریں اور دنیا نے سیاست میں بھی یہی ہوتا ہے کہ جس کو لیڈر بنالیا وہ چاہے کافر ہو چاہے بہت بڑا فاسق و فاجر ہو اس کی تعریف اور تو صیف کرنے کو فرض کا درجہ دیتے ہیں۔ اول تو ہر مسلمان پر لازم ہے کہ وہ اللہ کے صالح بندوں کو اپنا مقتدا بنائے اور ان کے ساتھ چلے اور ان کی نگرانی بھی کرتا رہے کہ شریعت کے مطابق کہاں تک چل رہے ہیں۔ کافروں اور فاسقوں کو مقتدا بنانا ہی گناہ ہے پھر کافروں اور فاسقوں کی تعریف اور زیادہ گناہ گاری کی بات ہے ایکیشن کے موقع میں تو اپنے لیڈر کو

اور اپنی جماعت کے لوگوں کو سپورٹ کرتے ہیں اور جسے جتنا مقصود ہواں کی جھوٹی سچی تعریفوں کے پل باندھ دیتے ہیں اور فریق مخالف خواہ کیسا ہی نیک صالح ہو مجموعوں میں اور جلوسوں میں اور کافرنسوں میں اس کی غنیمتیں کرنے اور اس پر تہمتیں دھرنے کو ضروری سمجھتے ہیں اور ناکردار گناہ اس کے ذمہ عائد کرتے ہیں اور یہ نہیں سوچتے کہ ان تعریفوں اور مذمتوں کا انجام آخرت میں کیا ہے یہ زبان کی لگائی ہوئی کھیتیاں جب کائنٹی پڑیں گی اور انجام بھلکنا ہو گا تو کیا بنے گا؟ بہت فکر کی بات ہے۔

الیکشن کے موقع پر اپنے امیدوار کی تعریف اور دوسرا فریق کی غنیمتیں

بعض لوگ اس لئے اپنے امیدوار کی مدد کرتے ہیں کہ یہ کامیاب ہو گیا تو ہم کو اس سے فائدہ پہنچے گا لیکن اگر کامیاب نہ ہوا تو کیا ہو گا؟ اور کامیاب ہو کر حقیر دنیا کا کچھ فائدہ اس نے پہنچا بھی دیا۔ تو اس کی تلافی کیسے ہوگی جو اس کی معاونت میں دوسروں پر تہمتیں لگائی ہیں اور غنیمتیں کی ہیں، اور دشام طرازی سے کام لیا ہے آخرت کے بارے میں غور و فکر کرنے والے ہی نہیں رہے دنیا کی محبت نے ہر قسم کے گناہوں میں ملوث کر رکھا ہے اور تباہی کو بہتر جان رہے ہیں اول تو ضروری نہیں کہ تمہارا ہی امیدوار جیتے گا۔ اگر جیت ہی گیا تو کرسی اور سیٹ اس کو ملے گی تم اس کی دنیا کے لئے اپنی آخرت کیوں بر باد کرتے ہو؟ یہ غور کرنے کی بات ہے حضور اقدس ﷺ کا ارشاد ہے کہ :من اشر الناس منزلة يوم القيمة عبد اذهب آخرة بدنيا غيره۔ (ابن ماجہ عن ابی امامۃ)

یعنی قیامت کے دن بدترین حیثیت اس شخص کی ہوگی جس نے دوسرے کی دنیا کی خاطرا پنی آخرت تباہ کر دی ہر شخص کو تنہا اپنی قبر میں جانا ہے، اپنا حساب خود دینا ہے، موت سے پہلے اپنا حساب خود کر لینا چاہیے۔

بڑے اشعار پڑھنے اور گانے کی ممانعت

و عن أبي هريرة رضي الله قال قال رسول الله صلى الله عليه وسلم لا نيمتلى جوف رجل في حاييره خير من ان يمتلى شعرا - (رواہ البخاری و مسلم)

ترجمہ: حضرت ابو ہریرہ سے روایت ہے کہ حضور اقدس صلی اللہ علیہ وسلم نے ارشاد فرمایا کہ البتہ انسان کا بطن (پیٹ وغیرہ) پیپ سے بھر جائے جس سے اس کے معدہ وغیرہ کو خراب کر کے رکھ دے۔ تو یہ اس سے بہتر ہے کہ اس کا باطن شعروں سے بھر جائے۔

(مشکوٰۃ المصائب ص ۳۰۹ بخاری و مسلم)

شرح: اس حدیث میں شعر پڑھنے کی مذمت فرمائی ہے اور تو ضح اس کی یہ ہے کہ شعر معنی کے اعتبار سے اچھے بھی ہوتے ہیں اور بے بھی ہوتے ہیں۔ بڑے شعر پڑھنے کی اجازت نہیں ہے جن شعروں میں جھوٹ ہو۔ جھوٹی تعریف ہو کسی کی مذمت یا غیبت ہو جہالت ہو جاہلیت کی حمایت ہو، کفر اور شرک کے مضامین ہوں ایسے اشعار کے کہنے، پڑھنے، لکھنے، سننے میں گناہ ہونا ظاہر ہے اور عموماً ایسے ہی اشعار سے نفس کو مزہ آتا ہے پھر ان کے ساتھ ساز سارنگی، باجا کا جا بھی ہو تو گناہ در گناہ اور دو ہر اہو جاتا ہے اور جو اشعار اچھے ہوں ان کو پڑھنا بھی گناہ ہے لیکن ساز سارنگی باجے گا جے اور ہار موئیم اور ڈھول کے ساتھ ان کا پڑھنا بھی گناہ ہے۔

سخت افسوس کی بات یہ ہے کہ اسکولوں اور کالجوں میں موسیقی کے لئے مستقل وقت دیا جاتا ہے اور گانا بجانا بلکہ نچانا سکھانے کے لئے مستقل کلاس رکھے جاتے ہیں۔ اور اس بیہودگی اور بدکرداری کو فنون لطیفہ کا نام دیا جاتا ہے اور شفاقت سے تعبیر کیا جاتا ہے۔ اللہ اکبر بنی پاک ﷺ کی امت اور یہ جاپیت کی حرکتیں؟ اور پھر اوپر سے شریف ہونے کا دعویٰ اہل دین اور اہل حق غور کر لیں کہ ان حالات میں رحمت عالم ﷺ کی منسوب ہونے کا کیا منہ ہے۔ حضور اقدس ﷺ تو یہ فرمائیں کہ میرے رب نے مجھے گانے باجے کی چیزیں مٹانے کا حکم دیا ہے۔ (مشکوٰۃ المصانع)

اور نالائق امتی گانے بجانے کو اور آلات موسیقی کو زندگی کا جزو بنالیں یہ کہاں تک زیب دیتا ہے خوب غور کر لیں۔ حضرت جابر سے روایت ہے کہ حضور اقدس ﷺ نے ارشاد فرمایا کہ گانادل میں نفاق کو اگاتا ہے جیسے پانی کھیتی کو اگاتا ہے۔ (مشکوٰۃ المصانع)

ریڈ یو، ٹی وی، ٹیپ ریکارڈ کی مضر تیں

افسوس ہے کہ جن ممالک کی حکومتیں مسلمان کے ہاتھوں میں ہیں وہ ریڈ یو اور ٹی وی پر گانے بجانے کے خصوصی اور ہمہ وقتی پروگرام پیش کرتے رہتے ہیں اور ٹی وی پر توانچ بھی دکھاتے ہیں۔ مسلمان حاکموں کی یہ ذمہ داری ہے کہ عوام کو منکرات و فواحش سے روکیں نہ یہ کہ خود خلاف شرع پروگرام پیش کریں اور امت کی آنے والی نسلوں کو بگاڑ کر رکھ دیں۔ ٹی وی نے تو ہر گھر کو فواحش کا مرکز بنانا کر رکھ دیا ہے۔ چھوٹے بڑے سب مل کر بے حیائی کے پروگرام دیکھتے ہیں اور مزے لیتے ہیں۔ ٹی وی پر چونکہ تصویر آتی ہے۔ اس لئے اس کو اچھی باتیں سننے کے لئے بھی استعمال کرنا درست نہیں ہے۔

لوگوں نے گانے بجانے کو ایسا جزو زندگی بنارکھا ہے کہ کھار ہے ہیں تو گانا سن رہے ہیں اور لیٹے ہیں تو گانا سن رہے ہیں۔ عورتیں کھانا پکار ہی ہیں یا دوسرے مشغله میں میں تو ریڈ یو کھول رکھا ہے یا ٹیپ ریکارڈ چالو کر رکھا ہے اس لئے تو عملی نفاق عام ہو رہا ہے۔ شیطان نے قابو پایا ہوا ہے اور نیکی کی طرف طبیعت نہیں آتی۔ اللہ تعالیٰ سمجھ دے اور ہدایت دے۔ بسوں میں سفر کرو تو گانا ٹیکسی میں بیٹھو تو گانا، ایک سچے مسلمان کے لئے سفر حضر سب مصیبت بن کر رہ گیا ہے۔ کالجوں میں۔ مسجدوں کا انتظام نہیں ہوتا مگر گانے بجانے کا انتظام ضرور ہوتا ہے۔ اور اساتذہ و طلبہ سب اسلام کا دم بھرتے ہیں اور مسلمان ہونے کے مدعا ہیں۔ فاللہ یہ دیہم۔

عشقیہ گانوں اور غزلوں اور ناول اور افسانوں نے قوم کی نسلوں کو تباہ کر دیا ہے اور رخانہ انوں کے بڑوں کو اس پر خوشی ہے۔ انا اللہ و انا الیہ راجعون۔

شعر کلام موزوں کو کہتے ہیں اس میں اچھی باتیں بھی کہی جاسکتی ہیں حضور اقدس صلی اللہ علیہ وسلم نے فرمایا کہ بعض اشعار حکمت والے ہوتے ہیں۔ (بخاری)

اور خراب باتیں بھی اشعار میں کہی جاسکتی ہیں۔ حضور اقدس صلی اللہ علیہ وسلم کی مجلس میں اشعار کا ذکر آیا تو آپ نے فرمایا: حسنہ حسن قبیحہ قبیح یعنی شعر کلام ہے۔ اچھا ہے اور برابر ہے۔ (مشکوہ)

حضور اقدس صلی اللہ علیہ وسلم سے بھی اشعار کا پڑھنا اور سننا ثابت ہے لیکن چونکہ مزہ دار اور داد کے لائق ان ہی اشعار کو سمجھا جاتا ہے جن میں سراپا جھوٹ ہوا اس لئے اللہ جل شانہ نے حضور اقدس صلی اللہ علیہ وسلم کے لئے شاعر ہونا پسند نہیں فرمایا۔ سورہ یسین میں ارشاد ہے۔ وَمَا عَلِمْنَا اللَّهُ شَغْرًا

وَمَا يَنْبَغِي لَهُ، اور ہم نے آپ کو شاعری کا علم نہیں دیا اور وہ آپ صلی اللہ علیہ وسلم کے شایان بھی نہیں کیونکہ شاعری محض اتنی سی بات کو نہیں کہتے کہ وزن عروضی کے مطابق کسی کی زبان سے اشعار نکلتے چلے جائیں۔ بلکہ شاعری جس چیز کا نام ہے اس میں وزن کے مطابق شعر ہونے کے ساتھ ساتھ بعض دیگر امور بھی لازم ہوتے ہیں جن میں سب سے بڑی چیز جھوٹ ہے۔ اس کو عارف گنجوی نے فرمایا ہے۔

در شعر پیچ و درفن او

چوں اکذب اوست احسن او

اس جھوٹ کو دنیا نے تخلیقات اور شاعری کی نازک خیالی کہا جاتا ہے۔ جب تک شاعر آسمان زمین کے قلا بے نہ ملا دے اور بے تکی تشبیہ استعمال نہ کرے اس وقت تک اس کو شاعر سمجھا ہی نہیں جاتا۔ ایک صاحب سے کسی نے کہا کہ محبوب کے بارے میں کچھ کہواں پر انہوں کہا کہ ۔

دنداش در دو مانند

و چشمانش زیرا بر دانا نند

چونکہ بات کی تھی لوگوں کو پسند نہ آئی۔ ایک صاحب نے کہا کہ ۔

اے آنکہ جز ملا سنجیری وہاں تو

طولے کہ پیچ عرض نہ دار میان تو

اس کو خوب پسند کیا گیا کیونکہ سراسر جھوٹ ہے۔ قرآن مجید میں شاعروں اور ان کے پیچھے چلنے والوں کی مذمت کرتے ہوئے ارشاد فرمایا ہے۔

وَالشُّعْرَاءُ يَتَّبِعُهُمُ الْغَاوُونَ أَلَمْ تَرَ أَنَّهُمْ فِي كُلِّ وَادٍ يَهِيمُونَ وَأَنَّهُمْ يَقُولُونَ مَا لَا يَفْعَلُونَ إِلَّا الَّذِينَ آمَنُوا وَعَمِلُوا الصَّالِحَاتِ وَذَكَرُوا اللَّهَ كَثِيرًا وَإِنْتَصَرُوا مِنْ بَعْدِ مَا ظَلِمُوا وَسَيَعْلَمُ الَّذِينَ ظَلَمُوا أَئِي مُنْقَلِبٍ يَنْقَلِبُونَ -

ترجمہ: اور شاعروں کی راہ تو بے راہ لوگ چلا کرتے ہیں۔ اے مخاطب کیا تم کو معلوم نہیں کہ وہ لوگ ہر میدان میں حیران پھرا کرتے ہیں۔ اور زبان سے وہ با تین کہتے ہیں جو کرتے نہیں۔ ہاں مگر جو لوگ ایمان لائے اور اچھے اچھے کام کئے اور انہوں نے کثرت سے اللہ کا ذکر کیا اور انہوں نے بعد اس کے ان پر ظلم ہو چکا ہے بدله لیا۔ اور عنقریب ان لوگوں کو معلوم ہو جاوے گا جنہوں نے ظلم کر رکھا ہے کہ کیسی جگہ ان کو لوٹ کر جانا ہے۔ ان آیات میں یہ بتایا ہے کہ بے راہ لوگ شاعروں کے پیچھے چلا کرتے ہیں۔ اور یہ بھی فرمایا کہ شاعر ہر میدان میں حیران پھرتے ہیں یعنی مضامین منظوم کرنے کے لئے خیالات کی دنیا میں ادھر ادھر فکر میں مارتے پھرتے ہیں جب کوئی نادر بات خیال میں آ جاتی ہے تو اسے منظوم کر لیتے ہیں، کسی کی تعریف کی آسمان پر چڑھا دیا اور مذمت کی تو ساری دنیا کے عیب اس میں جمع کر دئے۔ موجود کو معدوم اور معدوم کو موجود ثابت کرنا ان کی شاعری کا ادنی کرشمہ ہوتا ہے۔ جھوٹ مبالغہ، تخيیل، بے تکی تشبیہ، جس جنگل میں گئے منہ پھیر کر نہ دیکھا اور چلتے ہی چلے گئے۔ یہ ان لوگوں کا حال ہوتا ہے۔

قرآن مجید میں یہ بھی فرمایا کہ شاعروںہ با تین کہتے ہیں کہ جو نہیں کرتے۔ ان کا کلام پڑھو تو معلوم ہوتا ہے کہ بڑے صوفی صافی ہو نگے اور جا کر ملاقات کرو تو بہت بڑے رِند اور فاسق ان کا شعر پڑھو تو معلوم ہو گا کہ بڑے شیر بہادر ہیں۔ ملاقات کرو تو واضح ہو کہ بڑے بزدل اور ڈرپوک ہیں۔

پھر اچھے شاعروں کا استثناء فرمایا کہ شعراً میں جو لوگ ایمان لائے اور اعمال صالحہ اختیار کئے اور مظلوم ہونے کے بعد جواب دیا یعنی اشعار میں اللہ کا بہت ذکر کیا اور کفر اور گناہ کی برائی کی یا کافروں نے اسلام کی جو ہجوں کی اس کا اعتدال میں جواب دیا، ایسے اشعار مذموم نہیں ہیں۔

حدیث شریف میں یہ جو فرمایا کہ البتہ انسان کا باطن (پیٹ وغیرہ) پیپ سے بھر جائے جس سے اس کے معدہ وغیرہ کو خراب کر کے رکھ دے تو میں اس سے بہتر ہے کہ اس کا باطن شعروں سے بھر جائے۔ اس سے برے اشعار مراد ہیں جن میں کفریہ باتیں ہوں کافروں اور فاسقوں کی مدح ہو، گناہ اور گناہوں کی چیزوں کی تعریف ہو، عشقیہ غزلیں ہوں جو گناہوں پر ابھارتی ہوں۔ عام طور سے ایسے ہی اشعار کو پسند کیا جاتا ہے اور ایسے ہی اشعار کی مذمت کی گئی ہے۔

قیامت کے دن مفلس کون ہو گا؟

وعن أبي هريرة رضي الله عنه أن رسول الله صلى الله عليه وسلم قال اتدرون ما المفلس قالوا المفلس فينا من لا درهم له ولا متابع فقال إن المفلس من أمتي من ياتي يوم القيمة بصلوة وصيام وزكوة ويأتي قد شتم هذا وأكل مال هذا وسفك دم هذا وضرب هذا فيعطي هذا من حسناته وهذا من حسنهاته فإن فنيت حسناته قبل أن يقضى ما عليه أخذ من خطاياهم فطرحت عليه ثم طرح في النار۔ (رواہ مسلم)

حضرت ابو ہریرہ سے روایت ہے کہ حضور اقدس صلی اللہ علیہ وسلم نے ایک مرتبہ حضرات صحابہ رضی اللہ عنہم سے دریافت فرمایا کہ تم جانتے ہو مفلس (غیریب بے پیسہ والا کون

ہے؟ صحابہ نے عرض کیا ہم تو مفلس اسے سمجھتے ہیں جس کے پاس درہم نہ ہوا اور مال اور سامان نہ ہوا آپ نے فرمایا بلاشبہ میری امت میں مفلس وہ ہے جو قیامت کے دن نماز، روزے اور زکوٰۃ لے کر آئے گا۔ اور ساتھ ہی اس حال میں آئے گا کہ اس کو گالی دی ہوگی اور اسے تہمت لگائی گئی ہو۔ ایک کامال کھایا ہوگا۔ دوسرے کاخون بہایا ہوگا اور کرسی کو مارا ہوگا۔

لہذا اس کی نیکیاں کچھ اس کو دیدی جائیں گی اور کچھ اس کو دیدی جائیں گی پس اگر اس کی نیکیاں لوگوں کے حقوق ادا ہونے سے پہلے ختم ہو گئیں تو ان لوگوں کے گناہ اس کے سر ڈال دیئے جائیں گے۔ پھر اسے دوزخ میں ڈال دیا جائے گا۔ (مشکوٰۃ المصائب ۱۲۳۵ از مسلم)

نیکیوں اور برائیوں سے لین دین

شرح : حضرت ابو ہریرہ سے بھی روایت فرماتے ہیں حضور اقدس اللہ علیہ السلام نے ارشاد فرمایا جس نے اپنے بھائی پر کسی قسم کا کوئی ظلم کیا ہوا اس کی بے آبروئی کر کے یا اور کسی طرح کوئی زیادتی کر کے (مثلاً قرض دبا کر یا مال میں خیانت کر کے) تو آج ہی اس سے حلال کر لے (یعنی ادا کر کے یا معافی مانگ کر ذمہ داری سے سبکدوش ہو جائے اس دن سے پہلے جس دن نہ دینار ہو گا نہ درہم ہوگا۔ (اور نیکیوں سے اور برائیوں سے لین دین ہوگا۔ اگر ظلم و زیادتی کرنے والے کے نیک عمل ہوں گے تو ظلم و زیادتی کے بعد راس سے لے لئے جائیں گے اور اگر اس کی نیکیاں نہ ہوں گے تو مظلوم کی برا بیاں لے کر اس پر ڈال دی جائیں گی)۔ (بخاری)

مظلوم کی برا بیاں ظالم کے اوپر ڈال دی جائیں گی

ان حدیثوں سے معلوم ہوا کہ ظلم کے بہت سے شعبے ہیں۔ بہت سے لوگ مال

د بالینے کو یا مار پیٹ کو ظلم و زیادتی سمجھتے ہیں لیکن گالی دینا، غیبت کرنا، غیبت سننا، تہمت لگانا، ڈانٹ دینا جھڑک دینا، رسوا کرنا اور کسی بھی طرح سے آبرو ریزی کرنا جو روزمرہ کا مشغله رہتا ہے اس کو بالکل بھی ظلم نہیں سمجھتے۔ حالانکہ جس طرح ناجائز طور پر مال کھا جانا ظلم ہے۔ اسی طرح بلکہ اس سے بڑھ کر بے آبرو کرنا ظلم ہے۔ حدیث بالا میں صاف مذکور ہے کہ بڑی بڑی نیکیاں لے کر آئیوں لے میدان قیامت میں اس لئے مفلس رہ جائیں گے کہ جو لوگوں پر انہوں نے مظالم کئے تھے ان کی وجہ سے نیکیاں دینی پر یہی گی اور مظلوموں کے گناہ اپنے سر لینے پڑیں گے ان مظالم میں حضور اقدس صلی اللہ علیہ وسلم نے گالی دینے، تہمت لگانے کا بھی ذکر فرمایا اور یہ دونوں زبان کے گناہ ہیں۔ ناجائز مال کھانا، خون بہانا، مار پٹائی کرنا بھی مظالم کی فہرست میں ذکر فرمایا ہے۔ یہ چیزیں زبان کے علاوہ دوسرے اعضاء سے صادر ہوتی ہیں اور بعض مرتبہ زبان کو بھی ان میں دخل ہوتا ہے۔ حضور اقدس صلی اللہ علیہ وسلم نے فرمایا کہ جس کسی نے کسی پر کسی بھی طرح کا ظلم کیا ہوا ہے آج ہی اس دنیا میں حلال کر لے کیونکہ قیامت کے دن حقوق کی ادائیگی کرنی پڑی تو بہت ہی سخت معاملہ ہوگا۔ وہاں روپیہ پیسہ تو ہو گا نہیں نیکیوں اور برائیوں سے لین دین ہوگا۔ جن لوگوں پر کسی بھی طرح کا ظلم کیا تھا ان کو اپنی نیکیاں دینی ہوں گی اور وہ ختم ہو گئیں تو ان کے گناہ اپنے سر لینے ہوں گے پھر اپنے اور ان کے گناہوں کا بوجھ لے کر دوزخ میں جانا ہو گا اور یہ کوئی سمجھداری کی بات نہیں کہ اپنی نیکی کر کے دوسروں کو دیدیں۔ دوسروں پر ظلم کرنا اپنے اوپر ظلم کرنا ہے ہر شخص اپنا حساب لے اور جو مظالم ہو چکے ان کے بارے میں فکر کر کے قابل ادائیگی حقوق کی ادائیگی کرے یعنی مالی حقوق ادا کر دے اور جو کسی کو

مارا پیٹا ہو، ڈانٹا ڈپٹا ہو یا کسی بھی طرح کسی کی بے آبروئی کی ہو، گالی دی ہو تھمت لگائی ہو، غیبت سنی ہوان سب کی معافی مانگ لے اور جن جن لوگوں پر ظلم کیا ہو۔ ان کا دل خوش کر دے۔ اپنے جان و مال کیلئے بد دعائے کرو: وَعَنْ جَابِرِ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَدْعُوا عَلَى أَنفُسِكُمْ وَلَا تَدْعُوا عَلَى أَوْلَادِكُمْ وَلَا تَدْعُوا عَلَى أَمْوَالِكُمْ لَا تَوَفَّقُوا مِنَ اللَّهِ سَاعَةً يَسَالُ فِيهَا عَطَاءً فَلَيُسْتَجِبَ لَكُمْ۔ (رواہ مسلم)

ترجمہ: حضرت جابر سے روایت ہے کہ حضور اقدس صَلَّى اللَّهُ تَعَالَى عَلَيْهِ وَسَلَّمَ نے ارشاد فرمایا کہ اپنی جانوں اور اپنی اولاد اور اپنے مالوں کے لئے بد دعائے کرو ایسا نہ ہو کہ تم کسی مقبولیت کی گھٹری میں اللہ جل شانہ سے بد دعا کریمیٹھوا اور وہ تمہاری بد دعا قبول فرمائے۔ (مشکوٰ ۱۹۳۶ء از مسلم)

تشریح: دعا بہت بڑی چیز ہے۔ ایک حدیث میں فرمایا کہ دعا عبادت کا مغز ہے اور یہ بھی فرمایا ہے کہ دعا سے بڑھ کر اللہ تعالیٰ کے نزدیک کوئی عمل نہیں اور یہ بھی ارشاد فرمایا کہ جو شخص اللہ جل شانہ سے سوال نہیں کرتا اللہ جل شانہ اس پر غصہ ہو جاتے ہیں۔ (عن المخلوٰۃ)

ظاہر ہے کہ جو چیز اتنی بڑی ہے اس کے کچھ آداب بھی ہوں گے اور یہ آداب رحمۃ للعالمین صَلَّى اللَّهُ تَعَالَى عَلَيْهِ وَسَلَّمَ ہی سے معلوم ہو سکتے ہیں۔ آپ صَلَّى اللَّهُ تَعَالَى عَلَيْهِ وَسَلَّمَ ہی نے بندوں کو اللہ سے جوڑا اور غالفوں کو اللہ سے لوگانے کی طرف توجہ دلائی، دعا کی فضیلت بتائی اس کے طریقے سمجھائے دعا کے الفاظ بتائے اور آداب سکھائے اس حدیث میں ایک خاص نصیحت فرمائی اور وہ یہ کہ دعا ہمیشہ خیر کی کرنی چاہیے۔ دکھ تکلیف اور شر اور ضرر کی کبھی دعائے مانگے کیسی بھی کوئی تکلیف ہوا پنے لئے یا اپنی اولاد کے لئے اور جان مال کیلئے بد دعاء کے

الفاظ ہرگز زبان سے نہ نکالے۔ خصوصیت کے ساتھ عورتوں کو اس نصیحت کی طرف زیادہ توجہ دینے کی ضرورت ہے کیونکہ کوئنہ کو سننے پہنچ میں ان کی زبان بہت چلتی ہے بات بات میں شوہر کو، بچوں کو، جانوروں کو حتیٰ کہ گھر کی ہر چیز کو پنی بد دعا کا نشانہ بناتی رہتی ہیں جہاں کسی بچے نے کوئی شرارت کی کہہ دیا کہ تجھے ڈھانی گھٹری کی آئے کسی کو کہہ دیا لوٹنی لیا، کسی کو ہیضہ کی کلی کی بد دعا دے دی، کسی کو اللہ مارا بتاب دیا اور کوئی سامنے نہ آیا بکری ہی کو کو سننے کا نشانہ بنادیا۔ مرغی کا ناس کھو دیا، کپڑے کو آگ لگنے کی بد دعا دیدی اڑ کے کو کہہ دیا کہ تو مر جاتا، بیٹی کو کہہ دیا کہ تیرا برا ہو وغیرہ وغیرہ، عورتوں کی بے لگام زبان چلتی رہتی ہے اور کوئنہ پہنچ اور بد دعا کا ڈھیر لگادیتی ہیں اور یہیں سمجھتیں کہ ان میں سے اگر کوئی بد دعا اللہ جل شانہ کے یہاں مقبول ہوئی اور کوئی بچہ مر گیا، مال کو آگ لگ گئی یا اور کسی طرح کا نقصان ہو گیا تو کیا ہوگا؟ بسا اوقات ایسا ہوتا ہے کہ مقبولیت کی گھٹری میں بد دعا کے الفاظ منہ سے نکل جاتے ہیں اور یہ دعا قبول ہو جاتی ہے اور

جب کسی طرح کا کوئی نقصان پہنچ جاتا ہے تو رو نے اور ٹسوے بہانے بیٹھ جاتی ہیں۔ اور یہ یہیں سمجھتیں کہ یہ اپنی ہی بد دعا کا نتیجہ ہے اب رو نے سے کیا ہوتا ہے۔ اللہ سے جو مانگا مل گیا، پہلے زبان پر قابو کیوں نہ رکھا، بہت سے مرد بھی ایسی جاہلانہ حرکت کرتے ہیں کہ اپنے لئے یا اولاد کے لئے یا کاروبار کے لئے بد دعا کے الفاظ زبان سے نکال بیٹھے ہیں، مرد ہوں یا عورت سب کو اس حدیث میں تنبیہ فرمائی کہ اپنے لئے اور اپنی جان مال کیلئے بد دعا نہ کریں۔ جب اللہ جل شانہ سے مانگنا ہی ہے تو مصیبت اور نقصان اور موت کی دعا کیوں مانگیں نفع اور خیر کی دعا کیوں نہ مانگیں اور موت کے بجائے درازی عمر کا سوال کریں۔

موت کی دعا کرنے کی ممانعت

بعض لوگ تکلیف اور مصیبت کے موقع پر موت کی دعا کرتے ہیں۔ حضور اقدس

صلی اللہ علیہ وسلم نے اس سے بھی منع فرمایا ہے کہ چنانچہ ارشاد ہے۔

لا يَتَمْنَى إِنَّمَا الْمَوْتَ مِنْ ضُرٍّ أَصَابَهُ فَإِنْ كَانَ لَا بُدًّا فَاعْلَمُ فَلِي قُلْ اللَّهُمَّ أَحِينِي

ما كَانَتِ الْحَيَاةُ خَيْرًا إِلَيْ وَتَوْفِيَ إِذَا كَانَتِ الوفَاءُ خَيْرًا۔ (مشکوٰۃ ۱۳۹۶)

ترجمہ تم میں سے کوئی شخص ہرگز کسی تکلیف کی وجہ سے موت کی تمناہ کرے بس اگر بہت مجبور ہو جائے اور دعا کرنا چاہے تو یوں دعا کرے کہ اے اللہ جب تک میرے لئے زندگی بہتر ہے مجھے زندہ رکھ اور جب میرے لئے موت بہتر ہو تو مجھے موت دے دینا۔

بہت سی عورتیں اپنی جہالت سے موت کی بد دعا کرنے لگتی ہیں اور اللہ پاک کی شان میں بے ادبی بھی کر دیتی ہیں۔ مثلا یہاں تک کہہ گزرتی ہیں کہ تو مجھے کیوں نہیں اٹھالیتا تیرے یہاں میرے لئے دوزخ میں بھی جگہ نہیں ہے۔ یہ سب جہالت کی باتیں ہیں۔ چونکہ بد دعا اور کوستا پیٹنا بھی آفات لسان میں داخل ہے اس لئے یہ حدیث ہم نے اس رسالہ میں نقل کی ہے۔

اللہ جل شانہ نفع بھی دے سکتا ہے اور نقصان بھی پہنچا سکتا ہے۔ موت بھی دے سکتا ہے اور زندگی بھی۔ جب قادر مطلق سے مانگنا ہے، تو بدحالی اور ضرر اور شر کی دعا کیوں مانگیں، اس سے ہمیشہ خیری کی دعا مانگنا لازم ہے۔ حضور اقدس صلی اللہ علیہ وسلم ایک صحابی کی بیمار پر سی کیلے تشریف لے گئے۔ جو بہت کمزور ہو چکے تھے اور کمزوری کے باعث چوزے کی

طرح نظر آرہے تھے، ان کا حال دیکھ کر حضور اقدس صلی اللہ علیہ وسلم نے دریافت فرمایا کہ تم اللہ تعالیٰ سے کسی چیز کی دعا کرتے رہے ہو یا کسی بات کا سوال کرتے رہے ہو؟ انہوں نے عرض کیا کہ ہاں میں یہ دعا کرتا تھا کہ اے اللہ مجھے آپ آخرت میں جو سزا دینے والے ہیں وہ سزا، ابھی مجھے دنیا میں دید بچئے۔ آپ نے فرمایا سبحان اللہ تھمہیں اس (عذاب کے سہنے کی طاقت نہیں ہے تم نے یہ دعا کیوں نہ کی کہ: اللهم اتنا فی الدنیا حسنة و فی الآخرة حسنة و قناع عذاب النار۔

ترجمہ: اے اللہ ہمیں دنیا میں بھلائی دے اور آخرت میں بھی بھلائی دے (یعنی دونوں جہاں میں اچھی حالت میں رکھ) اور عذاب دوزخ سے بچا۔

اس حدیث کے راوی حضرت انس فرماتے ہیں کہ ان صاحب نے یہی دعا کی تو اللہ جل شانہ نے ان کو شفاء دیدی۔ (مسلم شریف)

اس حدیث سے معلوم ہوا کہ دعا سوچ سمجھ کر مانگی چاہیے اور دکھ تکلیف کی بھی دعا نہ مانگے اور اللہ سے ہمیشہ خیر کا سوال کرے۔

جن صحابی کا ابھی اوپر واقعہ بیان ہوا ان کو حضور اکرم صلی اللہ علیہ وسلم نے یہ دعا تعلیم فرمائی، اللهم ربنا اتنا فی الدنیا حسنة و فی الآخرة حسنة و قناع عذاب النار۔ سید عا بہت جامع ہے اس میں دنیا اور آخرت کی ہر بھلائی کا سوال آ جاتا ہے۔ حضرت انس کا بیان ہے کہ حضور اقدس صلی اللہ علیہ وسلم اکثر یہ دعا کیا کرتے تھے۔ (بخاری و مسلم)

قرآن مجید میں بھی اس دعا کی ترغیب آئی ہے ہم کو بھی اکثر یہ دعا مانگی چاہیے۔ حضور اقدس صلی اللہ علیہ وسلم کو جامع دعائیں پسند تھیں۔ جامع سے مراد وہ دعا ہے جس میں دنیا و

آخرت کی سب حاجتوں یا بہت سی حاجتوں کا سوال ہو جائے اس میں الفاظ حکم ہوتے ہیں اور معانی کا پھیلا و زیادہ ہوتا ہے۔ ان ہی جامع دعاوں میں عافیت کی دعا بھی ہے۔ حضرت ابو بکر صدیقؓ سے روایت ہے کہ حضور اقدس صلی اللہ علیہ وسلم منبر پر (ایک مرتبہ) تشریف لے گئے پھر (اس وقت کے بعض ظاہری و باطنی حالات و کیفیات کی وجہ سے رونے لگے اس کے بعد فرمایا اے لوگو! اللہ جل شانہ سے معافی کا اور عافیت کا سوال کرو کیونکہ کسی شخص کو دولت ایمان کے بعد عافیت سے بڑھ کر کوئی چیز نہیں ملی۔ (ترمذی)

عافیت کا سوال کرنے کا حکم

عافیت بہت جامع لفظ ہے۔ صحیح تدرستی، سلامتی، آرام، چین، سکون، اطمینان ان سب کو شامل ہے۔ عافیت کی دعا بہت زیادہ کرنی چاہیے۔ دنیا و آخرت میں عافیت نصیب ہونے کی دعا کیا کر میں اگر یہ لفظ یاد کر لیں تو بہتر ہے۔ اللهم إني أسلك العافية والمعافاة في الدنيا والأخرة: اے اللہ! میں آپ سے عافیت اور معافی کا سوال کرتا ہوں دنیا اور آخرت میں۔

ایک حدیث میں ارشاد ہے:

لَا يسأ الله عبد شيئاً أحب إليه من أن يسأل العافية۔ (متدرک حاکم)

یعنی اللہ جل شانہ سے کسی بندے نے کوئی سوال ایسا نہیں کیا جو اللہ کے نزدیک عافیت کے سوال سے زیادہ محبوب ہو۔ دعاوں کے فضائل اور آداب وغیرہ کے لئے ہماری کتاب دعاء کا صحیح طریقہ کا ملاحظہ فرمائیں۔

مسئلہ غلط بتانے اور مشورہ غلط دینے کا و بال

و عن أبي هريرة رضي الله تعالى عنه قال قال رسول الله صلى الله عليه وسلم من أفتى بغير علم كان أئمه على من افتاه ومن أشار على أخيه بأمر يعلم أن الرشد في غيره فقد خانه۔ (رواہ ابو داؤد)

ترجمہ: حضرت ابو ہریرہ رضی اللہ عنہ سے روایت ہے کہ رسول اکرم صلی اللہ علیہ وسلم نے ارشاد فرمایا کہ جس کو بغیر علم کے فتوی دیا گیا۔ اور اس نے اس پر عمل کر کے غلط کام کر لیا تو اس کا گناہ اس پر ہوگا جس نے اس کو فتوی دیا اور جس نے کسی کام کے سلسلہ میں بھائی کو ایسا مشورہ دے دیا جس کے متعلق وہ جانتا ہے کہ بہتری اس کے علاوہ دوسرے مشورہ میں ہے تو اس نے اپنے بھائی کی خیانت کی۔ (مشکوٰۃ الصالح ۵۱۳ رواہ ابو داؤد)

شرط: اس حدیث پاک میں بغیر علم کے مسئلہ بتانے کی وعید سے آگاہ فرمایا ہے۔ اول تو مسئلہ معلوم کرنے والے پر لازم ہے کہ ہر ڈاڑھی والے کو دیکھ کر عالم و مفتی سمجھتے ہوئے مسئلہ معلوم کرنے نہ لگ جائے۔ بلکہ جس کے بارے میں اہل علم اور اہل تقوی گواہی دیتے ہوں کہ عالم اور مفتی ہے ایسے شخص سے مسئلہ معلوم کرے جس کو علم نہیں ہے جس سے پوچھا جائے اس پر لازم ہے کہ اگر مسئلہ نہ جانتا ہو تو صاف کہہ دے کہ مجھے معلوم نہیں۔ انکل اور گمان سے ہرگز نہ بتا دے اگر غلط مسئلہ بتا دیا اور سائل نے اس پر عمل کر لیا تو اس کا گناہ اس جاہل مفتی پر ہوگا اور جب تک وہ اس پر عمل کرتا رہے گا اور دوسروں کو بتاتا رہے گا۔ اس کا و بال غلط فتوی دینے والے پر پڑتا رہے گا۔

فتومی دینے میں احتیاط کی ضرورت

اس زمانے میں لوگ مسئلہ بتانے کی ذرا ذمہ داری محسوس نہیں کرتے جہاں ایک دو کتاب پڑھ لی مسائل کے دریا بہانے لگے اگر کسی بڑے عالم محقق و مفتی کے پاس کوئی سائل مسئلہ معلوم کرنے پہنچ جائے تو عالم و مفتی غور و فکر میں لگ جاتا ہے۔ اور مجلس میں بیٹھے ہوئے نیم ملا بتا کر ختم بھی کر دیتے ہیں اور اب تو یہ مصیبت سوار ہو گئی کہ علام کو چھوڑ کر مغرب زدہ عربی داں فتوی دینے کو اپنا کام سمجھنے لگے ہیں۔ اور چونکہ قرآن و حدیث سے نا بلد ہیں۔ اسلئے جو نفس کہتا ہے اور یورپ کے مزاج سے جو چیز چپکتی ہے اس کو شریعت اسلامیہ بتانے کی ناپاک کوشش کرتے ہیں۔

حضرت ابن مسعود رضی اللہ عنہ کا ارشاد

حضرت عبد اللہ بن مسعود رضی اللہ عنہ نے فرمایا کہ اے لوگو! جس کو علم کی بات معلوم ہوا سے چاہیے کہ بتا دے اور جسے معلوم نہ ہوا سے چاہیے کہ کہہ دے۔ اللہ اعلم (یعنی اللہ خوب جانے والا ہے مجھے معلوم نہیں کیونکہ جس بات کا علم نہ ہوا س کے متعلق یہ کہہ دینا کہ میں نہیں جانتا یہ بھی علم کی بات ہے۔ حضور اکرم صلی اللہ علیہ وسلم نے حضرت جبریل سے معلوم فرمائے کہ سوال کا جواب دیا:

حضرت عبد اللہ بن مسعود رضی اللہ عنہ نے فرمایا کہ عالم کی ڈھال لا ادری ہے۔ حضرت ابراہیم بن ادھمؓ نے فرمایا کہ شیطان کے لئے اس عالم سے بھاری کوئی چیز نہیں ہے جو علم کے ساتھ بولتا ہے اور علم کی روشنی میں خاموش ہو جاتا ہے ایسے عالم کے متعلق شیطان کہتا ہے کہ اس کی خاموشی میرے اوپر اس کے بولنے سے زیادہ بھاری ہے۔

حضرت ابراہیم تیمی سے جب کوئی مسئلہ دریافت کیا جاتا تھا تو رونے لگتے تھے اور حضور اقدس صلی اللہ علیہ وسلم باوجود یہ کہ علم الخلاق تھے جب کوئی بات معلوم نہ ہوتی تھی تو جواب دینے میں توقف فرماتے اور وحی آنے کے بعد جواب دیتے تھے۔ ایک بار ایک یہودی نے دریافت کیا کہ زمین میں سب جگہوں سے بہتر کون سی جگہیں ہیں؟ آنحضرت محمد صلی اللہ علیہ وسلم نے فرمایا کہ جریل کے آنے تک ٹھہر، (ان سے پوچھ کر بتایا جائے گا) وہ یہودی خاموش رہا اور (تھوڑی دیر میں حضرت جریل حاضر خدمت ہوئے۔ آنحضرت صلی اللہ علیہ وسلم نے اس سے وہ بات دریافت کی جو یہودی نے پوچھی تھی۔ سوال سن کر انہوں نے عرض کیا کہ میں اور آپ اس بارے میں برابر کے لاعلم ہیں، میں رب تبارک تعالیٰ سے دریافت کرتا ہوں اس کے بعد حضرت جریل علیہ السلام جب باری تعالیٰ سے دریافت کر کے حاضر ہوئے تو بتایا۔ شرالبقاع أسواقها و خير البقاع مساجد ها سب سے بری جگہیں بازار ہیں اور سب سے بہتر جگہیں مساجد ہیں۔ (احیاء العلوم)

فتاویٰ دینے میں احتیاط صحابہ کرام رضی اللہ عنہم سے سکھئے

حضرت صحابہ رضوان اللہ تعالیٰ علیہم اجمعین فتویٰ دینے میں بہت احتیاط بر تھے۔ عبد الرحمن بن ابی لیلی تابعی کا بیان ہے کہ میں نے مسجد (یعنی مسجد نبوی میں ایک سو بیس (۱۲۰) صحابہ کو اس حال میں پایا کہ جب ان میں سے کسی ایک سے حدیث یا کوئی مسئلہ دریافت کیا جاتا تو ہر ایک کی یہ خواہش ہوتی تھی کہ میرے علاوہ دوسرے بھائی سے دریافت کر لیتا تو اچھا تھا۔ ایک روایت میں ہے کہ جب ان میں سے کسی سے دریافت کیا

جاتا تو وہ سائل کو دوسرے کے پاس اور تیسرا چوتھے کے پاس حتیٰ کہ وہ سائل گھوم پھر کر اسی کے پاس پہنچ جاتا تھا جس سے سب سے پہلے دریافت کیا تھا۔ حضرت انس سے جب سوال کیا جاتا تو فرماتے تھے۔ سلوامولانا الحسن ہمارے سردار حسن بھری سے معلوم کرلو۔ اور جب حضرت ابن عباس سے مسئلہ دریافت کیا جاتا تو فرماتے کہ حارثہ بن زید سے معلوم کرلو۔ اور جب حضرت ابن عمر سے سوال ہوتا تو فرماتے تھے کہ سعید بن المسیب سے معلوم کرلو۔

ابن حصین رضی اللہ عنہ نے اپنے زمانے کے عالموں کے متعلق فرمایا کہ یہ لوگ (بعض ایسے مسائل میں تنہا) فتویٰ دیدیتے ہیں کہ اگر وہ مسئلہ حضرت عمر فاروق سے دریافت کیا جاتا تو وہ اس کے لئے اہل بدر کو جمع کر کے دریافت فرماتے۔ حضرت امام ابوحنیفہ بعض مسائل کے بارے میں عمر بھر فیصلہ نہ کر سکے۔ (منها مسئلۃ الدهر) احیاء العلوم میں ہے کہ حضرت امام مالک سے ایک بار ۴۸ مسائل دریافت کئے گئے تو صرف چھ سوال کا جواب دیدیا اور باقی ۳۲ کے متعلق فرمادیا کہ مجھے معلوم نہیں۔ اگر مسئلہ معلوم ہوتا بھی جہاں تک ہو سکے کتاب دیکھ کر زبانی یا تحریری جواب دینا چاہیے۔ بڑے عالم کی نشانی ہے کہ جواب دینے میں جلدی نہ کرے اور خوب فکر اور مطالعہ کے بعد جواب دے اگر معلوم نہ ہو تو دوسرے عالم کے پاس بھیج دے جیسا کہ حضرات صحابہ کا معمول تھا۔ عالم و مفتی کی یہ بھی ذمہ داری ہے کہ اگر مسئلہ بتانے میں بھول چوک ہو گئی اور غلط بتا دیا تو علم ہوتے ہی فوراً رجوع کر لیوے یعنی غلطی کا اقرار کر لیوے اور جس کو بتایا تھا اس کو کسی سے باخبر کر دے۔

کسی کو مشورہ غلط دینا خیانت ہے

حدیث کے دوسرے حصہ میں فرمایا کہ جس نے اپنے بھائی کو کوئی مشورہ دیا اور اپنے دل میں سے اس سے بہتر مشورہ جانتا ہے تو اس نے اپنے بھائی کی خیانت کی۔ مطلب یہ ہے کہ امانت و خیانت صرف روپیہ پسیہ ہی میں نہیں ہوتی بلکہ مصلحت کے خلاف مشورہ دینا بھی خیانت ہے۔ جب کسی نے تم سے مشورہ طلب کیا تو تم کو اپنا ہمدرد سمجھا اب تم کو لازم ہے کہ اگر مشورہ دو تو وہی مشورہ دو جو اس کے حق میں بہتر ہو۔ بہتری کے خلاف مشورہ دینا خیانت ہوگا۔

خاموشی کی ضرورت اور فضیلت

وعن أبي هريرة رضي الله عنه قال قال رسول الله صلى الله عليه وسلم من كان يوم من بالله واليوم الآخر فليكرم ضيفه ومن كان يؤمّن بالله واليوم الآخر فلا يؤذ جاره
ومن كان يؤمّن بالله واليوم قليل خيراً أو ليصمت۔ (رواہ ابن حاری)

ترجمہ: حضرت ابو ہریرہ رضی اللہ عنہ سے روایت ہے کہ حضور اقدس صلی اللہ علیہ وسلم نے ارشاد فرمایا کہ جو شخص اللہ پر اور آخرت کے دن پر ایمان رکھتا ہوا سکو چاہیے کہ اپنے مهمان کا احترام کرے اور جو شخص اللہ پر اور آخرت کے دن پر ایمان رکھتا ہوا سے چاہیے کہ اپنے پڑوسی کو تکلیف نہ دے اور جو شخص اللہ پر اور آخرت کے دن پر ایمان رکھتا ہوا سے چاہیے کہ خیر کی بات کرے یا خاموش رہے۔ (بخاری ۲۸۷۹)

شرح: اس حدیث میں حضور اقدس صلی اللہ علیہ وسلم نے تین چیزوں کا حکم دیا۔ اول یہ کہ مهمان کا احترام کیا جائے۔ دوم یہ کہ پڑوسی کو تکلیف نہ دیں سوم یہ کہ خیر کی بات کریں یا خاموش رہیں۔

خاموشی بے خطر

حضور اقدس صلی اللہ علیہ وسلم سے جو عنوان اختیار فرمایا وہ مومنانہ زندگی کی طرف توجہ دلانے کے لئے ہے۔ آپ چاہتے تو یوں فرماتے کہ ایسے ایسے کام کرو۔ لیکن اس کو یوں فرمایا کہ جو شخص اللہ پر اور آخرت کے دن پر یقین رکھتا ہوا سے چاہیے کہ ایسا ایسا کرے یعنی یہ کام ایمان والوں کے کرنے کے ہیں۔ اور یہ مومن کے خاص اوصاف ہیں۔ جس کے دل میں ایمان و یقین کی ماہیہ ہو گی وہ پڑوی کے حقوق کی ضرور نگہداشت کریگا۔ اس کو تکلیف نہیں دے گا۔ مہمان کا اعزاز و اکرام کرے گا۔ اور زبان کا بے جا استعمال نہ کرے گا یا تو خیر کے کلمات زبان سے نکالے گا یا خاموش رہے گا۔ خیر کے الفاظ میں اللہ کا ذکر، تلاوت، استغفار، درود شریف، امر بالمعروف نبی عن المنکر دینی تعلیم و تدریس سب کچھ داخل ہے۔

اس حدیث پاک سے معلوم ہوا کہ کوشش یہی کرنی چاہیے کہ زبان خیر کے کلمات میں استعمال ہوتی رہے لیکن اگر کوئی شخص اتنی ہمت نہیں کرتا کہ خیر ہی کے کلمات میں زبان کو لگائے رکھے۔ تو پھر اس پر لازم ہے کہ خاموشی اختیار کرے۔

بولنے میں بہت خطرات ہیں اور خاموشی بے خطر چیز ہے حضرت عبد اللہ بن عمر نے بیان فرمایا کہ حضور اقدس صلی اللہ علیہ وسلم نے فرمایا: من صمت نجا، (یعنی جس نے خاموشی اختیار کی اس نے بہت سی آفات و مہلکات سے نجات پائی۔) (مشکوہ المصالح)

حضرت ابوذر رضی اللہ عنہ کو نصیحت

ایک مرتبہ حضور اقدس صلی اللہ علیہ وسلم نے حضرت ابوذر کو بہت سی نصیحتیں فرمائیں۔ ان میں

ایک یہ بھی تھی کی علیک بطول الصمت فائنه مطردة للشیطان وعون لک علی امر دینک یعنی تم لمی خاموشی اختیار کرو کیونکہ اس کے ذریعہ شیطان ذلیل ہو کر دور ہو گا۔ اور اس سے تمہارے دینی کاموں میں مدد ملے گی۔ (مشکوہ)

کیونکہ شیطان زبان ہی کے ذریعہ انسان پر زیادہ قابو پاتا ہے۔ اگر کسی نے زبان بند رکھی تو شیطان کے حرba اور حملہ سے بہت زیادہ محفوظ رہے گا اور دینی امور انجام دینے میں اس کی اللہ پاک کی طرف سے مدد ہوتی رہے گی۔

طویل خاموشی کا حکم

حضرت انس رضی اللہ عنہ سے روایت ہے کہ حضور اقدس صلی اللہ علیہ وسلم نے حضرت ابوذر کو خطاب کر کے فرمایا کیا میں تم کو کوئی ایسی بتاؤں نہ بتاؤں جن پر عمل کرنا بہت ہلکی اور آسان چیز ہے اور اعمال کی ترازو میں خوب بھاری ہو گی۔ حضرت ابوذر نے عرض کیا کہ ضرور ارشاد فرمائے آپ صلی اللہ علیہ وسلم نے فرمایا ان میں سے ایک تو طویل خاموشی ہے (یعنی خوب زیادہ چپکا رہنا اور دوسرا چیز اچھے اخلاق ہیں۔ پھر فرمایا قسم اس ذات کی جس کے قبضہ میں میری جان ہے۔ ساری مخلوق نے ان دو کاموں جیسا فائدہ مند عمل نہیں کیا۔) (مشکوہ)

کم بولنا نعمت ہے

ان سب روایتوں سے خاموش رہنے کی فضیلت معلوم ہوئی۔

درحقیقت یہ بہت بڑا عمل ہے بولنے کی عادت نہ ہو گی تو ہر طرح کی بد کلامی سے غیبت اور تہمت سے، لا یعنی باتوں سے فضول کلام سے محفوظ رہے گا۔ اگر زبان کو نیک

کاموں میں استعمال نہ کر سکتا ہو تو پھر خاموشی ہی کو مضبوطی سے پکڑے رہنا چاہیے بعض بزرگوں نے فرمایا کہ مجھے بولنے پر توبار ہاندامت ہوتی ہے لیکن خاموشی پر بھی شرمندگی نہیں ہوتی۔

آپ جو کچھ بولتے ہیں ہوا میں نہیں اڑ جاتا وہ لکھا جاتا ہے

قرآن مجید میں فرمایا: ما يلفظ من قول إلا للديه رقيب عتيد۔ (وہ انسان کوئی لفظ زبان سے نہیں نکالتا مگر اس کے پاس ایک نگرانی کرنے والا تیار ہے۔ جو کچھ بولا جاتا ہے اس کا حساب کتاب ہے، نفع نقصان ہے۔ دنیا و آخرت میں جزا یا سزا ہے، لہذا خوب دیکھ بھال کر ضروت کے لئے تھوڑی بہت بات کریں ورنہ خاموش رہیں۔ اور جو بات کریں وہ بھی جائز ہو۔ اور اگر زبان کو نیکی میں لگائیں تو اس کا تو کہنا ہی کیا ہے، بولنے کے گناہ بہت زیادہ ہیں اور خاموشی بہت کم کسی موقع میں گناہ بن جاتی ہے۔ مثلا جہاں امر بالمعروف اور نہی عن المنکر واجب ہو۔ وہاں خاموشی اختیار کر لی جائے تو گناہ ہو گا لیکن عام حالات میں خاموشی ہی بہتر اور افضل ہوتی ہے۔ بہت سے لوگ زیادہ بولنے کو کمال سمجھتے ہیں زیادہ بولنا کمال نہیں ہے۔ خاموشی بولنے سے زیادہ کمال کی نعمت ہے۔ حضرت ابو ہریرہ سے روایت ہے کہ حضور اقدس صلی اللہ علیہ وسلم نے ارشاد فرمایا کہ جب تم کسی بندے کو دیکھو جسے دنیا سے بے رغبت ہونے کی اور کم بولنے کی نعمت دے دی گئی تو اس سے قریب ہو جاؤ (یعنی اس کی محبت اختیار کرو کیونکہ اس پر حکمت کا ارتقاء ہوتا ہے) (یعنی اس کے دل میں اللہ پاک حکمت کی باتیں ڈالتے ہیں۔ (مشکوہ المصالح ۲۲۶)

ایک حدیث میں ارشاد ہے کہ جس نے اپنی زبان کو محفوظ رکھا اللہ تعالیٰ اس کی ان

چیزوں کی پرده پوشی فرمائیں گے جن کا ظاہر ہونا ناگوار ہوتا ہے اور جس شخص نے اپنے غصہ کو روک لیا اللہ تعالیٰ اس سے اپنے عذاب کو روک لے گا اور جو شخص اللہ کی بارگاہ میں معذرت پیش کرے (یعنی تو بہ کرے اللہ تعالیٰ اس کی معذرت قبول فرمائے گا)۔ (مخلوۃ المصانع ۲۳۲)

زبان ایک درندہ ہے جو آپ کو کھا بھی سکتی ہے

حضرت طاؤس نے فرمایا کہ میری زبان درندہ ہے اگر اسے چھوڑ دوں گا تو مجھے کھا جائے گی، حضرت حسن نے فرمایا کہ وہ شخص اپنے دین میں عقائد نہیں ہے جو اپنی زبان محفوظ نہیں رکھتا۔ ایک بزرگ نے فرمایا کہ اگر تم کو اپنی باتوں کی کتابت کے لئے کاغذ خریدنے پڑتے تو اس کی قیمت کے بوجھ کی وجہ سے زیادہ بولنے سے رک جاتے۔ حضرت ربع بن خیثم نے بیس سال تک دنیا کی بات نہیں کی اور جب کوئی بات کرتے تو ایک دوات اور کاغذ اور قلم پاس رکھ لیتے تھے جو بھی بات کرتے اس کو لکھ لیتے پھر شام کو اپنے نفس سے محاسبہ کرتے تھے کہ فلاں فلاں بات کس ضرورت سے کہی اور بقدر ضرورت کہی یا ضرورت سے زیادہ ان اکابر کے یہ واقعات احیاء العلوم وغیرہ میں لکھے ہیں۔

زیادہ بولنا سخت دلی کا باعث ہے

وَعَنْ أَبْنَى عُمَرَ رَضِيَ اللَّهُ تَعَالَى عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَكْثُرُوا الْكَلَامَ بِغَيْرِ ذِكْرِ اللَّهِ إِنَّ كَثْرَةَ الْكَلَامِ بِغَيْرِ ذِكْرِ اللَّهِ قُشْرَةٌ لِلْقُلُوبِ وَابْعَدُ النَّاسَ مِنَ اللَّهِ الْقُلُوبُ
من الله القلب القاسي۔ (رواہ الترمذی)

ترجمہ: حضرت عبد اللہ ابن عمر سے روایت ہے حضور اقدس صلی اللہ علیہ وسلم نے ارشاد فرمایا کہ اللہ

تعالیٰ کے ذکر کے علاوہ زیادہ باتیں نہ کیا کرو۔ کیونکہ اللہ کے ذکر کے علاوہ زیادہ بات کرنا دل کی سختی کا باعث ہے اور بلاشبہ اللہ سے سب سے زیادہ دور وہی قلب ہے جو سخت ہے۔

(مشکوٰۃ المصانع ۱۹۸۱ء)

تشریح: اس حدیث سے معلوم ہوا کہ اللہ کا ذکر جس قدر چاہے کرے خیر ہی خیر ہے۔ دنیا میں بھی اس کی وجہ سے سکون و اطمینان ہوتا ہے آخرت میں بھی بڑے بڑے اجور و ثمرات ملتے ہیں۔ اور بلند درجات نصیب ہوتے ہیں۔ ذکر اللہ میں وہ باتیں بھی داخل ہیں جو دینی ضرورت سے کی جائیں۔ مثلاً دینیات کا پڑھنا پڑھانا مسائل سیکھنا سکھانا، خیر کی راہ بتنا، برائی سے روکنا وغیرہ۔ ذکر کے علاوہ بات نہ کی جائے۔ انسان کو دنیاوی ضرورت کے لئے بھی زبان کھولنی پڑتی ہے لیکن بقدر ضرورت تھوڑی بہت بات کر کے کام چلانا چاہیے۔ حضور اقدس صلی اللہ علیہ وسلم نے فرمایا کہ ذکر اللہ کے علاوہ زیادہ مت بولو۔ کیونکہ زیادہ بولنے سے دل میں سختی آ جاتی ہے۔ اور یہ دل کی سختی اللہ کے ذکر سے اور دوسرے دینی مشاغل سے روک دیتی ہے۔ جس کی وجہ سے انسان اللہ تعالیٰ سے دور ہوتا چلا جاتا ہے۔ اور اس سخت دلی کا مظاہرہ دونوں طرح ہوتا ہے۔ یعنی حقوق اللہ کی ادائیگی بھی نہیں ہوتی اور مخلوق کے ساتھ بھی رحم اور کرم اور شفقت کا برداشت نہیں رہتا۔ مزاج میں سختی آ جاتی ہے ضعیفوں پر رحم نہیں ہوتا اور باتوں میں بھی اور ٹیڑھاپن آ جاتا ہے جس کے مظاہرے برابر ہوتے رہتے ہیں۔ جو لوگ خواہ مخواہ جھک جھک کرتے رہتے ہیں اور ذکر اللہ کے علاوہ کثرت کلامی میں مشغول ہوتے ہیں۔ ان کے ظاہری باطنی حالات اور معاملات کا جائزہ لیا جائے تو دل کی قساوت اور سختی واضح طور پر عیاں ہو جائے گی۔

و عن أم حبيبة رضي الله تعالى عنها قالت قال رسول الله صلى الله عليه وسلم
 كل كلام ابن آدم عليه لا له إلا أمر بمعروف أو نهى عن منكر أو ذكر الله۔ (رواه ترمذ)
 ترجمہ: حضرت ام حبیبہ سے روایت ہے کہ حضور اقدس صلی اللہ علیہ وسلم نے ارشاد فرمایا کہ
 انسان کی ہربات (جو اس کے منہ سے نکلے اس کے لئے و بال ہے اور نقصان کی چیز ہے
 اس کے نفع کی چیز نہیں ہے۔ سوائے اس کے کہ امر بالمعروف کرے یا نہی عن المنکر
 کرے یا اللہ کا ذکر کرے۔ (مکلوۃ المصانع ۱۹۸) (از ترمذ)



سحر، ساحرین، جنات اور شیاطین سے نجات کا مجرب نسخہ

سلسلہ کے تمام حضرات اس مضمون کو بار بار پڑھ کر حرزِ جان بنالیں اور پورا پورا استفادہ کریں۔

﴿حضرت حکیم الامت مجدد الملت حضرت مولانا اشرف علی تھانویؒ کے نہایت قیمتی ملفوظات﴾

﴿جنات کیسے بھاگتے ہیں؟﴾

فرمایا: سالک طریقت کی پیشانی کے نور سے مومن جنات گرویدہ و دیگر جنات و شیاطین بھاگ جاتے ہیں، یہ نور ازیزی ہوتا ہے، ہر پریشانی میں موجود ہوتا ہے، لیکن مستور ہوتا ہے، نفس کی کدورت کی جھلی اس نور کو محبوب کرنے ہوتی ہے۔

نفس جب کدورت سے پاک ہوتا ہے تو یہ نور منور ہو جاتا ہے، جگہ گاٹھتا ہے، ورنہ کسی اور طرح یہ حباب نہیں اٹھ سکتا، بھاویں سوسو حلیے کرو، قرآن کریم کی تلاوت کے نور کا جلال جنات و شیاطین کو جلا دیتا ہے، کوئی بھی تاب نہیں لاسکتا۔

﴿قرآن شریف شیطان کو کیسے جلاتا ہے﴾

فرمایا: سالک جب قرآن شریف کی تلاوت میں محبو ہوتا ہے قرآن مجید کے نور کے جلال سے ہمزات شیاطین لاغرخیف اور بے بس ہو کر توبہ تو بہ کرنے لگتے ہیں، قرآن کریم کی تلاوت کے نور کا جلال شیطان کو جلا دیتا ہے، تلاوت قرآن، نماز، ذکر ان تینوں میں ہر مرض سے کلی شفاء ہے، ان تینوں کی کثرت مساوی ہو یہی سلف صالحین کا نسخہ کیمیا ہے۔

شیطان سے بچنے کا ہتھیار

فرمایا: دیکھئے بیت اللہ، اللہ تعالیٰ کا گھر ہے اب رہنے چاہتا تھا کہ اس گھر کے اوپر قبضہ جائے، اللہ تعالیٰ نے ابا یلیوں کو مسلط کر دیا، انہوں نے کنکریاں مار مار کر اس کے پورے لشکر کو کھانے ہوئے بھس کی طرح بنادیا، بالکل اسی طرح انسان کا دل اللہ تعالیٰ کا گھر ہے، اگر شیطان اس کی طرف قدم بڑھانا چاہے تو آپ لا الہ الا اللہ کی ضربوں سے اور اللہ اللہ کے الفاظ سے اس کے اوپر پتھروں کی بوچھاڑ کیجئے، پھر دیکھئے کہ اللہ آپ کو شیطان سے محفوظ فرمائیں گے اور قرآن پاک میں اللہ تبارک و تعالیٰ نے ارشاد فرمایا:

إِنَّ الَّذِينَ اتَّقُوا إِذَا مَسَّهُمْ طَائِفٌ مِّنَ الشَّيْطَانِ تَذَكَّرُوا فَإِذَا هُمْ مُبْصِرُونَ۔

(سورہ الاعراف، آیت: 201)

ترجمہ: بلاشبہ جنہوں نے تقوی اختیار کیا جب شیطان کی طرف سے کوئی خیال بھی ان کو چھوتا ہے تو وہ اللہ کا ذکر کر لیتے ہیں تو ان کی آنکھیں کھل جاتی ہیں۔



(حضرت مولانا) محمد علاء الدین صاحب قاسمی مدظلہ العالی

خلیفہ و مجاز بیعت

حبیب الامت حضرت مولانا ذاکر حکیم ادريس جبار رحیمی رحمۃ اللہ علیہ

خلیفہ و مجاز: حضرت حاذق الامت مولانا ذکر الدین صاحب پر نامہ میٹی

خلیفہ و مجاز: شیخ الامت حضرت مولانا مشیح اللہ خاں صاحب جلال آبادی

خلیفہ و مجاز: حکیم الامت حضرت مولانا اشرف علی تھانوی رحمۃ اللہ علیہ

شجرہ : سلسلہ چشتیہ منظومہ: حضرت حاجی امداد اللہ مہاجر گنگی

سلاسل اربعہ کے مشائخ کا مشاہدہ اور تجربہ ہے کہ مشائخ کا شجرہ انفرادی اور اجتماعی

طور پر پڑھنے سے مصائب دور، مسائل حل اور مقاصد پورے ہوتے ہیں، اسلئے باجازت

شیخ اس کا اہتمام کرنا چاہئے۔

حمد ہے سب تیری ذات کبria کیواستے

اور در و دو نعمت ختم الانبیاء کیو ا سطے

اور سب اصحاب وآل مجتبی کے واسطے

رحم کر مجھ پر الہی اولیاء کے واسطے

باخصوص ان اولیائے باصفا کے واسطے

مولوی اشرف علی نہشں الہدی کے واسطے

حاجی امداد اللہ ذوالعطاء کے واسطے

حاجی عبدالرحیم اہل غزا کے واسطے

شیخ عبدالباری شہ بے ریا کے واسطے
 شاہ عبدالهادی پیر ہے کے واسطے
 شاہ عضد الدین عزیز دوسرا کے واسطے
 شہ محمد اور محمدی اتفیا کے واسطے
 شہ محب اللہ شیخ باصفا کے واسطے
 بوسعید اسد اہل ورائے کے واسطے
 نشہ نظام الدین بلخی مقتدا کے واسطے
 شہ جلال الدین جلیل اصفیا کیواسطے
 عبد قدوس شہ صدق وصفا کیواسطے
 اے خدا شیخ محمد راہنما کے واسطے
 شیخ احمد عارف صاحب عطاء کیواسطے
 احمد عبدالحق شہ ملک بقا کیواسطے
 شہ جلال الدین کبیر اولیاء کے واسطے
 شیخ بشیس الدین ترک باضیا کیواسطے
 شیخ علاء الدین صابر بارضا کیواسطے
 شہ فرید الدین شکر گنج بقا کے واسطے
 خواجہ قطب الدین مقتول دلا کیواسطے
 شہ معین الدین حبیب کبریاء کے واسطے
 خواجہ عثمان با شرم وحیا کے واسطے
 خواجہ مودود چشتی پارسا کے واسطے
 شاہ بویوسف شہ شاہ ولگدا کیواسطے
 بمحمد محترم شاہ ولا کے واسطے

احمد ابدال چشتی باسخا کے وا سطے
 شیخ ابو اسحاق شامی خوش ادا کیواستے
 خواجہ مشاد علوی بوالعلا کیواستے
 بوہمیرہ شاہ بصری پیشوا کیواستے
 شیخ حذیفہ مرعشی شاہ صفا کیواستے
 شیخ ابراہیم ادہم بادشاہ کیواستے
 شیخ حسن بصری امام اولیاء کیواستے
 ہا دی عالم علی شیر خدا کیواستے
 سرور عالم محمد مصطفیٰ کے واسطے
 یا الہی اپنی ذات کبریٰ کے واسطے
 یاحق اپنے عاشقان باوفا کیو اسٹے
 یارب اپنے رحم و احسان و عطا کیواستے
 کر رہا تی کا سبب اس بتلا کیو اسٹے
 کون ہے تیرے سوا مجھ بے نوا کیواستے
 ہے عبادت کا سہارا عابدوں کیو اسٹے
 ہے عصائے آہ مجھ بے دست و پا کیواستے
 بخش وہ نعمت جو کام آوے سدا کیواستے
 اپنے لطف و رحمت بے انہا کیواستے



معمولات

صحیح و شام

معمولات اور ان کی تعداد کم ہوں یا زیادہ مشائخ اپنے مریدین و متوسلین کو ان کے حسب احوال ارشاد فرماتے ہیں۔ راقم السطور مندرجہ ذیل طریقے پر سالکین طریقت و عاشقان حق کی رہنمائی کا ادنیٰ فریضہ انجام دیتا ہے۔

﴿ طبقہ اولی ﴾

حضرت مولا نا شاہ وصی اللہ الہ آبادی رحمۃ اللہ علیہ نے فرمایا: حضرت حکیم الامتؐ کے بعض ذاتی معمولات یہ تھے۔ تہجد کے بعد آپ اس طرح معمولات کو شروع فرماتے:

اَللّٰهُمَّ طَهِّرْ قَلْبِي عَنْ غَيْرِكَ وَ نَوْرْ قَلْبِي بِنُورِ مَعْرِفَتِكَ	3 بار
اَسْتَغْفِرُ اللّٰهَ رَبِّيْ مِنْ كُلِّ ذَنْبٍ وَ آتُونَبُ الْيَهِ	100 بار
دروش شریف۔	100 بار
لَا إِلَهَ إِلَّا اللّٰهُ۔	200 بار
إِلَّا اللّٰهُ۔	400 بار
اللّٰهُ أَكْبَرُ۔	600 بار
اللّٰهُ۔	100 بار
تلاوت کلام پاک کم از کم ایک پارہ مع سورہ یسین شریف۔	
مناجات مقبول حضرت حکیم الامتؐ۔	ایک منزل

شام کے معمولات

استغفار۔ 100 بار

لَا إِلَهَ إِلَّا اللَّهُ ۖ 100 بار

دروشیریف۔ 100 بار

سورہ اخلاص، سورہ فلق، سورہ ناس، تین تین مرتبہ۔

طبقہ ثانیہ صبح کے معمولات

اَللَّهُمَّ صَاهِرْ قَلِيلٍ عَنْ غَيْرِكَ وَنَوْرُ قَلِيلٍ يَنْوِرِ مَعِيرَتِكَ ۖ 3 بار

اَسْتَغْفِرُ اللَّهَ رَبِّيْ ۝ مِنْ كُلِّ ذَنْبٍ ۝ وَأَتُوْبُ إِلَيْهِ ۖ 100 بار

دروشیریف۔ 100 بار

لَا إِلَهَ إِلَّا اللَّهُ ۖ 100 بار

اللَّهُ أَكْبَرُ ۖ 100 بار

اللَّهُ أَكْبَرُ ۖ 100 بار

کم از کم سورہ یسین شریف کی تلاوت، زیادہ سے زیادہ تلاوت کی کوئی حد نہیں۔

مناجات مقبول حکیم الامت ہر روز۔ ایک منزل

سورہ اخلاص، سورہ فلق، سورہ ناس، تین تین مرتبہ۔

شام کے معمولات

استغفار۔ 100 بار

لَا إِلَهَ إِلَّا اللَّهُ ۖ 100 بار

دروشیریف۔ 100 بار

سورہ اخلاص، سورہ فلق، سورہ ناس، تین تین مرتبہ۔

طبقہ اولیٰ کیلئے حسب طاقت صبح میں

سورة اخلاص۔ 100، بار

تیراکمہ، سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ۔ 100، بار

طبقہ اخیر کیلئے

صبح کے معمولات

لَا إِلَهَ إِلَّا اللَّهُ۔ 33، بار

أَسْتَغْفِرُ اللَّهَ رَبِّيْ وَمَنْ كُلِّ ذَنْبٍ وَأَتُوْبُ إِلَيْهِ۔ 33، بار

أَللَّهُمَّ صَلِّ عَلَى مُحَمَّدٍ النَّبِيِّ الْأَعْظَمِ وَآلِهِ وَبَارِكْ وَسَلِّمْ۔ 33، بار

قرآن شریف کی تلاوت کم از کم دس آیتیں۔ زیادہ کی کوئی حد نہیں۔

شام کے معمولات

لَا إِلَهَ إِلَّا اللَّهُ۔ 33، بار

استغفار۔ 33، بار

درود شریف۔ 33، بار

سورة اخلاص، سورة فرقان، سورة ناس، تین تین مرتبہ۔

عشاء کی نماز کے بعد وتر سے قبل دو یا چار رکعت تہجد ہر طبقہ کیلئے۔



{ مؤلف کا تعارف }

نام :	محمد علاء الدین قاسمی ابن الحاج حافظ حبیب اللہ صاحب۔
ولادت و پیدائش :	مقام و پوسٹ: جھگڑوا، تحانہ جمال پور، وایا گھشیام پور، ضلع در بھنگہ بہار (انڈیا)
ابتدائی تعلیم :	ناظرہ، وحفظ، وقرأت قرآن شریف: مدرسہ عربیہ حسینیہ چله امر وہہ ضلع مراد آباد یوپی۔
عربی اول :	جامعہ قاسمیہ شاہی مراد آباد (یوپی)
عربی دوم، سوم :	مدرسہ جامعہ اسلامیہ جامع مسجد امر وہہ (یوپی)
اعلیٰ تعلیم :	عربی چہارم تا دوسرہ حدیث دارالعلوم دیوبند (یوپی)
فراغت :	۱۹۹۱ء

بعد فرا غفت مصروفیات

درس و تدریس :	درجہ سوم تا ہفتم: مدرسہ حسینیہ شریور دھن کوکن مہاراشٹر۔ حرمین شریفین کی زیارت اور عملی سرگرمیاں:
موجودہ مصروفیات :	فریضہ امامت اور جدہ اردو نیوز کے لئے کالم نگاری۔

خانقاہ اشرفیہ پالی کی ذمہ داری اور تصنیف و تالیف کے مشاغل۔

مؤلف کی مشہور کتابیں

- ۱۔ رمضان المبارک سے محرم الحرام تک۔
- ۲۔ اپنے عقائد کا جائزہ بنجئے۔
- ۳۔ نکاح اور طلاق۔
- ۴۔ حج گائیڈ۔
- ۵۔ چالیس حدیثیں۔
- ۶۔ جادو ٹو نا، اور کہانت کا حکم۔
- ۷۔ دس عظیم صحابہ کرامؓ کے ایمان افروز واقعات۔
- ۸۔ وعظ و ادب کا خزانہ۔
- ۹۔ عظمت قرآن۔
- ۱۰۔ مسائل حاضرہ۔
- ۱۱۔ قربانی کے ضروری مسائل۔
- ۱۲۔ اصلاح کا تیر بہدف نخوا۔
- ۱۳۔ چراغ اصلاح۔
- ۱۴۔ تکبر ایک وبال ہے۔
- ۱۵۔ تنقید ایک بُری عادت ہے۔
- ۱۶۔ جنت کے حسین مخلات اور لذیذ و فیض نعمتیں۔
- ۱۷۔ تراویح کا پیسہ لینا جائز نہیں۔
- ۱۸۔ رمضان المبارک کو نفع بخش اور مقبول بنانے کے صحیح طریقے۔

- ۱۹۔ قیامت کی آخری علامتیں۔
- ۲۰۔ تصوف کی اہمیت و ضرورت۔
- ۲۱۔ غیبت ایک گندہ عمل ہے۔
- ۲۲۔ اصلاح کے اہم نتائج۔
- ۲۳۔ اخلاص اور اخلاق۔
- ۲۴۔ اصلاحی واقعات جلد، اول۔
- ۲۵۔ اصلاحی واقعات جلد دوم۔
- ۲۶۔ اصلاحی واقعات جلد سوم۔
- ۲۷۔ دعاء کا صحیح طریقہ۔
- ۲۸۔ اصلاح کا مبارک سفر۔
- ۲۹۔ قربانی کی شرعی حیثیت۔
- ۳۰۔ تیخ وقت نماز اور ان کے ضروری مسائل۔
- ۳۱۔ محرم الحرام تاریخ و شریعت کے آئنے میں۔
- ۳۲۔ عہدہ و منصب کا حریص، رسوائی اور بمال کا طالب ہے۔
- ۳۳۔ عہدہ و منصب کا حریص، رسوائی اور بمال کا طالب ہے۔
- ۳۴۔ روح اور نفس کے اوصاف احوال اور انجام۔
- ۳۵۔ اتحاد و اتفاق کے بغیر آپ کی جماعت کا فیل ہونا طے ہے۔
- ۳۶۔ علماء کرام اصلاح کی روحانی چھاؤں میں۔
- ۳۷۔ مزارات اولیاء کرام اور ان کے فیوض و برکات برحق ہیں۔
- ۳۸۔ اصلاحی و اتفاقات جلد چہارم۔
- ۳۹۔ رجب المرجب اور شعبان المعظم پر ایک تحقیقی مطالعہ۔

- ۳۰۔ عورت کا حجاب خدا کا حکم ہے۔
- ۳۱۔ اعتکاف کے فضائل و مسائل۔
- ۳۲۔ رمضان المبارک کیسے گزاریں۔
- ۳۳۔ اسلام میں حقوق و معاملات کی نزاکت و اہمیت۔
- ۳۴۔ عذاب قبر اور اول برزخ و دوسرے برزخ۔
- ۳۵۔ اصلاح کے قسمی موتی۔
- ۳۶۔ اصلاح و تزکیہ کے پراذر ارشادات۔
- ۳۷۔ بچے اور بچیوں کا تعلیمی و تربیتی نصاب۔
- ۳۸۔ گناہوں سے نجات جلد سے جلد پائیجئے۔
- ۳۹۔ زبان کے بڑے بڑے گناہ۔



﴿بیعت سے آدمی پاک صاف ہو جاتا ہے﴾

حضرت خواجہ صاحبؒ فرماتے ہیں میرا بیعت ہونے کو بہت جی چاہتا تھا، مگر ہمت نہیں ہوتی تھی کیونکہ مجھے یہ فکر دامن گیرتھی کہ اگر بیعت ہونے کے بعد بھی گناہ ہوتے رہے تو بیعت ہونے سے کیا فائدہ؟ اس لئے پہلے حضرت میرے ناپاک ہاتھوں کو اس قابل کر دیں کہ حضور کے پاک ہاتھوں میں دے سکوں، احقر کی عرض مذکور پر تمثیلاً فرمایا کہ: ایک دریا تھا اس کے پاس ایک ناپاک اور میلائکچیلا آدمی آیا اس دریا نے کہا کہ آ تو میرے پاس آ جا۔ اس نے کہا کہ میری بھلا کیا مجال ہے میں تیرے پاس آ سکوں، تو بالکل صاف و شفاف، میں بالکل نجس، پلید، ناپاک، دریا نے جواب دیا تو اس حالت میں میرے پاس آنے نہیں پاتا اور بغیر میرے پاس آئے اور میرے اندر نہائے پاک ہونہیں سکتا، تو بس ہمیشہ کیلئے دوری ہی رہی، ارے بھائی پاک ہونے کی تدبیر بھی تو یہی ہے کہ بس آنکھیں بند کر کے بلا پس و پیش میرے اندر کو دپڑ بس، پھر فوراً ہی میرے اندر سے ایک ایسی موج اٹھے گی جو تیرے سر پر ہو کر گذر جائے گی اور آن کی آن میں تیری ساری نجاستوں کو دھوکر تجھے سر سے پاؤں تک بالکل صاف کر دے گی۔ (اشرف السوانح، ج/2، صفحہ 51)

نوٹ:

اس مضمون کو طباعت کے وقت بیک فرنٹ پر ڈالیں